

தினமூரசு

THINAMURASU

ரா ம் MADRAS CEMENTS LTD R A M C O கோ RAMCO CEMENT SLS 107 தரம் கொண்டதும் 100 வீத சாதாரண போடலான் சீமெந்து (O.P.C) ராம்கோ சீமெந்து (C/1325)

முரசு - 02 திருவள்ளூர் ஆண்டு 2043 சீத்திரை 06 புதன்கிழமை (18.04.2012) பக்கங்கள் 20 ஓசை - 201

384 கைதிகள் தப்பக் காரணம்



17

கமராவுடன் வாகனம்



09



வேலி பயிரை மேய்ந்தது!

12



புத்தர் யார்?

10



'வாழ்க்கைப் பயணம்' வெளியீடு

04



கிணற்றிலிருந்து வயோதிபரின் சடலம் மீட்பு

(யாழ்ப்பாணம்) சாவகச்சேரி மீசாலைப் பகுதியில் காணாமற்போன வயோதிபர் நேற்று முன்தினம் மாலை கிணற்றிலிருந்து சடலமாக மீட்கப்பட்டுள்ளார்.

மீசாலை வீரபத்திரர் கோவில் பகுதியைச் சேர்ந்த இராசரத்தினம் ஆனந்தராசா (வயது - 52) என்ற வயோதிபர் 13 ஆம் திகதியிலிருந்து காணாமற்போயிருந்தார். (19 ஆம் பக்கம் பார்க்க)

மீண்டும் இலங்கை வரத் தயார்

(கொழும்பு) தனது கடத்தல் சம்பவம் தொடர்பான விசாரணையில் பங்குபற்றுவதற்காக இலங்கைக்கு திரும்பிவரத் தயாரான முன்னிலை சோசலிச கட்சியின் முக்கியஸ்தரான குமார் குணரட்ணம் தெரிவித்துள்ளார்.

முன்னிலை சோசலிச கட்சியின் மத்திய குழு உறுப்பினரான திமுது ஆட்டி கல மற்றும் குமார் குணரட்ணம் கடத்தப்பட்ட சம்பவம் தொடர்பான விசாரணை ஒரு முறையற்ற விதத்தில் நடத்தப்படுவதாக கட்சியினர் குற்றச்சாட்டு முன்வைக்கப்பட்டுள்ளது.

அழுத்தம் எதுவும் இல்லை

(கொழும்பு) இலங்கை அரசு மீது எந்த வகையான அழுத்தங்களையும் பிரயோகிக்கும் வகையில் இந்திய நாடாளுமன்ற தூதுக்குழு கருத்துக்களை வெளியிடவில்லை என்றும் இலங்கை அரசின் இன நல்லிணக்க செயற்பாடுகள் குறித்தே அதிக ஆர்வத்துடன் எம்மிடம் அவர்கள் கேட்டு அறிந்துகொண்டனர் என்று அமைச்சர் ஜி.எல்.பீரிஸ் தெரிவித்தார்.

இந்திய நாடாளுமன்ற எதிர்க்கட்சித் தலைவர் திருமதி சஷ்மா சுவாஜ் தலைமையிலான நாடாளுமன்ற உறுப்பினர்கள்

ளின் தூதுக் குழுவினர் நேற்று கொழும்பை வந்தடைந்தனர். மேற்படி இந்திய நாடாளுமன்றக் குழுவினர், தேசியப் பிரச்சினைக்கான அரசியல் தீர்வு மற்றும் நாடாளுமன்றத் தெரிவுக்குழு தொடர்பாக இலங்கை அரசாங்கத்துடன் பேச்சு நடத்தியுள்ளது.

இலங்கை வெளிவிவகார அமைச்சர் ஜி.எல்.பீரிஸ்க்கும், சஷ்மா சுவராஜ் தலைமையிலான இந்தியக் குழுவுக்கும் இடையில் நேற்று இடம்பெற்ற இந்தச் சந்திப்பின்போது ஜ.நா. மனித உரிமைகள் பேரவையில் இலங்கைக்கு எதிராக இந்தியா

வாக்களித்தது தொடர்பாக எந்தக் கருத்தும் முன்வைக்க வில்லை என தெரிவிக்கப்பட்டுள்ளது.

இது தொடர்பாக வெளிவிவகார அமைச்சர் ஜி.எல்.பீரிஸ் கருத்து வெளியிடுகையில்,

நல்லிணக்க ஆணைக்குழுவின் பரிந்துரைகளை நடைமுறைப்படுத்துவது மற்றும் (19 ஆம் பக்கம் பார்க்க)

யாழ்ப்பாணம் பல்கலை மாணவி மரணம் கிணற்றில் கிடந்தது சடலம்

(வவுனியா) வவுனியா உக்கிளாங்குளம் பகுதியில் உள்ள கிணறொன்றில் இருந்து மரியா கெனட் பவுசியா (வயது - 25) என்ற யாழ்ப்பாண பல்கலைக்கழகத்தில் கல்வி கற்கும் யுவதி ஒருவரின் சடலம் நேற்று பொலிஸாரால் மீட்கப்பட்டுள்ளது.

நேற்று முன்தினம் மாலை 3.30 மணிக்கு யாழ்ப்பாணத்திலிருந்து உக்கிளாங்குளத்தில் உள்ள தனது உறவினரின் வீட்டிற்கு வந்த இந்த யுவதி மாலை 5 மணியில்

(19 ஆம் பக்கம் பார்க்க)



காளை மாட்டை வெட்டத் தடை கவனத்தை ஈர்த்த வழக்கு

(திருநெல்வேலி) ஐரோப்பிய இன காளை மாடு சம்பந்தமான வழக்கு நேற்று யாழ்ப்பாணம் நீதிமன்றில் விசாரணைக்கு எடுத்துக் கொள்ளப்பட்டபோது, இரு தரப்பு சம்பந்தங்களை நீதவான் கணேசராசா வினால் ஆராயப்பட்டு கட்டளை வழங்கப்பட்டது. மாடு வெட்டப்படுவதை நீதிமன்ற தடை செய்ததுடன் மாட்டின் மீதான உரிமையை நீதிமன்ற உரிமையாளருக்கு வழங்கி அதனை உரிமையாளரிடம் கையளித்தது.

இக்காளை மாட்டுக்குரிய நடவடிக்கை யாழ்ப்பாணம்

(19 ஆம் பக்கம் பார்க்க)

தமிழ்க் கட்சிகளும் இந்தியக் குழுவின் முக்கிய சந்திப்பு

(கொழும்பு) கொழும்புக்கு நேற்று வந்தடைந்த இந்திய நாடாளுமன்ற உறுப்பினர்களின் குழுவினரை சில தமிழ்க் கட்சிகளின் பிரதிநிதிகள் சந்தித்து உரையாடியுள்ளனர்.

தமிழர் விடுதலை கூட்டணியின் செயலாளர் நாயகம் வீ.ஆனந்தசங்கரி, புளொட் தலைவர் தர்மலிங்கம் சித்தார்த்தன் மற்றும் ஈ.பி.ஆர்.எல்.எப். (பத்மநாபா அணியின்) செயலாளர்

நாயகம் த.சிந்திரன் ஆகியோர் நேற்று மாலை கொழும்பில் சந்தித்து கலந்துரையாடியுள்ளனர். இதன்போது, நாட்டின் தற்போதைய நிலைவரங்கள் குறித்து விபரமாக கலந்துரையாடியுள்ளார்கள். சுமார் 45 நிமிடங்கள் நீடித்த இந்தச் சந்திப்பின் போது மேற்படி தமிழ்க் கட்சிகளின் தலைவர்களினால் இந்திய சர்வகட்சி நாடாளுமன்ற குழுவினரிடம் தமிழ் மக்களினதும்

(19 ஆம் பக்கம் பார்க்க)

அரசின் போக்கு எமக்கு ஏமாற்றம்

(கொழும்பு) தேசிய இனப்பிரச்சினை குறித்த அரசாங்கத்தின் நிலைப்பாடு ஏமாற்றம் அளிக்கும் வகையில் அமைந்துள்ளது என தமிழ்த் தேசியக் கூட்டமைப்பின் நாடாளுமன்ற உறுப்பினர் சரேஷ் பிரேமச்சந்திரன் தெரிவித்துள்ளார். தேசிய இனப்பிரச்சினைக்கு நிரந்தர தீர்வுத் திட்டமொன்றை முன்வைப்பதில் அரசாங்கம் மெத்தனம் போக்கைப் பின்பற்றி வருவதாகக் குற்றம் சுமத்தியுள்ளார். தேசிய இனப்பிரச்சினை குறித்து உள்நாட்டு அல்லது சர்வதேச ரீதியில் கேள்வி எழுப்பப்படும் சந்தர்ப்பங்களில் நாடாளுமன்றத் தெரிவுக்குழு தொடர்பில் அரசாங்கம் கருத்துக்களை முன்வைப்பதாகத் தெரிவித்துள்ளார். இதுவரையில் அமைக்கப்படாத

(19 ஆம் பக்கம் பார்க்க)

ஏழை மக்களை நோக்கி எமது உதவிக்காரம் நீரும்



(யாழ்ப்பாணம்)

பொருளாதார ரீதியாக மிகவும் பின்தங்கிய வறுமைக் கோட்டிற்கு உட்பட்ட மக்கள் எங்கெல்லாம் வாழ்கின்றார்களோ அவர்களின் வாழ்வாதாரத்தை மேம்படுத்துவதற்காக அங்கெல்லாம் எமது கால்கள் பதியும் என ஈ.பி.டி.பியின் யாழ்.மாவட்ட நாடாளுமன்ற உறுப்பினரும், நல்லூர் பிரதேச ஒருங்கிணைப்புக்குழுவின் தலைவருமான சில்வேஸ்திரி அலென்ரின் (உதயன்) தெரிவித்துள்ளார்.

கோண்டாவில் கிழக்கு, சிறிநாராயணா சனசமூக நிலையத்தின் 60 ஆவது ஆண்டு (வரைவிழா) நிறைவு விழாவும் கலை நிகழ்வுகளும், மெய்வல்லுனர் போட்டி நிகழ்வுகளும் இடம் பெற்றன. இதில் பிரதம அதிதியாகக் கலந்து கொண்டு நாடாளுமன்ற உறுப்பினர் உதயன் அவர்கள் உரையாற்றுகையிலேயே இவ்வாறு தெரிவித்தார்.

அங்கு அவர் தொடர்ந்து உரையாற்றுகையில் முப்பது வருடத்திற்கும் மேலாக நீடித்த யுத்தத்தினால் அனைத்தையும் இழந்து இழப்பதற்கு இனி எதுவுமே இல்லையென்ற நிலையில் வாழ்ந்து வரும் எமது மக்களை வாழ்வாதார ரீதியாகவும் கல்விகலை கலாசாரம் விளையாட்டு என அனைத்திலும் முன்னேற்றுகின்ற செயற்பாடுகளை மேற்கொண்டு வருகின்றோம்.

நாட்டில் புரையோடிப்போயிருந்த அழிக்கப்பட்ட நிலையில் மக்களது அடிப்படைப் பிரச்சினைகளை முதலில் தீர்க்க வேண்டும் அதன் பின்னரே படிப்படியாக

உரிய தொடர்பான விடயங்கள் தொடர்பாக பேச வேண்டும் அவ்வாறில்லாமல் சில அரசியல்வாதிகளும் ஊடகங்களும் எம் மீது சேறுபூசல்களை மேற்கொண்டு வருகின்றன. வெறுமனே வெற்றுக் கூச்சல்களை மட்டுமே நம்பி தமது பிழைப்பினை நாத்தும் அரசியல் வாதிகளால் எம் மக்கள் எதனையும் அடையப்போவதில்லை.

எமது மக்களின் வாழ்வாதாரப் பிரச்சினைகளை சரிவர இனங்கண்டு அவற்றை நிவர்த்தி செய்வதற்காகவே குறித்த பிரதேசங்களில் இருந்து கொண்டு செயலாற்றுகின்றோம். மிகவும் கஷ்டப்படுகின்ற பிரதேசங்கள் எங்குள்ளதோ வறுமைக் கோட்டிற்கு உட்பட்ட மிகவும் பின்தங்கிய மக்கள் எங்கெல்லாம் வாழ்கின்றார்களோ அப்பிரதேசங்களை அபிவிருத்தி செய்வதற்காகவும் அம் மக்களின் வாழ்வாதாரத்தை மேம்படுத்துவதற்காகவும் அங்கெல்லாம் எமது கால்கள் பதியும்.

வன்னியில் எம் மக்களை பணயக் கைதிகளாக வைத்துக் கொண்டு செயற்பட்ட வேளை எமது மக்களை பாதுகாப்பதற்காக எதுவிதமான நடவடிக்கைகளையும் முன்னெடுக்காத சில தமிழ்த் தேசிய அரசியல் தலைமைகள் இன்று வன்னியில் மக்கள் அழிந்ததையிட்டு நீலிக் கண்ணீர் விடுகின்றன. இவர்கள் தமது அரசியல் வாழ்விற்காக வீதியில் நின்று கூச்சலிடுவதால் எம் மக்கள் எதனையும் பெற்று விடப்போவதில்லை என அவர் மேலும் தெரிவித்தார்.

இங்கு கருத்துரைகளை நிஸ்கோ தேசிய இளைஞர் சேவை மன்ற முகாமையாளர் ப.பஞ்சலிங்கம் மற்றும் நிகழ்வில் கலந்து கொண்ட அதிதிகள் நிகழ்த்தினர். இந் நிகழ்வில் ஆசிரியர்கள் புலம்பெயர் வாழ் தமிழ் மக்கள் பொதுமக்கள் எனப் பலர் கலந்து கொண்டனர்.

தமிழ்த்தினப் போட்டி



வலிகாமம் கல்வி வலயத்தின் வலயமட்டத் தமிழ் மொழித்தின விழாப் போட்டிகள் கடந்த 16 ஆம் திகதி கன்னாகம் இராமநாதன் கல்லூரியில் நடைபெற்றிருந்தவேளை, குழுவிசைப்போட்டியில் மாணவிகள் கலந்து இசைப்பதனையும், மாணவியொருவர் தனி நடனப் போட்டியில் பங்கேற்றிருப்பதையும் காணலாம். (06)

மின்வெட்டு பற்றிய அறிவித்தல்

(யாழ்ப்பாணம்)

ஏற்கனவே அறிவிக்கப்பட்டிருந்த 22.04.2012 ஞாயிற்றுக் கிழமை புன்னாலைக் கட்டுவன், அச்செழு, புத்தூர், ஆவரங்கால், அச்சவேலி, இடைக்காடு, வடமராட்சிப் பிரதேசம் ஆகிய இடங்

சிறு விளம்பரங்கள்
டயானா பிளாஸ்டிக்
தொழிலகம்

சகல விதமான மோட்டார் சைக்கிள், வாகனங்கள் என்பவற்றின் உடைந்த பிளாஸ்டிக் பொருட்கள் உத்தரவாதத்துடன் ஒட்டித் தரப்படும். உற்பத்திகளும் உண்டு. கனகசபை லேன், சிவலிங்கப்பாளையடி, யாழ்ப்பாணம். Tel - 021 222 8680, 0775925088(C/1350)

களுக்கான மின் தடைகள் இரத்துச் செய்யப்படுகின்றன.

அத்துடன், வீதி அகலிப்புப் பணிகளுக்காக உயர்அழுத்த மற்றும் தாழ்முத்த மின்விநியோக மார்க்கங்களை இடமாற்றம் செய்ய வேண்டியிருப்பதால் 19.04.2012 வியாழக்கிழமை, 21.04.2012 சனிக்கிழமை ஆகிய தினங்களில் காலை 8.30 மணியிலிருந்து மாலை 6.00 மணி வரை இராஜ வீதியில் இருந்து கோப்பாய். சந்தி வரை கைதடி மானிப்பாய் வீதியில் கோப்பாய் பிரதேசம், இராஜ வீதிச் சந்திக்கும் கோப்பாய் கிருஷ்ணன் கோவில் சந்திக்கும் இடைப்பட்ட பிரதேசம் ஆகிய இடங்களில் மின்விநியோகம் தடைப்பட்டிருக்கும் என்று அறிவிக்கப்பட்டிருக்கிறது.

நல்லூர் பிரதேச சபை வேலைகளுக்கான கேள்வி அறிவித்தல் - 2012

கீழ்வரும் வேலைகளுக்கான கேள்விகள் நல்லூர் பிரதேச சபையினால் கோரப்படுகின்றன. கீழ்க்குறித்த வேலைகளுக்கான கேள்வி வைப்புப் பணத்தையும், கேள்விப் பத்திரக் கட்டணத்தையும் தலைமை அலுவலகத்தில் அலுவலக நேரத்தில் செலுத்தி படிவத்தைப் பெற்றுக்கொள்ளலாம்.

01. கேள்விப்பத்திரம் வழங்கப்படும் திகதி : 17.04.2012 தொடக்கம் 02.05.2012 பி.ப. 4.00 மணி வரை
02. கேள்வி ஏற்றுக்கொள்ளப்படும் கடைசித் திகதி : 03.05.2012 மு.ப. 10.00 மணி வரை
03. கேள்வி திறக்கப்படும் திகதி : 03.05.2012 மு.ப. 10.30 மணிக்கு (திறக்கப்படும் சமயத்தில் கேள்வி சமர்ப்பித்தவர்கள் சமூகமளிக்கலாம்)
04. கேள்வியை ஏற்கவோ மறுக்கவோ கேள்விச்சபைக்கு உரிமை உண்டு.
05. இக்ராட் (ICTAD) வழிகாட்டல்களின் பிரகாரம் கணக்கிடப்பட்டவாறு வேலையைப் பொறுப்பேற்பவர் போதிய கல்வி ஆற்றலைக் கொண்டிருக்க வேண்டும்.
06. கேள்வி ஆவணங்கள் வழங்குவதற்கு முன் ஒப்பந்தக்காரர் வலுவுள்ள இக்ராட் (ICTAD)பதிவுப்புத்தகத்தை சமர்ப்பித்தல் வேண்டும்.
07. கேள்விப் பத்திரத்தின் ஒரு பிரதியை தலைவர்/செயலாளர், நல்லூர் பிரதேச சபை, கருவப்புலம் வீதி, கொக்குவில் என்ற விலாசத்திற்கு பதிவுத்தபால் மூலமோ அல்லது அலுவலகத்தில் காணப்படும் கேள்விப்பெட்டியிலோ இடவேண்டும். மறு பிரதியை, பிராந்திய உள்ளூராட்சி உதவி ஆணையாளர், உள்ளூராட்சித் திணைக்களம், யாழ்ப்பாணம் என்ற விலாசத்திற்கு 2ஆம் பந்தியில் குறிப்பிடப்பட்ட நிபந்தனைக்கு அமைவாக கிடைக்கக்கூடியதாக அனுப்பப்படுதல் வேண்டும்.
08. மேலதிக விபரங்களை நல்லூர் பிரதேசசபை தலைமை அலுவலகத்தில் அலுவலக நேரத்தில் பெற்றுக்கொள்ளலாம்.

தொ. இல	வேலை விபரம்	மீளளிக்கப்படும் கேள்வி வைப்புப் பணம்	மீளளிக்கப்படாத கேள்விப்பத்திரக் கட்டணம் (VAT, NBT நீங்கலாக)	இருக்க வேண்டிய ஆகக்குறைந்த ICTAD தரம்
01	கொக்குவில் மஞ்சவனப்பதி பின் வீதி	2860.00	500.00	M10/C10
02	இணுவில் கொண்டலடி 1ஆம் ஒழுங்கை	4865.00	500.00	M10/C10
03	கோண்டாவில் சோலையம்மன் வீதி	2160.00	500.00	M10/C10
04	கோண்டாவில் வீரபத்திரர் வீதி	3350.00	500.00	M10/C10
05	கொக்குவில் முதலி கோவில் 1ஆம் ஒழுங்கை	3825.00	500.00	M10/C10
06	கே.கே.எஸ் குறுக்கு வீதி, கோண்டாவில் (உப தபாலகத்திற்கு அருகில்)	2120.00	500.00	M10/C10
07	கே.கே.எஸ் 2ஆம் குறுக்கு வீதி, கோண்டாவில் (சிவா மெடிக்கலுக்கு அருகில்)	5420.00	500.00	M09/C10
08	நெல்லியடி வீதி - கொக்குவில்	2650.00	500.00	M10/C10
09	செங்குந்தா முன் வீதி - கல்வியங்காடு	1550.00	500.00	M10/C10
10	கருவப்புலம் குறுக்கு வீதி - கொக்குவில்	4080.00	500.00	M10/C10
11	பூம்புகார் பிரதான வீதி - அரியாலை	21050.00	500.00	M07/C08
12	பூநாறி 1ஆம் ஒழுங்கை - கொக்குவில்	2210.00	500.00	M10/C10
13	பூநாறி 2ஆம் ஒழுங்கை - கொக்குவில்	4350.00	500.00	M10/C10
14	குமரக்கோட்டம் பெரிய ஒழுங்கை - கோண்டாவில்	5150.00	500.00	M09/C10
15	பிடாரி அம்மன் கோவில் வீதி - வண்ணார்பண்ணை	4150.00	500.00	M10/C10
16	நாராயணா வீதி - கோண்டாவில்	12950.00	500.00	M08/C09
17	நாகலிங்கம் வீதி - கொக்குவில்	4000.00	500.00	M10/C10
18	பாடசாலை வீதி - திருநெல்வேலி	13000.00	500.00	M08/C09

நல்லூர் பிரதேசசபை,
கொக்குவில்.

(C/1448)

திரு.ப.வசந்தகுமார்,
தவிசாளர்.

உறவு, செல்வம். இளமை, இவை அனைத்தையும் காலன் ஒரு கணத்தில் விழுங்கிவிடுவதால் பொய்யானவற்றை துறந்து விடு இறைவனை முழுமையாக நம்பி அவனது சிந்தனையில் மூழ்கிவிடு.

- ஆதிசங்கர் -

தீனமுரசு
தீனமுரசு
THINAMURASU

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com

யதார்த்தம் காண மறுக்கும் ஆதரவு!

இந்திய நாடாளுமன்ற பிரதிநிதிகள் குழு, எதிர்க்கட்சித் தலைவர் சவுத்ரி சுவராஜ் தலைமையில் ஆறு நாள் பயணமாக இலங்கை வந்துள்ளது. இந்தக் குழுவில் முதலில் கலந்து கொள்வதாகச் சொல்லியிருந்த அஇஅதிமுக-வும், திமுக-வும் கலந்துகொள்ளப் போவதில்லை என கடைசி நேரத்தில் போட்டி போட்டுக்கொண்டு அறிவித்தன.

இங்கு வந்து நம்மையும் நமது நிலைமைகளையும் பார்வையிட மறுத்ததன் மூலம், நமக்குச் செய்துள்ளதாக இவர்கள் நம்பும் நன்மை என்ன என்று விளங்கிக்கொள்ள முடியவில்லை. இலங்கைத் தமிழர்கள் மீது அக்கறை கொண்டே இந்தப் பகிஷ்கரிப்பைச் செய்திருப்பதாகப் போட்டி போட்டுத் தெரிவிக்கிறார்கள். ஆனால் இவர்கள் உத்தேசித்துள்ள, இதனால் நமக்கு விளையப்போகும் அந்த நன்மைகள் என்ன என்பது பற்றி எந்தக் கருத்தும் வெளியிடவில்லை.

யாருடனோ கோவித்துக் கொண்டு இவர்கள் நமது நிலைமைகளை நேரில் வந்து அறிய மாட்டோம் என்று முகத்தைத் திருப்பிக் கொள்வதால், அதன்மூலம் இலங்கைத் தமிழர்களாகிய நாம் பெறப்போவது என்ன என்பதையும் விளக்கவில்லை!

முதலமைச்சர் செல்வி ஜெயலலிதா மட்டும், இலங்கைத் தமிழ் கட்சிகளைப் பார்த்துப் பேச இந்தக் குழுவிலுடைய நிகழ்ச்சி நிரலில் நேரம் ஒதுக்கப்படவில்லை என்று காரணம் சொல்லியிருக்கிறார். நம் புலம்பெயர் இணையத்தளங்களோ, இலங்கைக்குப் போய்த்தான் அங்குள்ள தமிழர்களின் நிலைமையை அறிய வேண்டுமா? என்று கேட்டிருப்பதன் மூலம், "யாரும் அங்கு போய்ப் பார்த்துவிட வேண்டாம்" எனப் பதற்றத்தைக் காட்டியுள்ளன.

இவர்கள் வலிந்து சொல்லும் காரணங்களில் கஷ்டப்படும் மக்களின் மீதான அக்கறை இருப்பதாகத் தெரியவில்லை. இங்குள்ள தமிழ்மக்களின் உண்மை நிலைவரம் தெரிந்துவிடக் கூடாது அல்லது தெரிந்ததாய்க் காட்டிக் கொண்டுவிடக்கூடாது என்ற உணர்ச்சி அரசியலே குறியாய்த் தெரிகிறது.

மக்கள் கஷ்டப்படுகிறார்கள் என்றும் அவர்களுக்கு உதவுவதற்கு வழிகள் உண்டு என்றும் இங்கு வந்து தெரிந்து கொண்டு விட்டால், இவர்கள் தங்களால் முடியக்கூடிய உதவிகளைச் செய்யாமல் பிறகு பேசிக்கொண்டிருக்க முடியாது. மாறாக, வந்து பார்த்துவிட்டு மக்களுக்குப் பெரிதாக ஒன்றும் கஷ்டங்களில்லை, நம்மிடமிருந்து அவசர உதவிகள் எதையும் அவர்கள் எதிர்பார்க்கவில்லை என்று இவர்கள் சொல்வதாக இருந்தால், அதன்பிறகு உணர்ச்சிவீர அரசியல் பேசமுடியாது.

ஆதலால்தான் இங்கு வந்து மக்களைப் பார்க்காமலே, "சிங்கள அரசாங்கத்தின் முற்றுகைக்குள் வதைபடுகிறார்கள் தமிழ்மக்கள்" என்று மட்டும் வெளியே இருந்து சொல்லிக் கொண்டு இருப்பதே போதும் என்று கருதுகிறார்கள். இதனால், உதவிகள் செய்வதற்கு வில்லங்கப்பட வேண்டிய அவசியமும் இல்லை; உணர்ச்சிகர முடிக்கங்களை அள்ளி விட்டபடியே தங்களது 'தமிழ்வீர' அரசியலைச் செய்துகொண்டிருப்பதற்குச் சங்கடப்படவும் வேண்டியதில்லை.

மக்களிடம் வராமலே அந்த மக்களை வைத்து அரசியல் செய்வதில் தமிழக அரசியல்வாதிகளும், புலம்பெயர் தமிழ்த் தேசியத் தீவிரவாதிகளும் ஒன்றுபோலவே செயற்படுகிறார்கள். இலங்கைத் தமிழ் மக்களின் வாழ்க்கையை நல்லபடியாக அமைத்துக்கொள்ள உதவுவதில் இவர்களுக்கு அக்கறை இருப்பதாகவும் தெரியவில்லை.

இங்குள்ள தமிழ்மக்களின் தொடர் கஷ்டங்களே தங்களுடைய அரசியலுக்கும், தமிழ்ரோசத் தந்திருப்பதற்குக்கும் மூலதனமாக இவர்கள் எண்ணிக் கொள்கிறார்கள் என்பதையே நாம் புரிந்துகொண்டு மேலும் கவலையடையவேண்டியிருக்கிறது.

- ஆசிரியர்

கூடங்குள் அணு உலைத்திட்டத்தை அரசாங்கம் எதிர்க்கவில்லை

(கொழும்பு)

கூடங்குள் அணு மின் உலைத் திட்டத்தை எதிர்க்கவில்லை என அரசாங்கம் அறிவித்துள்ளது. தமிழகத்தில் அமைக்கப்பட உள்ள கூடங்குள் அணு மின் திட்டத்தை எதிர்க்கவில்லை எனவும், அணு உலை மூலம் மின்சாரத் தேவையை பூர்த்தி செய்து கொள்வதற்கான சகல உரிமைகளும் இந்தியா விற்கு காணப்படுவதாகவும் தெரிவித்துள்ளது. ஐக்கிய நாடுகள் மனித உரிமைப் பேரவையில் இலங்கைக்கு எதிராக வாக்களித்த காரணத்தினால் கூடங்குள் அணு உலைத் திட்டத்திற்கு அரசாங்கம் எதிர்ப்பை வெளியிடவில்லை என இலங்கை அணுச் சக்தி அதிகாரஸபையின் தலைவர் ஆர்.எல்.விஜே வர்தன தெரிவித்துள்ளார்.

அணு மின் திட்டத்திற்கு இலங்கை எதிர்ப்பை வெளியிட்டு வருவதாக ஊடகங்களில் வெளியான செய்திகளில் உண்மையில்லை என அவர் குறிப்

பிட்டுள்ளார்.

இலங்கையும் இந்தியாவும் சர்வதேச அணு முகவர் நிறுவனத்தில் அங்கம் வகிப்பதாகவும், அணுச் சக்தியைப் பயன்படுத்தி மின்சாரத் தேவையைப் பூர்த்தி செய்து கொள்ளும் அவசியம் பற்றி இலங்கை உணர்ந்து கொண்டுள்ளதாகவும் அவர் தெரிவித்துள்ளார்.

அணு உலை அமைப்பதனைத் தடுக்க வேண்டுமெனவோ அல்லது எதிர்க்க வேண்டுமெனவோ இலங்கை கருதவில்லை என அவர் சுட்டிக்காட்டியுள்ளார்.

இலங்கைக்கு அருகாமையில் சில இந்திய அணு மின் உலைகள் காணப்படுவதாகவும் ஏதேனும் அனர்த்த நேரங்களில் ஏற்படக் கூடிய ஆபத்துக்கள் தொடர்பில் இரு தர்பு இணக்கப்பாடுகளின் அடிப்படையில் செயற்பட முடியும் என அவர் குறிப்பிட்டுள்ளார்.

கூட்டுறவுச் சங்கங்களில் நிலவும் பதவிகளுக்கு பட்டதாரிகளை நியமிக்க ஏற்பாடு

(யாழ்ப்பாணம்)

கூட்டுறவுச் சங்கங்களில் நிலவும் முகாமைத்துவ வெற்றிடங்களுக்கு பட்டதாரிகளை உள்வாங்கி அவர்களை அல் வெற்றிடங்களில் நியமனம் செய்யும் நடவடிக்கைகளை கூட்டுறவு ஊழியர்கள் ஆணைக்குழு மேற்கொண்டு வருவதாகத் தெரிவிக்கப்படுகிறது.

கூட்டுறவுச் சங்கங்களில் இயன்றளவு உச்ச பலனைப் பெறுவதற்கு வினைத்திறன் மிக்க ஊழியர்கள் சங்கங்களுக்கு நியமிக்கும் நோக்குடன் ஆணைக்குழு இந்த நடவடிக்கையை மேற்கொண்டுள்ளது.

சங்கங்களிலிருந்து கூட்டுறவு ஊழியர்கள் ஆணைக்குழுவின் அலர் பெறப்பட்ட தகவல்களின்

அடிப்படையில் முகாமைத்துவ மட்டத்தில் 145 வெற்றிடங்கள் நிலவுவதாக அடையாளம் காணப்பட்டுள்ளதை அடுத்து இது சம்பந்தமாக வடமாகாண ஆளுநரின் கவனத்துக்கு கொண்டுவரப்பட்டுள்ளது.

இதனை அடுத்து சங்கங்களின் முன்னேற்றத்தைக் கருத்திற் கொண்டு இவ் வெற்றிடங்களுக்குட்பட்ட அதிகாரிகளை உள்வாங்கி அவர்களின் தகுதிக்கேற்ற சம்பள அளவுத்திட்டத்தை மீளாய்வு செய்வதற்குரிய நடவடிக்கைகளும் தற்போது மேற்கொள்ளப்பட்டு வருகிறது.

இதேவேளை கூட்டுறவுச் சங்கங்களின் நிதி நிலையை கவனத்திற்கு எடுத்தபோதும் ஓய்வு பெற்ற பணியாளர்களின்

கொடுப்பனவுகளை வழங்குவதனால் கால தாமதத்தை ஏற்படுத்துவது மனிதாபிமானமற்ற செயல் என்பதால் அவர்கள் தொடர்பான கொடுப்பனவுகளை சங்கங்கள் உரிய சங்கங்கள் மேற்கொள்ள வேண்டும் என்றும் அது தொடர்பாக கூட்டுறவு அபிவிருத்தி உதவி ஆணையாளர் ஊடகக் கூட்டுறவு ஊழியர் ஆணைக்குழு விற்கு அறிக்கை சமர்ப்பிக்க வேண்டும் என்று தெரிவிக்கப்படுகிறது.

வறிய மாணவர்களுக்கு காலணி வழங்கல்

சுவிஸ் இந்து - பெளத்த சங்கம் யாழ்ப்பாணம் தமிழ், பெளத்த சங்கத்துடன் இணைந்து இனமத பேதமின்றி வறிய மாணவர்களுக்கு காலணி வழங்கப்படவுள்ளது.

எதிர்வரும் 22 ஆம் திகதி யாழ்ப்பாணம் ஸ்ரீ நாகவிகாரையில் 100 வறிய மாணவர்களுக்கு காலணிகள் இவ்வமைப்பினால் இலவசமாக வழங்கப்படவுள்ளது. ஏற்கனவே பொருந்தொகையான மாணவர்களுக்கு பெறுமதி மிக்க கற்றல் உபகரணங்களையும், பாடசாலை சீருடைகளும் மற்றும் உதவிகளும் இவ்வமைப்பினால் வழங்கப்பட்டுள்ளன.

இந் நிகழ்வில் சிறப்பு விருந்தினராக வடமாகாண ஆளுநர் ஜி.ஏ.சந்திரசிபி, யாழ்ப்பாணம் மாவட்ட கட்டளைத்தளபதி மகிந்த சமரசிங்க கலந்து கொள்வார்கள் என இந்து பெளத்த சங்கத்தின் சர்வதேச தொடர்பாளர் அருள் நேசரத்தினம் ரவிக்குமார் தெரிவித்தார். (105)

துமிந்தவிற்கு இவ்வாரம் மற்ஹொரு சத்திர சிகிச்சை

(கொழும்பு)

முன்னாள் நாடாளுமன்ற உறுப்பினர் பாரத லக்ஷ்மன் பிரேமச்சந்திரவின் கொலைச் சந்தேக நபரான துமிந்த சில்வா எம்.பி.க்கு சிங்கப்பூரிலுள்ள எலிசபெத் வைத்தியசாலையில் மற்ஹொரு சத்திர சிகிச்சை மேற்கொள்ளப்படவுள்ளதாக குற்றப் புலனாய்வுப் பிரிவினர் தெரிவித்துள்ளனர்.

நீதிபதியிடம் அறிக்கையொன்றைச் சமர்ப்பித்த குற்றப்புலனாய்வுப் பிரிவினர், துமிந்த சில்வாவுக்கு இந்த வாரம் மற்ஹொரு சத்திரசிகிச்சை மேற்கொள்ளப்படவுள்ளதாகவும் இதன் காரணமாக அவரால் நீதிமன்றத்திற்கு சமூகமளிக்க முடியாதெனவும் துமிந்த சில்வாவின் தந்தை தம்மிடம் வாக்குமூலமளித்ததாகவும் நீதிமன்றத்திற்கு அறிவித்தனர்.

இந்த அறிக்கைக்கு ஆட்சேபம் தெரிவித்த பாரத லக்ஷ்மன் பிரேமச்சந்திரவின் சார்பில் ஆஜரான சட்டத்தரணி திரந்த வளலியட்ட, துமிந்த சில்வாவை கைதுசெய்வதற்கான பிடியானையை சர்வதேசப்

பொலிலாருக்கு வழங்க வேண்டுமெனவும் நீதிமன்றத்திடம் கோரினார். பிரச்சினை ஆரம்பித்த காலத்திலிருந்து குற்றப்புலனாய்வுப் பிரிவினர் துமிந்த சில்வாவின் நலனைப் பாதுகாப்பதில் அக்கறையாக உள்ளனரெனவும் சட்டத்தரணி மேலும் கூறினார்.

சந்தேக நபரை கைதுசெய்ய முடியாதெனவாக நீதிமன்றத்திற்கு குற்றப்புலனாய்வுப் பிரிவினர் தெரிவிக்கும் பட்சத்தில் மாத்திரமே சர்வதேசப் பொலிலாருக்கு கைதுசெய்வதற்கான பிடியானையை வழங்க முடியுமென நீதிபதி கூறினார்.

துமிந்த சில்வாவின் சார்பில் ஆஜரான சட்டத்தரணி ஹேமந்த வர்ணகுலசூரிய, துப்பாக்கிச் சூடு காரணமாக தனது கட்சிக்காரர் பாதிக்கப்பட்டுள்ளாரெனவும் அவர் மறைந்திருக்கவில்லை யெனவும் நீதிமன்றத்திற்கு கூறினார்.

இந்த வழக்கின் ஏனைய சந்தேக நபர்களை தொடர்ந்தும் ஏப்ரல் மாதம் 27ஆம் திகதிவரை விளக்கமறியலில் வைக்குமாறு நீதிபதி பணித்தார்.

தனியார் பேருந்துகளின் பிரச்சினை அமைச்சர் தலைமையில் ஆராய்வு

(யாழ்ப்பாணம்)

வடக்கு மாகாணத்தின் தனியார் பேருந்து சங்கங்கள் எதிர் நோக்கி வரும் பிரச்சினைகள் தொடர்பிலான உயர்மட்ட கலந்துரையாடலொன்று நேற்றுமுன்தினம் அமைச்சர் டக்ளஸ் தேவானந்தா தலைமையில் யாழ். மாவட்ட செயலகக் கேட்போர் கூடத்தில் இடம்பெற்றது.

யாழ்ப்பாணம், முல்லைத்தீவு, கிளிநொச்சி, வவுனியா, மன்னார் ஆகிய மாவட்டங்களைச் சேர்ந்த தனியார் பேருந்து சங்கங்களின் பிரதிநிதிகளும் வடக்கு மாகாண தனியார் பேருந்து உரிமையாளர்களது சமாசப் பிரதிநிதிகளும் இக்கலந்துரையாடலில் கலந்துகொண்டு தங்களது பிரச்சினைகளைத் தனித்தனியாக முன்வைத்தனர்.

குறிப்பாக யாழ்ப்பாணத்திலிருந்து கொழும்பு நோக்கிச் செல்லும் கடுகதி பேருந்துகள் வவுனியாவுக்கு உட்பட்ட பகுதிகளில்

பிரயாணிகளை ஏற்றி இறக்குவது நிறுத்தப்படல் வேண்டுமென்ற கோரிக்கை இங்கு முன்வைக்கப்பட்டது.

அத்துடன் கொழும்பு தவிர்ந்த ஏனைய தென்பகுதி நகரங்களுக்கான வீதி அனுமதிப்பத்திரங்கள் தங்களுக்கு வழங்கப்படவில்லை என்ற விடயமும் முன்வைக்கப்பட்டது.

மேலும் மட்டுப்படுத்தப்பட்ட அளவில் கிளிநொச்சி, முல்லைத்தீவு போன்ற இடங்களில் இருந்து பேருந்துகள் சேவையில் ஈடுபடுவதனால் பொதுமக்கள் உட்பட்ட பேருந்து உரிமையாளர்களும் பாதிக்கப்படுவதாக பேருந்து உரிமையாளர்கள் சுட்டிக்காட்டினர்.

முல்லைத்தீவிற்கான வவுனியா பேருந்துகளின் வருகை தவிர்க்கப்படல் முல்லைத்தீவு மாவட்ட தனியார் பேருந்து உரிமையாளர்களுக்கு நன்மையக்குமென்ற விடயமும் முன்வைக்கப்பட்டது.



கப்பட்டது.

அத்துடன் வடக்கு மாகாணத்தைச் சேர்ந்த அனைத்து மாவட்ட தனியார் பேருந்து சங்கங்களிலும் ஒன்றிணைந்து செயற்பட வேண்டியதன் அவசியம் இங்கு பொதுவாக வலியுறுத்தப்பட்டது.

இந்நிலையில் மாவட்ட செயலாளர்கள் அந்தந்த மாவட்டங்களுக்குரிய தனியார் பேருந்து சங்கங்களுடன் கலந்துரையாடி இணக்கம் கண்டு, சமாசத்தை ஒழுங்குபடுத்திய பின்னர் ஏனைய பிரச்சினைகள் தொடர்பில் முடிவெடுக்கப்படுமெனவும், தனியார் பேருந்து சங்கங்களின் கோரிக்கைகள் தொடர்பான அறிக்கைகளை எதிர்வரும் 24, 25 ஆம் திகதிகளில் சமர்ப்பிக்குமாறும், அறிக்கை சமர்ப்பித்த பின்னர்

எதிர்வரும் 24ஆம் திகதி 5 மாவட்ட அரசாங்க அதிபர்களுடன் கலந்துரையாடி இத்தகைய பிரச்சினைகளுக்குத் தீர்வு காண்பதற்கான நடவடிக்கை எடுக்கப்படும் என அமைச்சர் டக்ளஸ் தேவானந்தா இதன்போது தெரிவித்தார்.

இக்கலந்துரையாடலில் ஈ.பி.டி.பி. யாழ்.மாவட்ட நாடாளுமன்ற உறுப்பினரும் நாடாளுமன்றக் குழுக்களின் பிரதிநிதியான வரும்புள்ளி முருகேசு, திரகுமார், ஈ.பி.டி.பி. யாழ்.மாவட்ட நாடாளுமன்ற உறுப்பினர் சில்வேஸ்த்திரி அலெக்ஸிஸ் (உதயன்), யாழ்.மாவட்ட செயலாளர் இமெல்டா சுகுமார், கிளிநொச்சி மாவட்ட செயலாளர் ரூபவதி கேதீஸ்வரன் உட்பட பலர் கலந்து கொண்டனர்.

சமுர்த்தி விற்பனைச் சந்தை; பயன்பெற்ற வலி.வடக்கு மக்கள்

(சன்னாகம்)

தெல்லிப்பனை பிரதேச செயலக சமுர்த்திப் பிரிவினரால் சித்திரைப் புத்தாண்டு சிறப்பு விற்பனைக் கூடம் மல்லாகம் பொதுச் சந்தைக் கட்டடத் தொகுதியில் கடந்த 11ஆம், 12 ஆம் திகதிகளில் சிறப்பாக நடைபெற்றது.

இங்கு 30 தொடக்கம் 50 வீதம் வரையிலான விலைக் கழிவுகளில் பொருட்கள் விற்பனை செய்யப்பட்டதனால் வலி.வடக்கு மக்கள் பல்வேறு பொருட்கள்

ளைக் கொள்வனவு செய்தனர்.

குறிப்பாக இவ்விற்பனைச் சந்தையில் விவசாயப் பொருட்கள், இறப்பர், பால் உற்பத்திப் பொருட்கள், இலத்திரனியல் பொருட்கள், துணி வகைகள் என்பன விற்பனை செய்யப்பட்டதுடன், தெல்லிப்பனை பிரதேச செயலகத்திற்கு உட்பட்ட அனைத்து சமுர்த்தி உத்தியோகத்தர்களும் இவ்விற்பனை நடவடிக்கையின் கண்காணிப்புப் பணிகளில் ஈடுபட்டிருந்தனர். (148)

“வாழ்க்கைப் பயணம்”

சிறுகதைத் தொகுப்பு வெளியீடு



(திருநெல்வேலி)

முருகேசு ரவீந்திரன் எழுதிய ‘வாழ்க்கைப் பயணம்’ சிறுகதைத் தொகுப்பு நூல் வெளியீட்டு விழா கடந்த ஞாயிற்றுக்கிழமை மாலை நாவலர் வீதியில் உள்ள தியாகி அறக்கொடை நிறுவன சொர்ணாம்பிகை மண்டபத்தில் நடைபெற்றது.

யாழ்.பல்கலைக்கழக ஆங்கிலப் போதனாசிரியர் த.அருணகிரிநாதன் தலைமையில் இடம்பெற்ற இந்நிகழ்வில் மங்கள விளக்கேற்றல், தமிழ்த்தாய் வாழ்த்தைத் தொடர்ந்து வரவேற்புரையை ஆசிரியர் து.துஷ்யந்தன் நிகழ்த்தினார், சிறப்புரையை ஆசிரியர் ந.சத்தியபாலனும், வெளியீட்டுரையை ஆசிரியர் பா.சண்முகநாதனும் வழங்கினர்.

நூலுக்கான ஓவியங்களை வரைந்த தென்மராட்சி வலய உதவிக் கல்விப் பணிப்பாளர் கோ.கைலாசநாதன், ஆசிரியர் பா.பெனோரமேஸ்ஸினால் கௌரவிக்கப்பட்டார். முதற்பிரதியை நூலாசிரியரிடமிருந்து மனிதநேய ஈகையாளன் ஈ.எஸ்.பி.நாகரத்தினம் பெற்றுக்கொண்டார். ஆய்வுரையை யாழ்.கல்வி வலய தமிழ்த்துறை உதவிக் கல்விப் பணிப்பாளர் திருமதி மீரா அருள்நேசன் வழங்கினார். ஏற்புரையை நூலாசிரியர் நிகழ்த்தினார். (137)

மண்டைதீவு இந்து மயானத்தை சீரமைக்குமாறு கோரிக்கை

(அரியாலை)

மண்டைதீவுப் பிரதேசத்தில் இடப்பெயர்வு மற்றும் யுத்த காலத்தின் பின்பு மீள்குடியமர்வு ஏற்பட்டதன் பின்னர் இறந்தவர்களின் இறுதிச் சடங்கு மற்றும் அந்திமக் கிரியைகளை நிறைவேற்றப் பொருத்தமான இந்து மயானம் இதுவரை அமையவில்லை என பொதுமக்கள் கவலையும் விசனமும் தெரிவித்துள்ளனர்.

ஏற்கனவே இருந்த மயானம் கிணறு, பைவரவர் கோயில் இடவமைவு, மடத்துக்கான இடப்பகுதி என்பன இதுவரை மீண்டும் மக்களிடம் கையளிக்கப்படவில்லை.

என்னும் தற்பொழுது முள்ளுப் பற்றைகள், ஈச்சம் பற்றைகள் வடலிகள் நிறைந்த ஒரு இடத்தில் தகனக்கிரியைகள் தற்காலிகமாக நடைபெறுகிறது.

தற்போதுள்ள மயானப் பகுதியில் கிணறு, மயான மேடை, தகனபீடம், சுற்றாடல் துப்புரவு மற்றும் மயானத்தை எல்லைப்படுத்தல் என்பன அவசியம் தேவையாகவுள்ளது. இந்தத் தேவைப் பாடுகளை வேலணைப் பிரதேச சபை அல்லது வேலணை பிரதேச செயலகம் இணைந்து அடிப்படைத் தேவைகளைச் செய்து தர வேண்டுமென பொதுமக்கள் கோரிக்கை விடுக்கின்றனர். (23)

கும்பாபிஷேகம்

(வேலணை)

வேலணை கிழக்கு செட்டிப் புலம் காளவாத்துறை அருள்முக ஸ்ரீ ஹரிஹரபுத்திர ஐயனார் ஆலய மகா கும்பாபிஷேகம் நாளை வியாழக்கிழமை காலை 7.21 முதல் 8.30 வரையான வேளையில் நடைபெறவுள்ளது.

காலை 6 மணிக்கு கணபதி பூசை, யாகபூசை, ஹோம தூழி பாடு, தீபாராதனை என்பன இடம்பெறவுள்ளது.

இதேவேளை இன்று மாலை பூர்வாங்க வழிபாடு, சாத்து வழிபாடு, யாக பூசைகள், மருந்து சாத்துதல் என்பன இடம்பெறவுள்ளது.

பாம்பு தீண்டிய சிறுவன் வைத்தியசாலையில்

(யாழ்ப்பாணம்)

கோட்டைப் பகுதியைப் பார்க்கச் சென்ற சிறுவன் பாம்புக் கடிக்கு இலக்காகி யாழ்ப்போதனா வைத்தியசாலையில் அனுமதிக்கப்பட்டுள்ளார்.

தென்னல்ங்கையைச் சேர்ந்த எம்.நிக்கிலா (வயது-11) என்ற சிறுவனே இவ்வாறு பாம்புக்கடிக்கு உள்ளாகிய நிலையில் யாழ்ப்போதனா வைத்தியசாலையின் அவசர சிகிச்சைப் பிரிவில் அனுமதிக்கப்பட்டுள்ளார். (எஸ்)

திருத்தி வாசிக்கவும்

17.04.2012 தினமூலம் பத்திரிகையின் 4 ஆம் பக்கத்தில் ‘மக்களின் தேவைகளை நிறைவேற்றுவதே உண்மையான அரசியல்’ வாழ்வின் கடமை’ என்னும் தலைப்பின் கீழான செய்தியில் \$2000 ஆயிரம் ரூபா பெறுமதியான கூ.ரைத்தகடுகள் எனப் பதற்குப் பதிலாக \$200 எனத் தவறுதலாக பிரசுரமாகிவிட்டது. திருத்தி வாசிக்கவும்.

ஆரம்பப் பிரிவுக்கான சித்திரப் போட்டி முடிவுகள்

(பருத்தித்துறை)

பருத்தித்துறை கோட்டமட்ட பாடசாலை மாணவர்களுக்கிடையே நடைபெற்ற கோட்டமட்ட சித்திரப் போட்டி முடிவுகள் வெளியிடப்பட்டுள்ளன.

இப்போட்டியில் முதல் மூன்று இடங்களைப் பெற்ற மாணவர்களின் விபரம் வருமாறு:

கரம் - 1

ரூபாகரன் ரூபினி - மேலைப் புலோலி சைவப்பிரகாச வித்தி, க.துஷானா - துன்னாலை வடக்கு மெ.மி.த.க.பாடசாலை, செ.ஹரிஸ்ராஜ் - புலோலி மெ.மி.த.க.பாடசாலை.

கரம் - 2

சுரேஸ் ஜோதிகா - தம்பசிடி மெ.மி.த.க.பாடசாலை, ஸ்ரீ.அஞ்சனன் - தொண்டைமானாறு வீ.ம.வித்தி, சி.சாருஜா - துன்

னாலை வடக்கு மெ.மி.த.க. பாடசாலை.

கரம் - 3

சு.வினுஜா - தொண்டைமானாறு வீ.ம.வித்தி, மதியழகன் பவ்யா - கற்கோவளம் மெ.மி.த.க.பாடசாலை, அபிசா வசந்த குமார் - வடஇந்து மகளிர் கல்லூரி.

கரம் - 4

சுரேஸ் வனஜா - தம்பசிடி மெ.மி.த.க.பாடசாலை, யோகே

ஸ்வரன் பிரியங்கா - மேலைப் புலோலி சைவப்பிரகாச வித்தி, தாயநிதிவேல் தாரணி - வல்லை மகளிர் ம.வி.

கரம் - 5

சர்மினி ஜெயராசா - வடஇந்து மகளிர் கல்லூரி, மனோகரன் விதுஷிகா - வல்லை மகளிர் ம.வி, தட்சணாமூர்த்தி அபிராமி - மேலைப் புலோலி சைவப்பிரகாச வித்தி. (109)

பரிட்சைப் பெறுபேறுகளை அதிகரிப்பது குறித்த செயலம்ர்வு

(பருத்தித்துறை)

வடமராட்சிக் கல்வி வலயப் பாடசாலைகளின் க.பொ.த. (சா/த), (உ/த), தரம் - 5 புலமைப்பரிட்சைகளின் பெறுபேற்றை அதிகரித்தல் தொடர்பான கலந்துரையாடல் நாளை வியாழக்கிழமை முற்பகல் 8.30 மணிக்கு புலோலி மெ.மி.த.க.பாடசாலையில் நடைபெறவுள்ளது.

பாடசாலை அதிபர், கல்வி அபிவிருத்திக்குப் பொறுப்பான ஆசிரியரைக் கலந்துகொள்ளுமாறும் 2010, 2011 ஆகிய வருடங்களின் பெறுபேறுகளின் பகுப்பாய்வுகளையும் கொண்டு வருமாறும் வடமராட்சி வலயக் கல்விப் பணிப்பாளர் சி.நந்தகுமார் அறிவித்துள்ளார். (109)

பண மோசடி செய்த நபருக்கு நீதிமன்றத்தால் விளக்கமறியல்

(யாழ்ப்பாணம்)

வேலணைப் பல நோக்குக் கூட்டுறவுச் சங்கத்தில் பணமோசடி செய்ததாகக் குற்றஞ்சாட்டப்பட்டு கைது செய்யப்பட்ட முகாமை யாளரை எதிர்வரும் 20ஆம் திகதி வரை விளக்கமறியலில் வைக்குமாறு யாழ்.நீதவான் நீதிமன்றம் உத்தரவிட்டுள்ளது.

சுமார் 6 இலட்சத்து 23 ஆயிரத்து 411 ரூபா பெறுமதியான டீசல், பெற்றோல், ஓயில், மண்ணெண்ணெய் போன்ற பொருட்களை விற்பனை செய்து பணத்தினை மோசடி செய்து தன்வசம் வைத்திருந்ததாகக் குற்றஞ்சாட்டப்பட்டு யாழ்.விசேட குற்றத்தடுப்புப் பொலிஸாரினால் கைது செய்யப்பட்டிருந்தார். மேற்படி குறித்த நபரை யாழ்.நீதவான் நீதிமன்ற நீதிபதி மா.கணேசராசா விளக்கமறியலில் வைக்குமாறு உத்தரவிட்டார். (எஸ்)

ஐக்கியத்தை ஏற்படுத்துவது கிராமமட்ட விளையாட்டுக்களே!

நெல்லியடி பொலிஸ் பொறுப்பதிகாரி -

(நெல்லியடி)
விளையாட்டின் மூலமே மக்களுக்கும், பொலிஸாருக்கும் ஒருமையைப் பலப்படுத்தமுடியுமென நெல்லியடி பொலிஸ் பொறுப்பதிகாரி கன்னங்கரா தெரிவித்துள்ளார். கடந்த ஞாயிற்றுக்கிழமை மைக்கல் விளையாட்டுக்கழகத்தில் நெல்லியடி பொலிஸாரும், வர்த்தகர்களும் இணைந்து நடத்திய கிராமிய விளையாட்டுப் போட்டி நிகழ்வில் தலைமையுரையாற்றும் போதே அவர் இவ்வாறு தெரிவித்தார். அவர் மேலும் தெரிவிக்கையில்; இவ்வளவு நாளும் பொலிஸாருக்கும், பொதுமக்களுக்கும் இடையேயான இடைவெளி கூடுதலாக இருந்தது. ஆனால் இன்று நடத்தப்பட்ட போட்டி

களில் மக்களுடன் இணைந்து நாமும் விளையாடியுள்ளோம். இதனால் மக்களும் எம்மை தம்மிலிருந்து வேறுபடுத்திப் பார்க்காமல் தம்முள் ஒருவராக நினைத்து விளையாடினார்கள். இது எமக்கு சந்தோசத்தை ஏற்படுத்தியுள்ளது. உங்களது குறைகள், பிரச்சினைகள் எதுவாக இருந்தாலும் எம்மிடம் பயன்படாமல் வந்து கூறலாம். உங்களுக்கு பாதுகாப்பை ஏற்படுத்தவும், சேவை

செய்யவுமே நாம் இருக்கின்றோம் எனவும் அவர் தெரிவித்தார். எமக்கு பரிசில்கள் வழங்கிய நெல்லியடி வர்த்தகர்களுக்கும், இவ் விளையாட்டுகளை ஓழுங்குபடுத்தி நடத்திய கரவெட்டி பிரதேச செயலக விளையாட்டு உத்தியோகத்தர் அனூரா காந்தன் மற்றும் கிராம சேவகர் வரதன் மற்றும் மைக்கல் விளையாட்டுக் கழகத்தினருக்கும் எமது நன்றிகளைத் தெரிவித்துக் கொள்கின்றோம் எனவும் குறிப்பிட்டார். (12)



வடமராட்சி கல்வி வலயத்தில் சேவையாற்றி பதவியுயர்வு பெற்றுச் சென்றவர்களுக்கான சேவை நலன் பாராட்டுவீழா அண்மையில் வடமராட்சி கல்வி வலயத்தினால் நடத்தப்பட்ட போது வலய உத்தியோகத்தர் ஒருவர் யாழ்.வலயக் கல்விப் பணிப்பாளராக பதவியுயர்வு பெற்ற வ.செல்வராசாவுக்கு பதக்கம் அணிவித்துக் கௌரவிப்பதனைக் காணலாம். (109)

நூலக புத்தாக்க செயலமர்வு

(பருத்தித்துறை)
வடமராட்சி வலய பாடசாலைகளின் நூலகம் தொடர்பான நூலக புத்தாக்க செயலமர்வு நாளை வியாழக்கிழமை காலை 8.00 மணி தொடக்கம் 3.30 மணி வரை புலோலி மெ.மி.த.க பாடசாலையிலுள்ள ஆசிரிய நிலையத்தில் நடைபெறவுள்ளது. நூலக மனிதவள விடயங்கள், பெளதீக விடயங்கள் என்பன தொடர்பாக கூடிய கவனம் செலுத்தப்படவுள்ளது. வடமராட்சி கல்வி வலயத்திற்குட்பட்ட பாடசாலைகளில் நூலகத்திற்கு பொறுப்பாக இருக்கும் ஆசிரியரை தவறாது அனுப்பிவைக்குமாறு வடமராட்சி வலய பிரதிக்கல்விப்பணிப்பாளர் திருமதி இரஞ்சிதம் குட்டித்தம்பி அறிவித்துள்ளார். (109)

ஆன்மீக வகுப்புகள்

(யாழ்.நிருபர்)
யாழ்ப்பாணம் சின்மயா மிஷன் நடத்தும் ஆன்மீக வகுப்புகள் நல்லூர், அளவெட்டி, கொக்குவில், கோண்டாவில் ஆகிய இடங்களில் நடைபெற்று வருகின்றது. சின்மியாமிஷன் சுவாமிகள்

அபிவிருத்திக்குட்படாத சன சமூக நிலையம்

(சன்னாகம்)
ஏழாலை மத்தி லெனின் சனசமூக நிலையம் கடந்த ஒரு வருடகாலமாக கவனிப்பாரற்ற நிலையில் காணப்படுகின்றது. எதுவித அபிவிருத்தி நடவடிக்கைகளுக்கும் உட்படாத இச்சன சமூக நிலையத்தில் பொதுமக்கள் பயன்பாட்டிற்கென பத்திரிகைகள் கூட போடப்படாமல் இருப்பது குறித்து அப்பகுதி பொது மக்கள் கவலை தெரிவிக்கின்றனர். வலி.தெற்கு பிரதேச சபைக்குட்பட்ட இச் சனசமூக நிலையம் புத்துயிர் பெறுவதற்கு சன சமூக நிலைய நிர்வாகம் நடவடிக்கை எடுக்க வேண்டும் எனத் தெரிவிக்கப்படுகின்றது. இதேவேளை இச் சனசமூக நிலையத்தை அபிவிருத்தி நடவடிக்கைகளுக்கு முன்னெடுத்து புனரமைக்கப்படுமிடத்து இக்கிராம மக்கள் பெரும் நன்மைகளைப் பெறமுடியுமென கருத்து தெரிவித்துள்ளனர். (148)

பிரம் மச்சாரி ஜாக் கிரத்த சைதன்யா அவர்களால் பெரிய வர்களுக்கும், இளையவர்களுக்கும், சிறுவர்களுக்குமாக தனித்தனி வகுப்புகள் நடைபெறுகின்றன. சின்மயாமிஷனே நேர்நிர வகுப்பு; சின்மய வாசகர் வட்ட வகுப்பு சின்மய பாலவிஷார் வகுப்பு என நடைபெறும் இவ்வகுப்புகளில் அனைவரும் கலந்து கொண்டு பயன்பெறமுடியுமென்றும், 0776491828 இலக்க தொலைபேசி மூலம் மேலதிக விபரங்களைப் பெற்றுக் கொள்ள முடியுமெனவும் சின்மியா மிஷன் தெரிவித்துள்ளது. (10)

முரசின இன்றைய பணி

[18.04.2012 - புதன்கிழமை]

நந்தன வருஷம் சிங்கிரை 06 ஆம் நிகதி. நுவாநசி காலை 8.52 வரை. நட்சத்திரம் பூரட்டாதி மாலை 6.08 வரை. அமிர்தசிகந்தியோகம். பிரதோஷ விரகம், கரிநாள். இராசுகாலம் 12.02 - 1.32 வரை. சுபநேரம் 4.32 - 6.02 வரை. எங்கண்டம் 7.32 - 9.02 வரை. குளிகைகாலம் 10.32 - 12.02 வரை.

சோதிடஞானி அவர்களால் கணி்க்கப்பட்டது.

	மேடம்	பணவரவுகள், தொழிலில் மேன்மை, திருமண சுபகாரியம், உஷ்ண சம்பந்தமான நோய்.
	ரிஷபம்	அரசாங்க உதவிகள், எதிர்பாராத பண வரவு, மனதில் நிம்மதி, புரீசிக் சொத்துக்களால் பலன்.
	மிதுனம்	கவனம் தேவை, பதவி உயர்வுகள், சிக்கனம் சேமிப்பு உயர்த்தும், வேலைப்பளு அதிகரிக்கும்.
	கடகம்	கவனம் தேவை, பொருளாதாரத்தில் சிறப்பு, பிரச்சினைகள் தீரும், முன்னெச்சரிக்கை.
	சிம்மம்	முற்பகல் நன்று, போட்டி பொறாமை விலகும், எதிர்பாராத இலாபங்கள், வாழ்க்கைத்தரம் உயரும்.
	கன்னி	புதிய வாய்ப்புகள், திருமணத்தில் தாமதம், ஆடை ஆபரண யோகம், தாரப்பயணம்.
	துலாம்	காரியானுசூலம், உறவினர்களை அனுசரித்து நடக்கவும், தெய்வ வழிபாடுகள், வேலைப்பளு.
	விருச்சிகம்	நல்ல வாய்ப்பு, பெயருக்கு களங்கம் ஏற்படும், பெற்றோர் ஆதரவு, குடும்பத்தில் அன்னியோச்யம்.
	தனுசு	தொழிலில் உயர்வு, கனவு நிறைவேறும், தாரதேச நற்செய்தி, சீரான பற்று வரவு.
	மகரம்	சுக வாழ்வு, நினைத்த காரியம் நிறைவேறும், உறவினர்களை வருகை, குடும்பத்தில் குதூகலம்.
	கும்பம்	வாகன சுகம், பணப்பற்றாக்குறை, போட்டி களில் இடையூறு, அவதூறுக்கு இடமுண்டு.
	மீனம்	எதிலும் வெற்றி, இலாப தினம், உடன்பிறந்தோரால் நன்மை, மேலதிகாரிகள் ஆதரவு கிடைக்கும்.

நிர்வாகத் தெரிவு

(யாழ்ப்பாணம்)
தெல்லிப்பளை யூனியன் கல்லூரியின் பழைய மாணவா சங்கத் தெரிவு அண்மையில் நடைபெற்றது. இதில் புதிய நிர்வாகிகள் தெரிவு செய்யப்பட்டனர். தலைவராக செ.சுந்தரேஸ்வரன், உப தலைவராக ந.நவக் குமாரன், செயலாளராக பா.பாலேந்திரன், உப செயலாளராக கா.துவாரகன், பொருளாளராக அ.நெஜி னோல்ட் ராஜ் ஆகியோருடன் 6 நிர்வாக சபை உறுப்பினர்களும் தெரிவுசெய்யப்பட்டுள்ளனர்.

பழையகட்டம் அகற்றல்

(சன்னாகம்)
சன்னாகம் ரயில் நிலையத்தில் தண்டவாளங்கள் இறக்கப்பட்டு வருகின்றது. அத்துடன் முன்னர் இருந்த ரயில் நிலையத்தின் பழமை வாய்ந்த கட்டடத் தொகுதியும் முற்றாக இடித்து அகற்றப்பட்டுள்ளது. இதேவேளை பலாலிப்பிரதேசத்தில் இருந்து இடம் பெயர்ந்து 1990ஆம் ஆண்டு முதல் ரயில் நிலையக்கட்டடங்களில் தங்கியிருந்த மக்கள் தற்போது வேறு இடங்களில் சென்று குடியேறியுள்ளமை குறிப்பிடத்தக்கது. (148)



பங்குனி சங்கிரமம்

"பங்குனி மாத வெயிலில் பாதைவழி போவேரை பார்த்திருப்போர் பாவிகள்" என்னும் சொற்றொடர் பன் நெடுங்காலமாய் குடாநாட்டில் பாவனையில் உண்டு. அப்படி என்றால் இலங்கையில் வேறெந்தப் பிரதேசங்களுக்கும் இக்கூற்றுப் பொருந்தாதா? வன்னி, கிழக்கு மாகாணங்களுக்கும் இது பொருந்துவதாக இருக்கும். தென்மாகாணம், மத்திய மாகாணம், மலையகம் ஆகியவற்றுக்கு இது பொருந்தாததாகவே இருக்க வேண்டும். அந்தப் பிரதேசங்களில் மழை வீழ்ச்சி அடிக்கடி ஏற்படுவதால் எத்தகைய வெப்பமும் பெரிதாகத் தெரிவதில்லை. குடாநாட்டில் பங்குனி மாதம் மட்டுமே இல்லாமல் சித்திரையும் வெப்பத்துக்கு பேர் போனதுதான். சித்திரை 28ஆம் திகதி பருவகாலம் மாற்றம் அடைவதால் சோளக்காற்று எழுந்து வீசத்தொடங்கிவிடும். என்றாலும் வெய்யிலுக்குக் குறைவு இருக்காது. காற்று வீழ்வதால் தெரிவதில்லை. சோளக்காற்று உஷ்ணம் வீசுகின்ற காற்றுத்தான். சித்திரை மாதத்தை தொடர்ந்து காண்டாவனம் என்னும் அக்கினி நட்சத்திர நாட்கள் தொடர்வதனால் அக்காலங்களில் உஷ்ணம் சம்பந்தமான நோய்கள் வட பகுதியில் அதிகரிக்கும். அக்கினி தேவன் பன்னிரு ஆண்டுகள் இடைவிடாது நடைபெற்ற சுவேதகி யாகத்தில் ஊற்றிய நெய்யினை உண்டதால் உடல் நலிவு ஏற்பட்டது. அதற்கு மருந்தாகக் காண்டாவனத்தை அழித்து உண்பதற்கு முனைந்தார். காண்டாவனத்தில் வாழ்ந்த உயிரினங்கள் வருணபகவானிடம் தம்மைக் காக்க வேண்டிக் கொள்ள விடாது மழை பெய்ததால் காட்டை எரிக்க முடியாமல் போனது. மஹா விஷ்ணுவிடம் அக்கினி தேவன் வேண்டி அர்ஜுனனை அனுப்ப அம்புகளால் அரண் அமைத்து தீ அணையாமல் பாதுகாத்துக் கொண்டார் அவர். அவ்வேளை திருமால் 21 நாட்கள் மட்டுமே காண்டாவனத்தை எரிக்க நிபந்தனை வழங்கியதாகவும் புராணக் கதையொன்று கூறுகின்றது. எப்படியோ அந்தத் தினங்களில் வெப்பத்தின் தாக்கத்தை வருடா வருடம் வடபகுதி மாந்தர் அனுபவித்துக் கொண்டு தான் இருக்கிறார்கள். இதுதான் என்றில்லாமல் குடாநாட்டினர் வருடத்தில் நான்கு விதமான சீதோஷ்ண நிலைகளுக்கு முகம் கொடுத்தே வாழ்ந்து வருவதை குறிப்பிடலாம். மும்மூன்று மாதங்களுக்கு ஒவ்வொரு சீதோஷ்ணநிலை மாறி மாறி வந்து போகின்றது. மூன்று மாதம் மழை; மூன்று மாதம் பனி; மூன்று மாதம் வெப்பம்; மூன்று மாதம் காற்று. இந்த நான்கு வித மாற்றங்களிலும் பல்வேறு நோய்கள், பிணிகள் வந்து வாட்டுவதை அனுபவித்துக் கொண்டு தான் மக்கள் வாழ்கின்றனர். இந்நிலைமை வேறு பிரதேசங்களில் ஏற்பட்டாலும் வடபகுதியை ஆக்கிரமிக்கிற அளவுக்கு அதிகப்படியாக அமைவதில்லை என்று தான் கூற வேண்டும். பங்குனி மாதம் தொடங்கிக் கண்களைப் பறிக்கும் அளவுக்குச் சூரியன் தகிக்கத் தொடங்கி விட்டான். கிணறுகளில் முட்டி வழிந்த தண்ணீர் பட்டகிடங்குக்கை போயிட்டுது. தொண்டை வரட்சிக்கு குடிக்க குடிநீர் தட்டுப்பாடு. ச்சா... என்ன வெய்யில் பாருங்கோ...



அதிர்ச்சித் தோல்வி

(கோபன்ஹேகன்)

இ போக்ஸ் ஓப்பன் ரென்னிஸ் தொடரின் இறுதிப் போட்டியில் நட்சத்திர வீராங்கனையான கரோலின் வோஸ்னியாக்கி அதிர்ச்சித் தோல்வி அடைந்தார்.

டென்மார்க் தலைநகர் கோபன்ஹேகனில் டபிள்யூ.டி.ஏ. அந்தஸ்து பெற்ற இ போக்ஸ் ஓப்பன் ரென்னிஸ் தொடர் நடந்தது.

இதில், மகளிர் ஒற்றையர் பிரிவு இறுதிப் போட்டி நேற்று முன்தினம் நடந்தது. முன்னாள் முதல் நிலை வீராங்கனையான டென்மார்க்கின் கரோலின் வோஸ்னியாக்கி, ஜேர்மனியின் ஏஞ்சலிக் கெர்பரை எதிர்த்து விளையாடினார். சொந்த மண்ணில் விளையாடும் வோஸ்னியாக்கி எளிதில் வென்று கோப்பையை வெல்வார் என எதிர்பார்க்கப்பட்டது. ஆனால், மாறாக வோஸ்னியாக்கி 4.6, 4.6 என்ற நேர் செட்களில் தோல்வி அடைந்து உள்ளூர் ரசிகர்களை ஏமாற்றமடையச் செய்தார். கெர்பர் வெல்லும் 2ஆவது டபிள்யூ.டி.ஏ. பட்டம் இது.

தோல்வி மிகுந்த வேதனை அளித்தது. ஏனெனில் சொந்த நாட்டு ரசிகர்களின் முன்னிலையில் அடைந்த தோல்வியை என்னால் ஜீரணிக்க முடியவில்லை என தோல்வியின் பின் வோஸ்னியாக்கி தெரிவித்தமை குறிப்பிடத்தக்கது.

ஆச்சரியமளிக்கிறது

கங்குலி

(புனே)

ஐ.பி.எல். போட்டியில் பந்து வீச்சாளர்களின் மிக மோசமான செய்கைகள் இருக்கும் போது சாமுவேல்லை மட்டும் எச்சரிப்பது சரியான நடைமுறை அல்ல என்று புனே வாரியர்ஸ் அணித் தலைவர் செளரவ் கங்குலி கூறியுள்ளார்.

சென்னை சூப்பர் கிங்ஸ் அணிக்கு எதிரான ஆட்டத்தின் போது மோசமான செய்கை காட்டியதற்காக சாமுவேல்ஸ் மீது ஆட்ட நடுவர்கள் புகார் அளித்தனர்.

சாமுவேல்ஸுக்கு எதிரான நடுவர்களின் நடவடிக்கை எனக்கு ஆச்சரியத்தை அளித்தது என்றும், ஐபிஎல் போட்டிகளில் மிக மோசமான செய்கைகள் பலவற்றிற்கு எந்த எதிர்ப்பும் தெரிவிக்கப்படாமல் நடுவர்கள் இருந்துள்ளதாகவும் என்றும் கங்குலி தெரிவித்துள்ளார்.

அணிகளின் எண்ணிக்கை அதிகரிக்கப்படும்

(டுபாய்)

2014ஆம் ஆண்டு முதல் ருவென்ரி - 20 உலக கிண்ணக் கிரிக்கெட் போட்டியில் அணிகளின் எண்ணிக்கை அதிகரிக்கப்படும் என்று சர்வதேச கிரிக்கெட் சபை அறிவித்துள்ளது.

சர்வதேச கிரிக்கெட் சபையின் (ஐ.சி.சி) செயற்குழுக் கூட்டம் டுபாயில் கடந்த 2 நாட்கள் நடந்தது.

இந்தக்கூட்டம் முடிந்த பின்னர் ஐ.சி.சி. சார்பில் வெளியிடப்பட்ட செய்திக்குறிப்பில் கூறப்பட்டிருப்பதாவது:-

2014ஆம் ஆண்டில் இருந்து ருவென்ரி - 20 உலக கிண்ணக் கிரிக்கெட் போட்டியில் பங்கேற்கும் ஆண்கள் அணிகளின் எண்ணிக்கையை 12இல் இருந்து 16 ஆக உயர்த்த செயற்குழுவில் அனுமதி அளிக்கப்பட்டுள்ளது. ஆண்கள் போட்டியுடன் பெண்கள் ருவென்ரி 20 போட்டியும் இணைந்து நடைபெறும் என்பதில் மாற்றம் இல்லை. மேலும்

ரூவென்ரி 20 சர்வதேச போட்டியின் எண்ணிக்கை அதிகரிக்கும். இதனால் அதற்கு ஏற்ப ஒருநாள் போட்டியின் எண்ணிக்கை குறையக்கூடும்.

இதேவேளை, ஐ.சி.சி. தலைவர் மற்றும் சேர்மன் பதவி பிரிவுக்கு செயற்குழுவில் அங்கீகாரம் அளிக்கப்பட்டு இருக்கிறது. அதற்கு தக்கபடி விதிமுறைகள் வகுக்கப்படும். இந்த விதிமுறைகள் கோலாலம்பூரில் வருகிற ஜன்மாதம் நடைபெறும் பொதுக்குழுவில் அனுமதிக்காக தாக்கல் செய்யப்படும்.

ஐ.சி.சி. கிரிக்கெட் கமிட்டி சேர்மனாக மேற்கிந்தியத்தீவு முன்னாள் வீரர்களைவ் லொய்ட் ரூடிப்பார் எனவும் அதில் கூறப்பட்டுள்ளது.


வெற்றிக்கு பந்து வீச்சே காரணம்

(டில்லி)

சுழற்பந்து வீரரான நதீமை ஆரம் பத்தில் பந்து வீச வைத்ததில் நாம் வெற்றி அடைந்துவிட்டோம். ஒட்டுமொத்தத்தில் அனைத்து பந்து வீச்சாளர்கள் தமது திறமைகளை வெளிப்படுத்தி அணியின் வெற்றிக்கு துணைபுரிந்துள்ளனர் என டில்லி அணியின் தலைவர் சேவாக் தெரிவித்தார்.

எமது பந்து வீச்சாளர்கள் மிகவும் சிறப்பாகப் பந்து வீசினார்கள். அவர்களுக்கு எனது மனமார்ந்த பாராட்டுக்களைத் தெரிவிக்கிறேன். இந்த ஆடுகளம் மும்பை வீரர்களுக்கு மிகவும் சிரமமாக இருந்ததாக நினைக்கிறேன். மும்பை அணியின் தொடக்க வீரர்கள் நதீமின் பந்து வீச்சைக் கண்டு திணறிவிட்டனர். சுழற்பந்து வீரரான அவரை தொடக்கத்தில் பந்துவீச அழைத்தது நல்ல முடிவுதான் எனவும் அவர் மேலும் தெரிவித்தார்.

இதேவேளை, தோல்வி குறித்து மும்பை இந்தியன்ஸ் கப்டன் ஹர்பஜன்சிங் கூறுகையில், 140, 150 ஓட்டங்கள் எடுத்திருந்தால் இந்த ஆடுகளத்தில் நல்ல ஓட்ட எண்ணிக்கையாக இருந்திருக்கும். இந்த மோசமான ஆட்டத்தில் இருந்து வீரர்கள் ஏராளமான பாடம் கற்று இருப்பார்கள் என்று நினைக்கிறேன். இனிவரும் போட்டிகளில் நாங்கள் சிறப்பாக ஆடுவோம் என்ற நம்பிக்கை உள்ளது என்றார்.



பயிற்சியாளர் விலகினார்

(டாக்கா)

பங்களாதேஷ் அணியின் பயிற்சியாளர் ஸ்டுவட் லோ திடீரென தனது பதவியை இராஜினாமாச் செய்துள்ளார். தனிப்பட்ட காரணத்திற்காக இந்த முடிவை எடுத்ததாக அவர் கூறியுள்ளார்.

பங்களாதேஷ் அணி அண்மையில் நடந்த ஆசிய கிண்ணத் தொடரில் இறுதிப் போட்டி வரை முன்னேறி சாதனை படைத்துள்ள நிலையிலேயே கடந்த 9 மாதங்களாக அந்த அணியின் பயிற்சியாளராக செயற்பட்ட ஸ்டுவட் லோ பதவி விலகியுள்ளமை குறிப்பிடத்தக்கது.

கடந்த இரண்டரை ஆண்டுகளாக துணைக்கண்டத்தில் இருந்து விட்டு அவுஸ்ரேலியாவுக்கு செல்கிறேன் என்று ஸ்டுவட் லோ குறிப்பிட்டார். ஸ்டுவட் லோ இதற்கு முன்னர் இலங்கை அணியின் பயிற்சியாளராகவும் செயற்பட்டார். பங்களாதேஷ் அணி பாகிஸ்தான் சுற்றுப் பயணம் மேற்கொள்ள ஒப்புதல் அளித்த நிலையிலேயே லோ தனது பதவியை இராஜினாமாச் செய்துள்ளமை குறிப்பிடத்தக்கது.

வலுவான நிலையில் ஆஸி.

(கரிபியன்)

மேற்கிந்தியத்தீவுகள் அணிக்கெதிரான இரண்டாவது டெஸ்ட் போட்டியில் அவுஸ்ரேலிய அணி வலுவான நிலையில் உள்ளது.

மேற்கிந்தியத்தீவுகள், அவுஸ்ரேலிய அணிகளுக்கு கிடையிலான மூன்று போட்டிகளைக் கொண்ட டெஸ்ட் தொடரின் இரண்டாவது போட்டி மேற்கிந்தியத்தீவில் நடைபெற்று வருகின்றது.

இதில் முதல் நாள் ஆட்ட முடிவில் ஐந்து விக் கெட்டுக்களை இழந்து 208 ஓட்டங்களைப் பெற்றிருந்த நிலையில் இரண்டாம் நாள் ஆட்டத்தை அவுஸ்ரேலிய அணி தொடர்ந்தது.

இதில் சிறப்பான முறையில் ஆடிய மைக்கல் ஹசி மற்றும் பற்றிஸன் இணை அவுஸ்ரேலிய அணிக்கு வலுவான ஓட்ட எண்ணிக்கைப் பெற உதவினர்.

இறுதியில் அவுஸ்ரேலிய அணி இதன் முதல் இனிங்ஸிற்காக சகல விக் கெட்டுக்களையும் இழந்து 311 ஓட்டங்களைப் பெற்றது. இதில் மைக்கல் ஹசி 73, வட்சன் 56, கிளார்க் 45, பற்றிஸன் 32 ஓட்டங்களைப் பெற்றனர்.

பதிலுக்கு முதல் இனிங்ஸிற்காக களமிறங்கிய மேற்கிந்தியத்தீவுகள் அணி அவுஸ்ரேலிய அணியின் பந்து வீச்சை எதிர்கொள்ள முடியாது திணறி வருகின்றது. இரண்டாம் நாள் ஆட்டம் நிறைவுக்கு வந்தவேளை மேற்கிந்தியத்தீவுகள் அணி மூன்று விக் கெட்டுக்களை இழந்து 49 ஓட்டங்களைப் பெற்றுள்ளது. இதில் ஆட்டமிகுக் காது பிராவோ 16, சந்தர் போல் ஒரு ஓட்ட துடன் களத்திலிருந்தனர்.

ஐவகுணை

(டாக்கா)

ஒரு நல்ல பயிற்றுவிப்பாளரை இழக்கின்றமை வேதனையளிக்கின்றது என பங்களாதேஷ் அணியின் சிரேஷ்ட வீரர் தமிம் இக்பால் கவலை வெளியிட்டுள்ளார்.

இது குறித்து தம்மால் தற்போது ஒன்றும் கூறமுடியாது. ஆசியக் கிண்ணக் கிரிக்கெட் தொடரில் பங்களாதேஷ் அத்த திறமையை வெளிப்படுத்தி முதல் தடவையாக இறுதிப் போட்டிக்குத் தகுதி பெற்றமைக்கு ஸ்டுவட் லோவே முழுமையான காரணம் எனவும் தெரிவித்தார்.



ஹொக்கிச் சங்க புதிய நிர்வாகம்

(யாழ்ப்பாணம்)

யாழ். மாவட்ட ஹொக்கிச் சங்கத்தின் கூட்டம் கடந்த ஞாயிறுக்கிழமை கொக்குவில் இந்துக் கல்லூரியில் இடம் பெற்றபோது நடப்பாண்டுக்கான புதிய நிர்வாகக் குழு தெரிவு செய்யப்பட்டது.

இதன்படி தலைவர் கே. குலரத்தினம், செயலாளர் எஸ். கோபிநாத், உப தலைவர்களாக கே. கணேசநாதன், ஜி.டி.மதியழகன், என். துஷ்யந்தன், உதவிச் செயலாளர் எஸ். சிறிபிரசன்னா, பொருளாளர் எஸ். சிறி றஜீவன் ஆகியோர் தெரிவு செய்யப்பட்டனர்.

புதிய நிர்வாகத் தெரிவைத் தொடர்ந்து நடப்பாண்டில் சங்கத்தால் மேற்கொள்ளக்கூடிய நடவடிக்கைகள் குறித்தும் கலந்துரையாடப்பட்டது. இதில் பல தரப்பு பிரச்சினைகளும் ஆராயப்பட்டமை குறிப்பிடத்தக்கது. (12)



23ஆவது கெழுநு வோட்ச் படைப்பிர்வு மற்றும் 12 ஆவது விஜயபாகு காலாட்படைப்பிர்வு ஆகியன இணைந்து கியக்கச்சி 552ஆவது படைப்பிர்வு பொதுமக்களுடன் இணைந்து புதுவருடத்தை முன்னிட்டு அப்பிரதேச மக்களிடையே பல விளையாட்டு நிகழ்வுகளை நடத்தியுள்ளன. 1500 கிற்கும் மேற்பட்ட பொதுமக்கள் கலந்து கொண்ட கிப்போட்டி நிகழ்வில் சங்கீத கதிரை, கயிறு கிழுத்தல், கீடுகு பின்னதுல் மற்றும் பணில் சாப்பிடுதல் போன்ற விளையாட்டுக்கள் நடைபெற்றன. இதில் கீடுகு பின்னதுல் மற்றும் பணில் சாப்பிடுதல் போட்டி நிகழ்வைக் காணலாம். (சீ)

பாடசாலை மட்ட பெருவிளையாட்டு போட்டி அட்டவணை அறிவிப்பு

தீவகம் தவிர்ந்த எல்லா வலயங்களிலும் முதன் முறையாகப் போட்டி

(நெல்லியடி)

யாழ். மாவட்ட பாடசாலைகளுக்கிடையிலான பெருவிளையாட்டு மற்றும் மெய் வல்லுநர் போட்டிகளுக்கான அட்டவணை யாழ். மாவட்ட விளையாட்டுக் குழுவின் செயலாளர் ச. செல்வக்குமாரனால் வெளியிடப்பட்டுள்ளன.

இதன்படி நேற்று முதல் ஆரம்பிக்கப்பட்டு 18, 19ஆம் திகதிகளில் 19 வயது பெண்களுக்கான கால்பந்துப் போட்டி விக்னேஸ்வரா கல்லூரி, நெல்லியடி மத்திய மகா வித்தியாலயத்திலும், 20, 21ஆம் திகதிகளில் 15, 19 வயது ஆண், பெண்களுக்கிடையிலான சதுரங்கம் யாழ். மெதடிஸ்த பெண்கள் உயர் தரப் பாடசாலையிலும், அதே நாள் 19 வயது ஆண், பெண்களுக்கான கூடைப் பந்துப் போட்டி யாழ். மத்திய கல்லூரி மற்றும் வேம்படி மகளிர் உயர்தரப் பாடசாலையிலும்,

23, 24ஆம் திகதிகளில் 15, 17, 19 வயது ஆண், பெண்களுக்கான கரப் பந்து நெல்லியடி மத்திய மகாவித்தியாலயத்திலும்,

24, 25ஆம் திகதிகளில் 15, 19 வயது ஆண், பெண்களுக்கான மேசைப்பந்துப் போட்டி யாழ். மத்திய கல்லூரியிலும்,

29, 30ஆம் திகதிகளில் 19 வயது ஆண், பெண்களுக்கான கிரிக்கெட் யாழ். நெல்லியடி மத்திய மகாவித்தியாலயம் மற்றும் யாழ். ஹாட்லிக் கல்லூரியிலும், மைக்கல் விளையாட்டுக்கழக மைதானத்திலும்,

அடுத்த மாதம் 2ஆம் திகதி 19 வயது ஆண், பெண்களுக்கான உடற்பயிற்சிப் போட்டி சன்னாகம் ஸ்கந்தவரோதயக் கல்லூரியிலும்,

ரென்னிஸ் மற்றும் பாரம் தூக்குதல் சென் ஜோன்ஸ் கல்லூரியிலும்,

அடுத்த மாதம் 3,4,5ஆகிய திகதிகளில் 15, 19 வயது ஆண்களுக்கான பூப் பந்துப் போட்டி யாழ். சென் ஜோன்ஸ் கல்லூரியிலும், பெண்களிற்கான பூப் பந்து சண்டுக்குளி மகளிர் கல்லூரியிலும்,

அடுத்த மாதம் 4,5ஆம் திகதிகளில் 19 வயது ஆண், பெண்களுக்கான எல்லே போட்டி யாழ். மத்திய கல்லூரியிலும்,

அடுத்த மாதம் 8,9,10ஆம் திகதிகளில் 15, 17, 19 வயது ஆண்களுக்கான கால் பந்துப் போட்டி யாழ். நெல்லியடி மத்திய மகாவித்தியாலயம், யாழ். ஹாட்லிக் கல்லூரி, மாலுச்சந்தி மைக்கல் விளையாட்டு கழக மைதானத்திலும், அதே தினங்களில் 15, 17, 19 வயதுப் பெண்களுக்கான வலைப்பந்துப் போட்டி யாழ். உடுப்பிட்டி மகளிர் கல்லூரியிலும், உடுப்பிட்டி அ. மி.கல்லூரியிலும்,

அடுத்த மாதம் 8,9ஆம் திகதிகளில் 19 வயது ஆண்களுக்கான ஹொக்கி வட்டுக்கோட்டை யாழ்ப்பாணக் கல்லூரியிலும்,

அடுத்த மாதம் 11, 12ஆம் திகதிகளில் 15, 19 வயது ஆண், பெண்களுக்கான கபடிப் போட்டி யாழ். மட்டுவில் சர்வோதயா கல்லூரியிலும்,

அடுத்த மாதம் 12, 13ஆம் திகதிகளில் 15, 19 வயது ஆண், பெண்களுக்கான கராத்தேப் போட்டி மெதடிஸ்த பெண்கள் உயர் தரப் பாடசாலையிலும்,

அடுத்த 14, 15 ஆம் திகதிகளில் 15, 19 வயது ஆண், பெண்களுக்கான கரம் கொக்குவில் இந்துக் கல்லூரியிலும்,

அடுத்த மாதம் 16, 17, 18ஆம் திகதிகளில் 11, 13, 15, 17, 19, 21 வயது ஆண், பெண்களுக்கான மென்வல்லுநர் போட்டி யாழ். துரையப்பா விளையாட்டு மைதானத்திலும் நடைபெறுவன.

இம்முறை யாழ். மாவட்டத்திற்குட்பட்ட தீவக வலயம் தவிர்ந்த ஏனைய எல்லா வலயங்களிலும் போட்டிகள் பிரிக்கப்பட்டு நடைபெறுவது குறிப்பிடத்தக்கது. (12, 93)

இறுதிப் போட்டிக்குத் தகுதிபெற்றது பருத்தித்துறை பிரதேச செயலகம்

(யாழ்ப்பாணம்)

மாவட்ட மட்ட கால்பந்துத் தொடரின் இறுதிப் போட்டிக்கு பருத்தித்துறை பிரதேச செயலக அணி தகுதி பெற்றுள்ளது. யாழ். மாவட்ட விளையாட்டுச் செயலகத்தினால் நடத்தப்பட்டு வரும் பிரதேச செயலகங்களுக்கிடையிலான மாவட்ட மட்ட கால்பந்து தொடர் யாழ். துரையப்பா விளையாட்டு மைதானத்தில் நடைபெற்று வருகின்றது.

இப்போட்டித் தொடரின் அரையிறுதி ஆட்டமொன்று கடந்த 15ஆம் திகதி நடைபெற்றது. இதில் பருத்தித்துறை பிரதேச செயலக அணியும், கோப்பாய்

பிரதேச செயலக அணியும் மோதின. மிகவும் விறுவிறுப்பாக நடைபெற்ற இப்போட்டி பார்வையாளர்களைப் பரவ சப்படுத்தியது. இரு அணிகளும் மிகவும் ஆவேசமாக மோதின. இருப்பினும் இறுதியில் பருத்தித்துறை பிரதேச செயலக அணி 2-1 என்ற கோல் கணக்கில் வெற்றி பெற்று இறுதிப் போட்டிக்குத் தகுதி பெற்றது.

இதேவேளை, மற்றுமொரு அரையிறுதிப் போட்டியில் கரவெட்டிப் பிரதேச செயலக அணியை எதிர்த்து யாழ்ப்பாணப் பிரதேச செயலக அணி மோதவுள்ளமை குறிப்பிடத்தக்கது. (20)



படப்பிடிப்பு : கரேல்

மகாத்மா சம்பியன்



(நெல்லியடி)

புதுவருடத்தை முன்னிட்டு நெல்லியடியில் நடைபெற்ற கிராமிய விளையாட்டின் குழுப் போட்டிகளில் மகாத்மா விளையாட்டுக்கழகம் சம்பியனானது.

நெல்லியடிப் பொலிஸாரும், வர்த்தகர்களும் இணைந்து சித்திரை வருடப் புத்தாண்டை முன்னிட்டு கிராமிய விளையாட்டுப் போட்டிகளை நடத்தினர்.

கடந்த 15ஆம் திகதி மைக்கல் விளையாட்டுக்கழக மைதானத்தில் இப்போட்டி இடம்பெற்றது.

இதில் கிராமிய விளையாட்டுக்களான தாச்சி, கயிறு இழுத்தல், தலையணைச் சண்டை, தேங்காய் துருவதல், கிடுகு பின்னதுல், பப்பாசி வித்து எண்ணுதல், முட்டி உடைத்தல் எனப் பல்வேறு விளையாட்டுக்கள் நடாத்தப்பட்டது.

ஆண்களுக்கான தாச்சிச் சுற்றுப் போட்டி, கயிறு இழுத்தல் போட்டிகளில் மகாத்மா விளையாட்டுக்கழகம் சம்பியன் பட்டத்தை வென்றது. (12, 18)

காலிறுதி ஆட்டத்திற்கு தெரிவான அணிகள்

(யாழ்ப்பாணம்)

சித்திரைப் புத்தாண்டை முன்னிட்டு டான் தொலைக்காட்சி நிறுவனம் நடத்தும் மாவட்ட மட்ட கால்பந்துத் தொடரின் காலிறுதி ஆட்டங்களுக்கு அணிகள் தெரிவாகியுள்ளன.

யாழ். துரையப்பா விளையாட்டு அரங்கில் நடைபெற்று வரும் இப்போட்டித் தொடரில் யாழ். மாவட்டத்திலுள்ள முன்னணி அணிகள் பல பங்குகொள்கின்றன.

இதன் அடிப்படையில் காலிறுதி ஆட்டங்களுக்கு தகுதி பெற்ற அணிகள் விபரம் வருமாறு: ஊரெழு நோயல், இளவாலை

யங் ஹென்றிஸ், யாழ். பல்கலைக் கழகம், பாடும்ன், நாவாந்துறை சென் நீக்லஸ் போன்ற அணிகள் காலிறுதிப் போட்டிக்குத் தகுதி பெற்றுள்ளன.

இப்போட்டித் தொடரின் இறுதிப் போட்டி எதிர்வரும் 22ஆம் திகதி இடம் பெறும் என்று போட்டி ஏற்பாட்டாளர்கள் தெரிவித்தனர்.

இறுதிப் போட்டியில் கிண்ணத்தைக் கைப்பற்றும் அணிக்கு பெறுமதி வாய்ந்த பரிசில்கள் வழங்கப்படும் எனவும் அவர்கள் மேலும் தெரிவித்துள்ளனர். (20)

என்.சத்தியமூர்த்தி கட்டுரையிலிருந்து

ஏற்கனவே அறிவிக்கப்பட்டது போல் இந்திய நாடாளுமன்ற உறுப்பினர் குழு ஒன்று இலங்கை விஜயம் மேற்கொண்டிருக்கிறது. இது குறித்து இலங்கை வாழ் தமிழ் சமூகமோ, அரசியல் கட்சிகளோ கருத்துக் கூறாத நிலையில், தமிழ் நாட்டில் இது குறித்த கருத்துகளும் விமர்சனங்களும் பரவலாக உள்ளன. முக்கிய இரண்டு திராவிட கட்சிகளான திமுகவும் அ.அதிமுகவும் குழுவில் இடம்பெறுவதாக தங்களது நாடாளுமன்ற உறுப்பினர்களின் பெயரையும் கொடுத்து விட்டு, பின்னர் அதனை புறக்கணிக்கப் போவதாக அறிவித்துள்ளன.

இதுபோன்ற நிலைப்பாடும் சரி, அதன் பின்னால் இருப்பதாக கருதப்படும் 'அரசியலும்' (?) சரி. இதற்கு முந்தைய காலகட்டங்களில், இலங்கைத் தமிழ் மக்களின் இன்னல்களை தீர்க்க உதவியதில்லை. மாறாக, எரியும் இலங்கை நெருப்பில் எண்ணெயை ஊற்று வது போலவே அமைந்து வந்துள்ளது.

அதற்கு அப்பால் சென்று, தமிழ் நாட்டு அரசியல் சதுரங்கத்திலும் ஒரு காயாகவே, இலங்கைத் தமிழ் மக்கள் தொடர்ந்து பயன்படுத்தப்படுவதையும் மட்டுமே இது காட்டுகிறது.

முன்னர் இலங்கை வந்த குழுவிற்கு தலைமை தாங்கிய திமுக, தற்போது அதனை புறக்கணிப்பதாக அறிவித்துள்ளது. அதற்கு முன்னரே, அஇஅதிமுக அந்த குழுவை புறக்கணிப்பதாக அறிவித்ததே அதற்கு ஒரு முக்கிய காரணம்.

இலங்கைக்கு இந்திய நாடாளுமன்ற குழு வருவது இது முதல் தடவை அல்ல. இதுவே கடைசி முறையாகவும் இருந்துவிடக்கூடாது என்பது கவலை. கடந்த 2009 ஆம் ஆண்டு, இனப்போர் முடிவுக்கு வந்த பின்னர், தமிழ் நாட்டு அரசியல் கட்சிகளின் வேண்டுகோள் அல்லது நிர்ப்பந்தம் காரணமாக, மாநிலத்தைச் சேர்ந்த பத்து நாடாளுமன்ற உறுப்பினர்கள் இலங்கைக்குச் சென்று தமிழ் மக்களின் நிலைமை குறித்து ஆய்வு நடத்த அனுப்பப்பட்டனர். அவர்கள் வருகையை பிரச்சினை ஆக்காமல், அவர்கள் இலங்கை அரசின் விருந்தினர்களாக வரவேற்கப்பட்டனர்.

அவர்கள் கண்டது எது? விட்டது எது? என்பதை விட, கடந்த பல தசாப்தங்களில், இந்தியாவில் இருந்து இலங்கைக்கு விஜயம் மேற்கொண்ட முதல் அரசியல் குழு என்பது குறிப்பிடத்தக்கது. அதிலும் குறிப்பாக,

இதுபோன்ற நிலைப்பாடும் சரி, அதன் பின்னால் இருப்பதாக கருதப்படும் "அரசியலும்" (?) சரி. இதற்கு முந்தைய காலகட்டங்களில், இலங்கைத் தமிழ் மக்களின் இன்னல்களை தீர்க்க உதவியதில்லை. மாறாக, எரியும் இலங்கை நெருப்பில் எண்ணெயை ஊற்றுவது போலவே அமைந்து வந்துள்ளது.

அனைத்து நாடாளுமன்ற உறுப்பினர்களுமே தமிழ் நாட்டைச் சேர்ந்தவர்கள் என்பதால், அது அவர்களில் பலருக்கும் இனப் பிரச்சினையின் பல்வேறு கோணங்களை அலசி ஆராய கிடைத்த முதல் வாய்ப்பாகவே இருந்தது. அதில் ஒரு சிலராவது தற்போதைய குழுவில் இடம்பெற்றுள்ளது வரவேற்கப்பட வேண்டிய விடயம்.

கடந்தமுறை, தமிழ் நாட்டின் அப்போதைய ஆளும் கட்சியான திமுகவின் நாடாளுமன்ற குழுவின் தலைவரான டி.ஆர்.பாலு, அந்த குழுவின்

ருக்கு தலைமை வகித்தார். தற்போது, பாரதிய ஜனதா கட்சியை சார்ந்த மக்களவை எதிர்க்கட்சித் தலைவர் திருமதி சஷமா சுவராஜ் - குழுவிற்கு தலைமை ஏற்றுள்ளார். இந்த குழுவில், நாட்டின் பல்வேறு பகுதிகளைச் சேர்ந்த அனைத்துக் கட்சி உறுப்பினர்களும் பங்கேற்றுள்ளனர். முதலில் முன்வைக்கப்பட்ட பதினைந்து உறுப்பினர்களில் ஏழு பேர் தமிழ்நாட்டைச் சேர்ந்தவர்கள்.

தற்போதைய குழுவில் பல உறுப்பினர்களுக்கும், இலங்கைப் பிரச்சினை குறித்து அறிவு கிடையாது என்ற விதண்டாவாதம் வேண்டுமென்றே, தமிழ் நாட்டில் பரப்பப்படுகிறது. இன்றைய குழுவில், பிரச்சினையின் பல்வேறு பரிமாணங்களையும் இந்தியா முழுவதும் உள்ள பல்வேறு தேசிய மற்றும் மாநில கட்சிகளின்



தலைவர்களும் அறிவு பெற்று, அது குறித்து மத்திய - மாநில அரசுகளுடன் தங்களது கருத்துக்களை பல்வேறு காலகட்டங்களிலும் பகிர்ந்து கொள்ள வேண்டும் என்பதே சிறந்த அணுகுமுறை.

ஆனால், இலங்கைப் பிரச்சினை, தேசிய அரசியலில் முக்கியமாக பேசப்பட்டால், எங்கே தங்களது முக்கியத்துவம் குறைந்து, இல்லாமலே கூட போய் விடுமோ என்று தமிழ் நாட்டில் உள்ள சில கட்சிகளும் குழுக்களும் கருதுகின்றன என்றே தோன்றுகிறது.

அதிலும் குறிப்பாக, கடந்தமுறை இலங்கை விஜயம் மேற்கொண்ட திமுக உறுப்பினர்கள் தற்போதைய குழுவிலும் இடம் பெற்றிருந்தால், அவர்களால் உருப்படியான சில விடயங்களை, கன நிலைமையை ஒப்புவமை செய்து பார்த்திருக்க முடியும். ஆனால், அஇஅதிமுக, குழுவைப் புறக்கணக்கும் செய்தி வெளியான பிறகு, திமுக எடுத்துள்ள இந்த முடிவு, திராவிட கட்சிகளின் போட்டி மனப்பான்மையை வெளிப்படுத்துகிறதே தவிர, இலங்கை வாழ் தமிழ் மக்களுக்கு எந்த பயனையும் செய்துவிடவில்லை.

அண்மைக் காலத்தில், தமிழ் நாட்டின் அஇஅதிமுக முதலமைச்சர் ஜெயலலிதாவின் பத்திரிகைச் செய்தி ஒன்று இந்த போட்டி அரசியலில் முக்கியமான ஒன்று. ஜெனிவாவில் இலங்கை அரசுக்கு எதிராக இந்தியா வாக்களித்ததற்கு பிரதமர் மன்மோகன் சிங்கிற்கு எழுதிய நன்றி அறிவிப்பு கடிதத்தில், அந்தப் பிரச்சினை குறித்து தான் எடுத்த முயற்சிகளை அடியிட்டு காட்டிய ஜெயலலிதா, போகிற போக்கில், தனது அரசியல் எதிரியான திமுக தலைவர் கருணாநிதியின் முயற்சிகளையும் கோடிட்டு காட்டியிருந்தார். அவரது அரசியல் அகராதியில் இது ஒரு மாறுதல் என்றே கூறவேண்டும்.

தமிழ் பேசும் மக்களுக்கு பிரச்சினை என்று வரும் போது, தமிழ் நாட்டில் உள்ள அனைத்துக் கட்சிகளும் ஒருமித்து குரல் எழுப்பும் என்று அவர் பிரதமருக்கு தெரிவித்ததாகவும்

இதைக் கொள்ளலாம். மாறாக, இலங்கைப் பிரச்சினை போன்ற அரசியல் விடயங்களில் தமிழ் நாட்டில் உள்ள மூத்த திராவிட கட்சிகள், வேறு யாரையும் அதனால் பெயரைத் தட்டிக்கொண்டு போக விடாது என்றும் இதனை புரிந்து கொள்ளலாம்.

அடுத்தடுத்து இரு பெரும் திராவிட கட்சிகளும் இலங்கை விஜயத்தை புறக்கணித்தது இதனையே சுட்டிக்காட்டுகிறது. எங்கே, விட்டுப்போன கட்சிகளான வைகோ-வின் மதிமுக, திருமாவளவனின் விடுதலைச் சிறுத்தைகள் ஆகிய கட்சிகள் தங்களை வசைபாடி, 'இனப் பிரச்சினை' அரசியலை மீண்டும் தங்களுக்கு சாதகமாக பயன்படுத்திக் கொண்டு விடுமோ என்ற அவர்களின் கவலையே இதற்கு முக்கிய காரணம்.

அடுத்த ஆண்டு, இந்திய நாடாளுமன்றத் தேர்தல் நடைபெற உள்ளது. தற்போதைய நிலையில், திமுகவும் சரி, அஇஅதிமுகவும் சரி, மக்களின் பிரச்சினைகளை

அஇஅதிமுக, குழுவைப் புறக்கணக்கும் செய்தி' வெளியான பிறகு, திமுக எடுத்துள்ள இந்த முடிவு, திராவிடக் கட்சிகளின் போட்டி மனப்பான்மையை வெளிப்படுத்துகிறதே தவிர, இலங்கை வாழ் தமிழ் மக்களுக்கு எந்தப் பயனையும் செய்துவிடவில்லை.

தங்களது ஆட்சிக் காலத்தில் முறையாக தீர்க்கவில்லை என்ற எண்ணம் பரவலாக உள்ளது. எனவே, மக்கள் பிரச்சினையை முன்னிறுத்தாமலே, தங்களுக்கு அதிகமாக கெட்ட பெயர் பெற்றுத் தராத இலங்கைப் பிரச்சினையை கையில் எடுக்கலாமா? என்று இரு பெரு திராவிட கட்சி தலைமைகளும் சிந்திப்பதாகவே தோன்றுகிறது. தற்போதைய பிரச்சினையில்

யில் ஆளும் காங்கிரஸ் கட்சியின் தமிழ் நாட்டு கிளைக்குள் இனப் பிரச்சினை குறித்து எழுந்துள்ள புதிய போடா போட்டி இதை 'சிவகங்கை' போட்டி என்று கூட கூறலாம். கடந்த ஓரிரண்டு ஆண்டுகளாக இலங்கைப் பிரச்சினையில், அந்தக் கட்சியை சேர்ந்த சுதர்ஸன் நாச்சியப்பன் அதிக அக்கறை காட்டி வருகிறார். கடந்த வருடம் இலங்கையில் உள்ள அனைத்து தமிழ் கட்சி தலைவர்களையும் டெல்லிக்கு அழைத்து இரண்டு நாள் கலந்துரையாடலுக்கு வழி செய்திருந்தார். அதற்கு வட மாநில எம்பிக்களையும் அழைத்து வந்தார். ஆனால், கட்சி கட்டுப்பாடு கருதி, தனது பங்காப்பை அடக்கியே வாசித்து வந்தார். இந்த முறை, ஜெனிவா வாக்கெடுப்புக்கு பின்னர், இந்திய அரசின் முடிவின் பின்னணியில் தான் இருந்ததாக மத்திய உள்துறை அமைச்சர் ப.சிதம்பரம் காட்டி வருகிறார். அது உண்மையும் கூட. பின்னர் தமிழ் நாட்டில் பேசிய சிதம்பரம், ஜெனிவா வாக்களிப்பில் இந்தியாவின் முடிவு, இலங்கை ஜனாதிபதி மஹிந்த ராஜபக்ஷவிற்கு விடுக

கப்பட்ட எச்சரிக்கை என்று கூறினார். வெளியுறவு கொள்கை குறித்து உள்துறை அமைச்சர் பேசினார் என்பது ஒரு பக்கம் என்றாலும், சுதர்ஸன் நாச்சியப்பனும் சிதம்பரத்தின் சிவகங்கை பகுதியை சார்ந்தவர் என்பதும் முக்கியமாகும். சிவகங்கை மற்றும் அனைத்திந்திய அளவில் காங்கிரஸ் கட்சியினுள் சிதம்பரம் எதிர்ப்பு அரசியலை அடக்கியே செய்யும் சுதர்ஸன் நாச்சியப்பன், கடந்த 1999 ஆம் ஆண்டு

இந்தப் புறக்கணிப்பால் இலங்கைத் தமிழ் மக்களுக்கு எந்தப் பயனும் இல்லை!

திமுக-வை பெயர் சொல்லி கருத்து தெரிவித்த ஜெயலலிதா, விஜய்காந்தின் தேமுதிக-வையோ, மாநிலத்தில் உள்ள பிற கட்சிகளையோ பாராட்டி ஒரு வார்த்தை கூட கூறவில்லை. இது திராவிட கட்சிகளின் தேர்தல் அரசியலின் பரிணாம வளர்ச்சியின் ஒரு பாகம் என்றே நாம் கருத வேண்டும்.

தற்போது, மாநிலத்தில் ஆளும் கட்சியாக இருக்கும் அஇஅதிமுக முதலில் எம்.பி-க்கள் குழுவில் பங்கு பெறுவதாக கூறி விட்டு பின்னர் புறக்கணிப்பதாக தெரிவித்தது, கட்சித் தொண்டர்களை குழப்பியுள்ளது. காரணம், புறக்கணிப்பு குறித்து, ஜெயலலிதா கூறியுள்ள காரணங்கள் ஏற்றுக்கொள்ளப்படக்கூடிய இல்லை.

தற்போதைய எம்பி-க்கள் குழு இலங்கைத் தமிழ் கட்சிகளைப் பார்த்துப் பேச அவர்களுடைய நிகழ்ச்சி நிரலில் நேரம் ஒதுக்கப்படவில்லை என்பது ஜெயலலிதாவின் குற்றச்சாட்டு. ஆனால், இலங்கை வாழ் தமிழ் மக்களுடன் இந்திய அரசியல் கட்சிகள் எப்போதும் இருக்கும் என்ற கருத்தை உறுதி செய்வதே இந்த குழுவின் இலட்சியமாக இருக்கும். அவர்கள் அங்கு சென்றவுடன் தமிழ் மக்களுக்குள்ள அனைத்துப் பிரச்சினைகளும் தீர்க்கப்படும் என்றோ, அல்லது புதிய பிரச்சினைகள் தொடங்கிவிடுமோ என்று கருத இடமில்லை.

கடந்தமுறை இல்லாமல், இந்தமுறை உள்ள இன்னொரு பிரச்சினை, மத்தி

தேர்தலில் காங்கிரஸ் கட்சி வேட்பாளராக போட்டியிட்டு அன்று மூப்பனாரின் தமிழ் மாநில கட்சி வேட்பாளரான சிதம்பரத்தை தோற்கடித்து, முன்றாவது இடத்திற்கும் தள்ளியது வரலாறு.

கடந்த ஆண்டு, இலங்கை சபாநாயகர் சமல் ராஜபக்ஷ தலைமையில், நாடாளுமன்ற குழு ஒன்று, இந்திய தலைநகர் புது டெல்லிக்கு விஜயம் செய்தது. அவர்கள் இந்திய நாடாளுமன்றத்தின் இரு அவைகளுக்கும் விஜயம் செய்த போது, திமுக, அஇஅதிமுக மற்றும் மதிமுக ஆகிய கட்சிகள், அந்த குழுவை புறக்கணித்து, காரசாரமாக பேசி, பின்னர் வெளிநடப்பு செய்தன. அதுபோன்றே, அந்த குழுவிற்கான விருந்துபாரங்களையும் புறக்கணித்தன.

அவர்கள் அறிந்து கொள்ளாத, அல்லது அறிந்து கொள்ள விரும்பாத விடயம் ஒன்று இருந்தது. அது இது தான். இலங்கை குழுவின் 11 உறுப்பினர்களில் ஐந்து பேர், தமிழ்மொழி பேசும் இனங்களையும் அவற்றை முன்னிறுத்தும் அரசியல் கட்சிகளை சார்ந்தவர்கள். அவர்களில் ஒருவரான செல்வம் அடைக்கலநாதனோ, இலங்கை தமிழ் இன மக்களின் உரிமைக்காக போராடும் தமிழ் தேசிய கூட்டமைப்பின் மூத்த தலைவர்களில் ஒருவர். பின், ஏன் அந்த புறக்கணிப்பு? இப்போது, ஏன் இந்த புறக்கணிப்பு?

குனார்தம், திமுது கடத்தல் விடயம் மனித உரிமை பேரவையில் ஆராய்வு

எச்சரிக்கிறது ஐ.தே.க.



(கொழும்பு)

முன்னிலை சோஷலிச கட்சியின் இரண்டு முக்கிய அங்கத்தவர்கள் கடத்தப்பட்ட விடயம் ஐக்கிய நாடுகள் மனித உரிமைப் பேரவையில் நவம்பர் மாதம் நடைபெறும் மதிப்பீட்டுக் கூட்டத்தின்போது கருத்திற் கொள்ளப்படவுள்ளதால், இந்தக் கடத்தல் தொடர்பான விசாரணைகள் எவ்வளவு தூரம் சென்றுள்ளன என்பதை அரசாங்கம் விளக்க வேண்டியிருக்கும் என ஐ.தே.க. நாடாளுமன்ற உறுப்பினர் லக்ஷ்மன் கிரியெல்ல கூறியுள்ளார். இக்கூட்டத்தில் கடத்தல் விடயம் நிச்சயமாக கருத்திற் கொள்ளப்படும். குற்றவாளிகளைக் கைது செய்து விசாரணையில் அக்கறையை வெளிப்படுத்துவது அரசாங்கத்தைப் பொறுத்த விடயம் என அவர் கூறினார்.

சுனாமி கோபுரம் இயங்காமை; விசாரணைகள் நடத்தப்படும்



(கொழும்பு)

சுனாமி எச்சரிக்கைக் கோபுரம் செயற்படாமை குறித்து விசாரணை நடத்தப்படவுள்ளதாக அனர்த்த முகாமைத்துவ அமைச்சர் மகந்த அமரவீர தெரிவித்துள்ளார். அண்மையில் சுனாமி அனர்த்த நிலைமை ஏற்பட்ட போது சில பகுதிகளில் பொருத்தப்பட்டுள்ள

ஐ.நா. மனித உரிமைகள் பேரவையின் இரண்டாவது அம்சம் இவ்வருடம் நவம்பரில் நடைபெறும். இதன்போது இலங்கையின் மனித உரிமைகள் தொடர்பான மதிப்பீடும் இடம் பெறும். இதற்காக ஐ.நா. மற்றும் அனைத்து அரசாங்க நிறுவனங்கள் தத்தம் நியாயங்கள், விளக்கங்களை ஏப்ரல் 23 ஆம் திகதிக்கு முன் கையளிக்க வேண்டும்.

17 ஆவது திருத்தச் சட்டத்தை அமுலாக்குதல், சட்டத்தின் ஆட்சி, ஊடக சுதந்திரம் போன்ற விடயங்களுடன் கடத்தலும் காணாமல் போதலும் இலங்கை மீதான ஐ.நா. தீர்மானத்தில் சேர்க்கப்பட்டுள்ளன.

பிரேம்குமார் மற்றும் திமுது ஆட்டிகல் ஆகியோரின் கடத்தலுக்கு அப்பால் திருகோணமலையில் 5 மாணவர்கள் காணாமல் போனமை, கடந்த பல வருடங்களில் பலர் காணாமல் போனமை, உதலகம் ஆணைக்குழு முதலானவை குறித்து அரசாங்கம் தகவல்களை வழங்க வேண்டியிருக்கும் என லக்ஷ்மன் கிரியெல்ல கூறினார்.

எச்சரிக்கைக் கோபுரங்கள் உரிய முறையில் செயற்படவில்லை எனத் தெரிவிக்கப்படுகிறது.

கடந்த 11 ஆம் திகதி சுனாமி நிலைமை பற்றி அறிவிக்கப்பட்ட போதிலும், எச்சரிக்கைக் கோபுரங்களிலிருந்து உரியமுறையில் எச்சரிக்கை விடப்படவில்லை என தமக்கு முறைப்பாடு கிடைக்கப்பெற்றுள்ளதாக அவர் குறிப்பிட்டுள்ளார்.

திருகோணமலை மாவட்டத்தில் 7 சுனாமி எச்சரிக்கைக் கோபுரங்கள் இயங்கி வருகின்றன.

எனினும், இவை தொழிற்படக் கோளாறு காரணமாக உரிய முறையில் இயங்கவில்லை எனத் தெரிவிக்கப்படுகிறது.

பொலிஸ் நிலையத்திலிருந்த சந்தேக நபர் திடீர் மரணம்

(கொழும்பு)

கஞ்சா போதைப்பொருள் கடத்திய குற்றச்சாட்டின் பேரில் கைது செய்யப்பட்டு வாத்துவ பொலிஸ் நிலையத்தில் தடுத்து வைக்கப்பட்டிருந்த சந்தேக நபர் ஒருவர் உயிரிழந்துள்ளார்.

உயிரிழந்தவர் மூன்று பிள்ளைகளின் தந்தையான, வாத்துவ தல்பிட்டிய பிரதேசத்தைச் சேர்ந்த வயது 42 வயதான சந்திரசிறி தசநாயக்க என்பவராவார். சம்பவம் தொடர்பில் பொலிஸார் விசாரணைகளை ஆரம்பித்துள்ளனர். மீன்பிடித் தொழிலில் ஈடுபட்டு வந்த இவர கடமைக்குச் செல்ல முற்பட்டபோது பொலிஸார் கைது செய்தனர்.

அதிகாலை 5 மணியளவில் கைது செய்யப்பட்ட சந்தேக நபர், காலை 7 மணிக்கே பொலிஸ் நிலையத்திற்கு அழைத்துச் செல்லப்பட்டதாகத் தெரிவிக்கப்படுகிறது. உயிரிழந்த நபரின் சடலத்தில் இரத்தக் காயங்கள் இருந்ததாக வைத்தியசாலைத் தகவல்கள் தெரிவிக்கின்றன.

இந்நிலையில், நீதிமன்றில்

விசாரணை செய்யப்படும் வழக்கொன்று தொடர்பாக தமது தந்தையுடன் பொலிஸார் குரோதம் கொண்டிருந்ததாக, உயிரிழந்தவரின் மகன் துசார சம்பத் (வயது 20) தெரிவித்துள்ளார்.

எனது தந்தை அதிகாலை வேளை மீன்பிடித் தொழிலுக்காக சென்றபோது தல்பிட்டிய பிரதேசத்தில் வைத்து பொலிஸார் அவரைக் கைது செய்ததாக நண்பர் ஒருவர் குறிப்பிட்டார். நான் பொலிஸ் நிலையத்திற்கு சென்றேன். தந்தை மிகுந்த வேதனையுடன் இருந்தார். நெஞ்சு வலிப்பதாக தந்தை என்னிடம் கூறினார். தந்தைக்கு தண்ணீர் கொடுக்குமாறு நான் பொலிஸாரிடம் கோரினேன். எனினும் அவர்கள் எனது கோரிக்கையை கண்டு கொள்ளவில்லை. பின்னர் எனது தந்தை இறந்து விட்டதாக கேள்விப்பட்டேன் என உயிரிழந்தவரின் மகன் துசார தெரிவித்துள்ளார்.

நீதிமன்றில் விசாரணை செய்யப்பட்டு வரும் வழக்கு ஒன்றில் எனது தந்தை பொலிஸாருக்கு

இலங்கைமீது ஐ.நா. தீர்மானம் நிறைவேற்றப்பட்டுள்ளதால் மனித உரிமைகள் பேரவை கூட்டத்தொடரில் இவ்விடயங்கள் தொடர்பாக அரசாங்கம் விளக்கம் அளிக்க வேண்டியிருக்கும். எனவே இவை தொடர்பில் அடைந்த முன்னேற்றங்களை விளக்க அரசாங்கம் தயாராக இருக்க வேண்டும் என அவர் மேலும் தெரிவித்தார்.



புத்தளம் மாவட்டத்தில் கடந்த ஞாயிற்றுக்கிழமை வீசிய கடும் காற்றினால் 15 வீடுகள் முழுமையாகச் சேதமடைந்தன. இவ்வாறு சேதமடைந்த வீட்டின் கூரைத் தகடுகளை அகற்றுக்கிறார் வீட்டுப் பெண்மணியொருவர்...

போலிப் பெயரைப் பயன்படுத்தும் இலங்கையர் குறித்து விசாரணை

(கொழும்பு)

போலிப் பெயர்களைப் பயன்படுத்தி வரும் இலங்கையர்கள் தொடர்பில் புலனாய்வுப் பிரிவினர் விசாரணைகளை ஆரம்பித்துள்ளதாக தெரிவிக்கப்பட்டுள்ளது. உள்நாட்டிலும் வெளிநாட்டிலும் இவ்வாறு போலிப் பெயர்களுடன் ஐயாயிரத்திற்கும் மேற்பட்ட இலங்கையர்கள் வாழ்ந்து வருவதாகத் தெரிவிக்கப்படுகிறது.

புலிகள், ஆயுதக் குழுக்கள் மற்றும் ஜே.வி.பி உறுப்பினர்கள் உள்ளிட்ட பலர் இவ்வாறு வேறு பல பெயர்களைப் பயன்படுத்தி வருவதாகக் குறிப்பிடப்படுகிறது.

ஐரோப்பா, அமெரிக்கா, பிரிட்டன் மற்றும் கனடா போன்ற நாடுகளில் போலிப் பெயர்களுடைய இலங்கையர்கள் வாழ்ந்து வருகின்றனர். இலங்கையில் சுமார் ஆயிரத்திற்கும் மேற்பட்டவர்கள் போலிப் பெயர்களைப் பயன்படுத்தி வாழ்ந்து வருகின்றனர்.

பல்வேறு குற்றச் செயல்கள் மற்றும் வன்முறைகளுடன் தொடர்புடைய நபர்கள் இவ்வாறு போலிப்

மூவர் கைது

(கொழும்பு)

அநுராதபுரம் - கெக்கிராவ எரிபொருள் நிரப்பு நிலையம் ஒன்றில் பணத்தை கொள்ளையிட்டுச் சென்ற மூவர் கைது செய்யப்பட்டுள்ளனர்.

அவர்கள் பயணம் செய்த வான் மாத்தளைப் பகுதியில் கண்டுபிடிக்கப்பட்டதாக பொலிஸார் குறிப்பிட்டனர்.

கைதுசெய்யப்பட்டவர்கள் வென்னப்புப் பகுதியைச் சேர்ந்தவர்கள் எனத் தெரிவிக்கப்படுகின்றது.

இவர்கள் கடந்த 11 ஆம் திகதி எரிபொருள் நிரப்பு நிலையம் ஒன்றிற்குள் நுழைந்து அங்கிருந்த ஒரு இலட்சத்து அறுபத்து நான்காயிரம் ரூபாவை கொள்ளையிட்டுள்ளதாக பொலிஸார் தெரிவித்தனர்.

இலங்கைப் பிரதிநிதிகள் வொஷிங்டன் பயணம்

(கொழும்பு)

சர்வதேச நாணய நிதியத்தின் கூட்டத்தில் கலந்துகொள்ள வேண்டி இலங்கைப் பிரதிநிதிகள் சிலர் வெளிநாடு சென்றுள்ளனர். சர்வதேச நாணய நிதியத்தின் கூட்டம் எதிர்வரும் 20 ஆம் திகதி தொடக்கம் 22 ஆம் திகதி வரை அமெரிக்கத்தலைநகர் வொஷிங்டனில் நடைபெற

வுள்ளது.

சர்வதேச நிதித் திட்டமிடல் அமைச்சர் கலாநிதி சரத் அமுலு கம உள்ளிட்ட குழுவினர் இலங்கையை பிரதிநிதித்துவப்படுத்தி வொஷிங்டன் சென்றுள்ளனர்.

இந்தக் கூட்டத்தில் மத்திய வங்கி ஆளுநர் அஜித் நிவாட் கப்ராலும் கலந்து கொள்வார் என எதிர்பார்க்கப்படுகிறது.

மலேஷியா பயணம்

(கொழும்பு)

உயர்மட்ட பாதுகாப்பு அதிகாரிகள் மலேசியாவிற்கு விஜயம் செய்ய உள்ளதாகத் தெரிவிக்கப்படுகிறது.

பாதுகாப்புச் செயலாளர் கோததாபய ராஜபக்ஷ தலைமையிலான பிரதிநிதிகள் குழுவொன்று இந்த விஜயத்தில் பங்கேற்கவுள்ளதாகத் தெரிவிக்கப்படுகிறது.

“பாதுகாப்புச் சேவைகள் - 2012” என்னும் கண்காட்சி மற்றும் கருத்தரங்கில் கலந்து கொள்ளும் நோக்கில் இலங்கை பாதுகாப்பு அதிகாரிகள் மலேசியாவிற்கு விஜயம் செய்யவுள்ளனர்.

உயர்மட்ட இராணுவ அதிகாரிகளும் இந்த விஜயத்தில் கலந்து கொள்வார்கள் எனத் தெரிவிக்கப்படுகிறது.

மலேசியாவின் தலைநகர் கோலாலம்பூரில் இந்த கருத்தரங்கு இன்றைய தினம் ஆரம்பமாகவுள்ளமை குறிப்பிடத்தக்கது



ஒரு கேலிச்சித்திரத்தைவிட, அதன் மீது அரசு எடுத்துள்ள நடவடிக்கை பெரும் கேலிக்கு இலக்கானது என்றால், அது மேற்கு வங்க முதல்வர் மம்தா பானர்ஜியைப் பற்றி



கேலிச்சித்திரம் வரைந்த அப்பிகேஷ் மொகாபத்ர கைது விவகாரமாகத்தான் இருக்க முடியும்.

இதைக் கேலிச்சித்திரம் (கார்ட்டூன்) என்று சொல்வதைவிடக் கேலிப்படம் என்றே சொல்ல வேண்டும். ஜாதவ்பூர் பல்கலைக்கழகத்தின் வேதியியல் துறை பேராசிரியர் மொகாபத்ர வரைந்தது உண்மையில் கார்ட்டூன் எனப்படும் கேலிச் சித்திரம் அல்ல. அதில் ஒரு கோடுகூட வரைந்திருக்கப்படவில்லை. அதில் இடம்பெற்றுள்ளவை மம்தா பானர்ஜி, ரயில்வே அமைச்சர் முகுல் ராய், முந்தைய அமைச்சர் தினைஷ் திரிவேதி ஆகியோரின் புகைப்படங்கள் மட்டுமே.

இந்தப் படங்களில் சில வசனங்களைச் சேர்த்துள்ளார் பேராசிரியர். இந்த வசனங்களும் மொகாபத்ரவின் சொந்தச் சரக்கு அல்ல. சத்தியஜித் ரே இயக்கிய "சோனார் கெல்லா" என்ற படத்தின் வசனத்தை அப்படியே மறுபதிவு செய்துள்ளார் பேராசிரியர்.

சத்தியஜித்ரே இயக்கிய சோனார் கெல்லா (தங்கக் கோட்டை) திரைப்படத்தில், தான் முந்தைய ராஜகுலத்தில் பிறந்ததாக, தங்கக் கோட்டையில் வாழ்ந்ததாக பழம் நினைவுகளைப் பெற்றிருக்கும் முகுல் என்ற சிறுவனை ஆய்வுக்கார ராஜஸ்தான் அழைத்துச் செல்கிறார் ஒரு மனோதத்துவ டாக்டர். தங்கக் கோட்டை என்பதைப் புதையல் என்று புரிந்துகொண்டு பின்தொடரும் இரண்டு திருடர்கள், டாக்டரை மலையிலிருந்து தள்ளிவிடுகின்றனர். அப்போதைய உரையாடலை மொகாபத்ர பயன்படுத்திக் கொண்டிருக்கிறார்.

சிரிப்புத்தான் வருகிறது!

"முகுல், தங்கக் கோட்டையைப் பார்த்தாயா?" இது அந்தத் திரைப்படத்தில் வரும் ஒரு திருடனின் வசனம். இது கேலிப் படத்தில், மம்தா முகுலிடம் கேட்பதாக உள்ளது. "அந்த ஆளு (டாக்டர்) கெட்டவன்" என்று முகுல் சொல்ல, "அவன் காணாம போயிட்டான்" என்று மம்தா சொல்கிறார். பேராசிரியர் மொகாபத்ரவின் கேலிப்படத்தில் இடம்பெற்ற வசனம் இவ்வளவுதான்.

தமிழகத்தில் நாமும் "திருவிளையாடல்" திரைப்படத்தில் இடம்பெறும் தருமி வசனத்தை சற்று மாற்றியும் மாற்றாமலும் பல வகையாகப் பயன்படுத்துவதைப்போல, "நாயகன்" படத்தில் வரும் "நீங்க நல்லவரா கெட்டவரா" வசனத்தை வைத்துக் கேலி செய்வதைப்போல, "ஒரு பழம் இங்க, இன்னொரு பழம் எங்க" என்கின்ற செந்தில் - கவுண்டமணி காமெடியை வைத்து அரசியலை விமர்சிப்பதுபோல, இதுவும் ஒருவகையான கேலி, அவ்வளவே...

2001 தேர்தலில் மீண்டும் ஜெயலலிதா ஆட்சியில் அமர்ந்தபோது, "மம்மி ரிடர்ன்ஸ்" திரைப்பட விளம்பர போஸ்டரில் முதல்வரின் படத்தைக் கணினிமூலம் பொருத்தி அனுப்பப்பட்ட இமெயில் பலருக்கும் வந்தது. அண்மையில், தமிழ்நாடு முழுவதும் மின்வெட்டு படுபயங்கரமாக நிலவிய போது, பலருக்கும் வந்த குறுந்தகவல் இது: "ஆத்தா மிக்ஸி கொடுத்தா

கிரைண்டர் கொடுத்தா கம்ப்யூட்டர் கொடுத்தா... கரண்ட் கொடுக்கலியே..."

ஒரு மனக்கொதிப்பான வேளையில், அதை மறக்கச்செய்து, ஒரு மெல்லிய சந்தோஷத்தை விரித்து, நம்மை இலகுவாக்கிக் கொள்ள உதவுபவை இத்தகைய கேலிகள் - இதை விமர்சனம் என்று எடுத்துக்கொள்ளக் கூடாது.

இது ஒரு மனவெளிப்பாடு. படைப்பாற்றல் கொண்ட நபர் இதை நுட்பமான கேலிச்சித்திரமாக்குகிறார், அங்கதச் சுவையுள்ள கதை அல்லது கவிதையாக்குகிறார். படைப்பாற்றல்

இந்தக் கூத்து போதாதென்று, பேராசிரியர் மொகாபத்ர மற்றும் அவரது குடும்பத்தினர் தங்கள் உயிருக்குப் பாதுகாப்பு இல்லை என்று முறையிடும் அளவுக்கு மிரட்டல்கள்!

மிகச் சாதாரண கிண்டலைப் பொறுத்துக்கொள்ளும் மனவலிமை இல்லாத முதல்வர் மம்தா பானர்ஜி தன்னை இன்னும் மோசமாகக் கேலிக்கு உரித்தாக்கிக் கொண்டிருக்கிறார். சிரித்து ஒதுக்கத் தெரியாமல் சிரிப்புக்கு ஆளாகியிருக்கிறார் மம்தா பானர்ஜி.

மம்தா பானர்ஜிக்கு மட்டுமல்ல, ஒட்டுமொத்த இந்திய அரசியல்வாதிகளும் விமர்சனங்களைத் தாங்கிக் கொள்ளும் சக்தி இல்லாத, கொஞ்சம் கூட நகைச்சுவை உணர்வு இல்லாத

- தினமணி தலையங்கத்திலிருந்து.

வர்களாக மாறிவிட்டிருப்பதுதான் வேதனையளிக்கிறது. மக்களாட்சித் தத்துவத்தின் அடிப்படையே விமர்சிக்கும் உரிமையும், விவாதக் கலாசாரமும் தான் என்பதை இவர்கள் உணர மறுக்கிறார்கள்.

ஜம்னாரிய மனோபாவத்துடன் நமது அரசியல் தலைவர்களும், அடிமைத்தன மனோபாவத்துடன் அரசியல் கட்சித் தொண்டர்களும் இருப்பதால் ஏற்படும் அவலம் இது. சராசரி இந்திய வாக்காளரின் பட்டறிவுகூட இவர்களுக்கு இல்லாமல் இருப்பதால்தான் மக்கள் தேர்தலுக்குத் தேர்தல் ஆட்சியை மாற்றுகிறார்கள்.

நமது அரசியல்வாதிகளின், குறிப்பாக ஆட்சியில் இருப்பவர்களின் அறைகளில் வள்ளுவப் பேராசானின் 448 ஆவது குறளை அவரவர் மொழி யில் மொழிபெயர்த்துக் கண்ணில்படும் இடத்தில் பெரிதாக மாட்டினால் நல்லது.

புத்தர் யார்?

புத்தரின் கடைசிக் காலம். இது தெரிந்தவுடன் புத்தருடைய அன்புச் சீடனான ஆனந்தன் அழுதான். கௌதம புத்தர், "ஏன் அழுகிறாய்? எனக்கு மரணமில்லை. நான்தான் மறுபடியும் பிறப்பேன் என்று உனக்குச் சொல்லியிருக்கிறேனே?"

"ஐயனே நீங்கள் பிறப்பீர்கள். ஆனால் எங்கே, எப்படிப் பிறப்பீர்கள்? நான் எப்படி உங்களை அடையாளம் கண்டுபிடிப்பேன்?" என்று ஆனந்தன் கேட்டான்.

புத்தர் புன்னகை செய்தபடி, "ஆனந்தா! என்னை அடையாளம் கண்டுபிடிப்பது மிகவும் கலப்படம். அன்புடைய எல்லோரும் புத்தன்தானே" என்று பதில் சொன்னார்.

புத்தரைப் பல சித்திகள் தெரிந்த சித்தர் ஒருவர் சந்தித்தார். புத்தரிடம் உயிருள்ள சிப்பி ஒன்றைக் கொடுத்து அந்த சித்தர், "இந்த சிப்பிக்குள் விலை உயர்ந்த முத்து உள்ளது. சிப்பியை உடைத்து முத்தை எடுத்துக் கொள்ளுங்கள்" என்றார். அதற்கு புத்தர், "முத்து எவ்வளவு விலை உயர்ந்ததாக இருக்கட்டும்! ஓர் உயிரைக் கொல்வது என்பது என்னால் முடியாது! சிப்பியை நீயே எடுத்துச் செல்" என்று சொல்லிவிட்டார்.



எழுதும் கலை -11

1. ஒரு சிறுகதை நம் மனதில் தங்க வேண்டுமானால் இரண்டே வழிகள்தான் உண்டு. அதில் ஒப்பற்ற ஒரு நிகழ்ச்சி நடை பெற வேண்டும். இன்றேல் அதில் வரும் பாத்திரங்கள் நாம் மதித்து விரும்பும் ஒப்பற்ற பண்பு ஒன்றைப் பெற்றிருத்தல் வேண்டும்.

2. ஆழமான உணர்ச்சியை வெளியிடுவதிலும் அதையும் சுருங்கச் சொல்லிப் பதிய வைப்பதிலும் சிறுகதை கவிதையை அடுத்து நிற்கிறது.

3. கதை உயிர் பெறுவது நிகழ்ச்சிகளால் அன்று! அவற்றைக் கூறும் ஆசிரியன் பயன்படுத்தும் கற்பனைத் திறமும் கூறும் திறமுமே கதைக்கு உயிர் தருகின்றன. அவன் பொறுக்கிய நிகழ்ச்சிகள் கூறப்படும் முறையில் இருந்தே கதையின் உயர்வும் தாழ்வும் விளங்கும்.

4. ஒன்றுக்கு மேற்பட்ட நிகழ்ச்சி சிறுகதையில் இருக்கக் கூடாது என்பதன்று. ஆனால், இரண்டு நிகழ்ச்சிகள் இருப்பின் அவற்றின் தொடர்பு நன்கு அமைக்கப்படல் வேண்டும். படிப்பவர் கவனம் இரண்டிலும் பட்டுத் தெறித்து விடாதபடி நிகழ்ச்சிகள் அமைக்கப்படல் சிறந்தமுறை. நிகழ்ச்சிகள் அதிகப்படினும் ஒரு நடு நிகழ்ச்சி இருக்க, அதன் கிளைகளாக ஏனையவை அமைதல் நன்று.



5. சிறுகதைகளில் காணப்பெறும் நிகழ்ச்சி அன்றாடம் நாம் காணும் ஒன்றாகவே இருக்கலாம். ஆனால், வாழ்க்கைச் சூழலில் பட்டுக் "கருமமே கண்ணாயினார்" என்று திரியும் நமக்கு அது பெரிதாகப் படுவதில்லை. ஆனால், தக்க சூழ்நிலையில் அதே நிகழ்ச்சி சிறுகதையில் இடம்பெறின் நம்மைக் கவர்ந்து விடுகிறது.

6. சிறுகதை எல்லைக்குள் அடங்கும் நிகழ்ச்சி வேண்டும். அந்நிகழ்ச்சியும் பூரணமாக அமைய வேண்டும். இனி அது வளர்க்கப்பட இயலாது, மேலும் வளர்த்துச் சென்றால் பயன் ஒன்றுமில்லை என்று கூறத்தக்க நிலையில் அது முழுவதாக அமைந்திருத்தல் வேண்டும். இம் முழுத்தன்மை கதையின் எல்லைக்குள் அமைந்து விட்டால் அன்றிச் சிறப்பில்லை.

7. சிறுகதை எந்த ஒன்றைப் பற்றி விவரிக்க எழுந்ததோ அது தவிர ஏனையவற்றில் நம் கவனத்தை ஈர்த்தல் கூடாது. குறிக்கோளிலும் அடைவிக்கும் பயனிலும் ஒருமைத் தன்மை இருப்பதே சிறுகதையின் சிறப்புக்கு அடையாளம்.

8. எங்கே ஒரு சொல்லானது கற்பனையைத் தூண்டும் சக்தியோடு காணப்படுகிறதோ, எங்கே ஒரு சொல் ஒரு சம்பவத்தை அல்லது படத்தை அப்படியே நினைவிற்சூக் கொண்டு வருகிறதோ, எங்கே ஒரு சொல் கற்பனைச் சக்திக்கு விருந்தளிக்கிறதோ, அங்கே, அந்தச் சொல் தோன்றும் இடத்திலே, நாம் கவிதையைக் காண்கிறோம்.

- அ.ச.ஞானசம்பந்தன்



"பொன் கிடைத்தாலும், புதன் கிடைக்காது" என்ற பழமொழிக்கு, கல்யாணத்திற்குத் தேவையான பொன் நகைகள் கிடைத்துவிட்டாலும் கிழமையில் நல்ல நாளாகிய புதன்கிழமை கிடைப்பதுதான் அருமை என்பதை ஒரு விளக்கமாகக் கருதுகிறோம்.

ஆனால், இதற்கு மற்றொரு பொருளும் உண்டு. பொன் என்பது வானத்திலுள்ள கிரகங்களில், வியாழனைக் குறிக்கும். அப்படியே, புதன் என்றும் ஒரு கிரகம் இருக்கிறது.

வானவீதியில் சூரியன்,

வியாழன் கிடைக்காது...

சந்திரன், செவ்வாய், புதன், வியாழன், வெள்ளி, சனி ஆகிய கிரகங்களைச் சாதாரண கண்களைக் கொண்டோ, தொலைநோக்கி மூலமாகவோ பார்க்கலாம்.

அவ்விதம் பார்க்கும் போது, பொன் அகப்பட்டாலும், புதன் நம் கண்ணுக்கு புலப்படுவது அரிது. இதையே இந்தப் பழமொழி குறிப்பிடுகிறது.

வியாழன் கிரகம் மிகப் பெரியது. சூரியனுக்கு அதிக தூரத்தில் உள்ளது. புதன் கிரகமோ சிறியது. சூரியனுக்கு மிகவும் அருகில் உள்ளது. வேறு எந்த கிரகமும் இவ்வளவு அண்மையில் இல்லை.

ஆகையால், புதன், சூரியனுக்குச் சற்று முன்போ, பின்போ உதயமாகி, சூரியனுடன் சற்று முன்போ, பின்போ அஸ்தமிக்கிறது. எனவே, இந்த புதன் கிரகம், சூரிய ஓளியில், பிரகாசம் குன்றி மங்கலாகத் தான் தெரியும்.

ஆனால், வியாழன் சில மாதங்களில் பின்னிரவிலும், சில மாதங்களில் பின்னிரவிலும் புலப்படுகிறது. நம் சாதாரண கண்ணாலேயே காணும்படி பிரகாசத்தோடு காணப்படும்.

இதனாலேயே பொன்னாகிய வியாழன் பார்க்கக் கிடைத்தாலும், புதன் பார்க்கக் கிடைப்பது கஷ்டம் என்று சொல்லும் பழமொழி உண்டாகியிருக்கிறது.

சினிமா சினிமா



தனது உதவி இயக்குநர் களுக்கு வாய்ப்பு வழங்குவதற்காக படத்தயாரிப்பு நிறுவனத்தை ஆரம்பிப்பதாகக் கூறி குறைந்த பட்ஜெட்டில் வசூல் குவித்த படங்களைத் தயாரித்தார் இயக்குநர் ஷங்கர். பாலாஜி சக்திவேலின் காதல், வசந்தபாலனின் வெயில், சிம்புதேவனின் இம்சை அரசன் 23 ஆம் புலிகேசி ஆகியவை ஷங்கர் தயாரிப்பில் வெளிவந்தவையே. தான் இயக்கி நடத்த முதல் படமான சுப்ரமணியபுரத்திலேயே தயாரிப்பாளராகி விட்டார் சசிசுமார். அதேபோல், எங்கேயும் எப்போதும் படத்தில் தயாரிப்பாளரானார் ஏ.ஆர். முருகதாஸ். இவரைத் தொடர்ந்து, மெரினா படத்தில் தயாரிப்பாளரானார் இயக்குநர் பாண்டிராஜ். அவருக்குப் பின் இப்போது, தேசிய நெடுஞ்சாலை

படத்தை தயாரிக்கிறார் வெற்றிமாறன். இந்த வரிசையில் இயக்குநர் சசீந்திரனும், விரைவில் ஒரு படத்தை தயாரிக்கும் முடிவில் உள்ளார். இப்படியாக, தமிழ் சினிமாவில் பல இயக்குநர்கள், தயாரிப்பாளராகிக் கொண்டிருக்கின்றனர்.

ஏற்கனவே லாரன்சை வைத்து, பாண்டி என்ற படத்தை இயக்கியவர் ராசு மதுரவன். தற்போது, மைக் செட் பாண்டி என்ற படத்தை சபர்ஷ் - சுனைனாவை வைத்து இயக்கும் அவர், மீண்டும் தன் இயக்கத்தில் நடிக்க, லாரன்சுக்கு அழைப்பு விடுத்துள்ளார். அம்புலன்ஸ் ஓட்டுநரை மையமாக வைத்து, ராசு மதுரவன் சொன்ன கதையைக் கேட்டு புல்லரித்துப்போன லாரன்ஸ், "எப்போது கேட்டாலும் கால்ஷீட் தருகிறேன்..." என்று சொல்லி, ராசு மதுரவனையும் புல்லரிக்க வைத்துள்ளார்.

இசையமைப்பாளர் ஜோர்ஜ் பீற்றர், இந்தியர்களை ஒன்றிணைக்கும் வகையிலான தேச ஒற்றுமை அல்பம் ஒன்றை உருவாக்கியுள்ளார். One என்று பெயரிடப்பட்ட இந்த அல்பத்தில், விக்ரம்,

மம்முட்டி, மோகன்லால், சுரேஷ்கோபி, விவேக் ஓபராய், சுதிஷ், மம்தா, லட்சுமிராய் உள்ளிட்ட பல நடிகர்கள் - நடிகையர் இணைந்து பின்னணி பாடியுள்ளனர்.

நிழல் உலக தாதா அபுசலீம் வரலாறை மையமாக வைத்து, இந்தியில் ஒரு படம் தயாராகிறது. இதில், அபுசலீமின் காதலியான மோனிகாபேடி (கைது செய்யப்பட்டு பரபரப்புச் செய்தியானவர்) வேடத்தில் நடிக்க, இந்தி நடிகையர் யாரும் முன்வரவில்லை. தமிழ் நடிகை, ப்ரியாமணியை தொடர்பு கொண்டனர். அவரும், சர்ச்சைக்குரிய வேடம் என்பதால், மறுத்து விட்டார். அதனால், இப்போது அனுஷ்கா, சமீரா ரெட்டி போன்ற நடிகையரிடம் பேச்சுவார்த்தை நடக்கிறதாம்!

அதிகாரத்தைப் பகிர்ந்தளிப்பதை சிங்களவர்கள் எதிர்க்கவில்லை!



1994இல் கால அருகேயுள்ள எல்பிட்டிய என்னுமிடத்தில் சிங்களப் பெரும்பான்மையினர் மத்தியில் நடந்த தேர்தல் பிரசாரக் கூட்டத்தில் முதன் முதலாக நான், "வடக்கு மற்றும் கழக்கில் வாழும் தமிழர்களுக்கு பிரச்சினைகள் உள்ளன. ஏனெனில் அவர்கள் அரசியல் அதிகாரத்தைக் கொண்டிருக்கவில்லை" என்று தீர்வித்தேன். அரசியல் அதிகாரம் தமிழர்களுக்கும் பகிர்ந்தளிக்கப்பட வேண்டும், அப்போதுதான் கிரண்டு சமூகங்களும் சமமான உரிமைகளையும் மற்றும் சலுகைகளையும் அனுபவிப்பதோடு, ஒற்றுமையாக சேர்ந்து வாழ முடியும் என்று அந்தப் பேரணியில் நான் தெரிவித்தேன். அப்படி நான் பேசிக் கொண்டிருந்தபோது, மேடையில் எனக்குப் பின்னால் அமர்ந்திருந்த எனது

கட்சியான ஸ்ரீலங்கா சுதந்திரக் கட்சியைச் சேர்ந்த எனது சகாக்கள் "அம்மணி அந்தமாதிரியான கருத்துக்களைக் கூறாதீர்கள். நாங்கள் வாக்குகளை கிழந்து விடுவோம்" என்று எனது காதல் கிசகிசுத்தார்கள்.

என்னும் நான் பேச முடித்ததும் சில நபர்கள் கைதட்ட ஆரம்பித்தார்கள். எனது மகிழ்ச்சி கலந்த ஆச்சரியத்துக்கு மத்தியில் அந்தப் பேரணியில் கலந்து கொண்ட அனைவரும் அந்தக் கைதட்டலில் இணைந்து கொண்டார்கள்.

தமிழ் மக்களுக்கு அதிகாரம் பகிர்ந்தளிக்கப்பட வேண்டுமென்று சிங்கள மக்களிடம் நான் தொடர்ந்து சொல்லி வந்துள்ளேன். 1994 நாடாளுமன்றத் தேர்தலில் நாங்கள் 82 வீத வாக்குகளைப் பெற்றோம். ஜனாதிபதித் தேர்தலில் நானே 63 வீத வாக்குகளால் வெற்றி பெற்றிருக்கிறேன். தமிழர்களுக்கு அதிகாரத்தைப் பகிர்ந்தளிப்பதில் ஆதரவாக சிங்களவர்கள் உள்ளார்கள் என்பதற்கு கிடைவிட வேறு என்ன ஆதாரம் உங்களுக்கு வேண்டும்?

தமிழர்களுக்கு அதிகாரம் பகிர்வை வழங்குவதற்கு எதிர்ப்புத் தெரிவிக்கும் சிங்களத் தீவிரவாதிகளின் எண்ணிக்கை வெறும் 5 வீதம்தான் இருக்கும். ஆனால் கிளவாத அரசியல்வாதிகள்தான் தொடர்ந்தும் தீவிரமான பாஷைகளில் பேசி வருகிறார்கள், அதனால் பெருந்தொகையான மக்கள் குழப்பமடைந்துள்ளார்கள்.

கிளப் பிரச்சினை விடயமாக வடக்கு மற்றும் தெற்குக்கு கிடையே தெளிவான

ஒரு பிளவு உள்ளது. நாட்டின் நலனைக் கருத்தாகக் கொண்டு கிந்தப் பிளவினை சீர்தாக மாற்றி விரைவிலேயே முற்றாக அழித்து விடவேண்டும்.

வடக்கு மற்றும் கழக்கில் ஓரளவு கிராணுவ பிரசன்னம் அவசியம் என்பதை நான் ஏற்றுக் கொள்கிறேன். ஆனால் ஏன் கிவ்வளவு பெருந்தொகையான படையினர், அதுவும் விடுதலைப் புலிகளை அழித்து முன்று வருடங்கள் கடந்த பின்னும்?

தமிழர்கள் அமைதியான மக்கள், அவர்களுக்கு எல்.ரீ.ஈ தலைவர் வேலும் பிள்ளை பிரபாகரன் உயிரோடிருந்த போது, அவரோடு ஒத்துப் போவதையோ அல்லது மெளனம் சாதிப்பதையோ தவிர வேறு தெரிவு இருக்கவில்லை.

தமிழர்கள் முற்றிலும் அவரை விரும்பியதோ அல்லது அவரது நடை முறைகளை ஏற்றுக் கொண்டதோ கிடையாது. கிப்போது யுத்தம் முடிவடைந்து விட்டது, சாதாரணமாக அவர்கள் அமைதியான வாழ்க்கையை வாழ்ந்து தங்கள் காலத்தைக் கழிக்க விரும்புகிறார்கள். தமிழர்கள் அனைவரும் பயங்கரவாதிகள் என்கிற கண்ணோட்டத்தில் அவர்களை சந்தேகத்தோடு பார்ப்பது நியாயமாகாது. அது சரியானதும் அல்ல.

மீண்டும் தீவிர அரசியலுக்குத் திரும்புவதை நான் விரும்பவில்லை. அதற்கான வழியே கில்லை. எனது நாட்டுக்காக நான் நிறையச் செய்துவிட்டேன். கிப்போது யாராவது விரும்பினால், ஊழல் கில்லாது நேர்மையான ஆட்சியை எப்படி வழங்குவது என்பதை அவர்களுக்கு சொல்லித் தருவதில் நிச்சயம் மகிழ்ச்சி அடைவேன்.

- நன்றி : ஜலன்ட் -

இதிலென்ன சண்டை!



கிரண்டு பேர்களுக்கிடையில் காரசாரமான விவாதம் நடந்து கொண்டிருந்தது. விவகாரம் முற்றி கைகலப்பு ஏற்படும் அபாயம். அந்தப் பக்கம் வந்து கொண்டிருந்த இசை மேதை அரியக்குடி ராமானுஜ ஐயங்கார், அவர்களிடம் "என்ன விஷயம்?" என்று கேட்டார்.

சண்டையிட்ட இருவரில் ஒருவர், "எங்களுக்குள் ஆயிரம் இருக்கும். அதனால் உங்களுக்கு என்ன?" என்று சீறினார்.

"அவ்வளவுதானா? ஆயிரம் இருந்தால் ஆளுக்கு ஐநூறாக எடுத்துக்கொள்ள வேண்டியதுதானே, இதிலென்ன சண்டை!" என்று சொல்லிவிட்டுப் போனாராம் அரியக்குடி.

கிரீஷன் காமகிருஷ்ணு கூட்டமைப்பே காரணம்

- வீ. ஆனந்தசங்கரி



தமிழ்த் தேசியக் கூட்டமைப்பைச் சேர்ந்த உறுப்பினர்களும் ஏனைய தமிழ் அரசியல் அமைப்புகளும் இனப்பிரச்சினைக்கு நிரந்தரத் தீர்வொன்றைக் காண்பதற்காக அரசாங்கத்துடன் பேச்சுவார்த்தைகளை நடத்துவது அவசியம். அதன் மூலமே 30 ஆண்டுகாலமாக நீடித்துக் கொண்டிருக்கும் தமிழர் பிரச்சினைக்கு ஒரு நிரந்தரத் தீர்வைக் காண முடியும். தயக்கம் காண்பிக்காமல் பேச்சுவார்த்தைகளில் தமிழ்க் கட்சிகள் கலந்து கொள்ள வேண்டும் அதுவே தீர்வுக்கு அடித்தளமாக அமையும். இனப்பிரச்சினைக்கான

தீர்வைக் காண்பதற்காக அரசு முன்வைக்கும் யோசனைகள் மீது பேச்சுவார்த்தைகளை நடத்துவதற்கு தமிழ்க் கட்சிகள் தயக்கம் காண்பித்து வருவதனால் இப்பிரச்சினையை சுமுகமாக தீர்த்து வைக்க முடியாதிருக்கும். தட்டுங்கள் திறக்கப்படும் கேளுங்கள் கொடுக்கப்படும் என்பதற்கு அமைய தமிழ்க் கட்சிகள் நல்லிணக்க ஆணைக்குழுவின் அறிக்கையை அடிப்படையாக வைத்து மக்களுக்கு உரிமைகளையும் சலுகைகளையும் பெற்றுக் கொடுக்க வேண்டும். இதற்கு அரசாங்கத்தரப்பினருடன் பேச்சுவார்த்தைகளை நடத்துவதே புத்திசாலித்தனமானது. அரசாங்கம் கொடுக்கும் உரிமைகள் போதாது போதாது என்று அவற்றை தட்டிக்கழிப்பதனால் எதுவுமே ஏற்படப்போவதில்லை. இந்தப் பிடிவாதப் போக்கை தமிழ்க் கட்சிகள் கடைப்பிடித்தால் இனப்பிரச்சினைக்கான தீர்வு காணப்படுவது காலதாமதமாகும். சுயநிர்ணய உரிமை,

தேசியத்துவம் என்ற அர்த்தமில்லாத வார்த்தைகளை பிரயோகிப்பதன் மூலம் தமிழர் பிரச்சினைக்கு தீர்வொன்றை ஏற்படுத்துவது கஷ்டமாக இருக்கும். இவ்விதம் நாம் பேசுவதனால் பிரச்சினையை தீர்ப்பதில் காலதாமதம் ஏற்படும். காணி அதிகாரம், பொலிஸ் அதிகாரம் ஆகியவற்றையும் தமிழ்த் தலைவர்கள் யதார்த்தபூர்வமாகச் சிந்தித்தால் அவற்றை குறைந்த மட்டத்திலாவது அமுலாக்குவதற்கு வாய்ப்பு ஏற்படும். ஆரம்பகட்டத்தில் வடபகுதியில் பணிபுரியும் பொலிஸாரை நிராயுதபாணிகளாக சேவையாற்றுவதற்கும் பாரிய குற்றச் செயல்களை விசாரணை செய்வதற்கு மத்திய அரசாங்கத்தின் பொலிஸாரை வடபகுதியில் அனுமதிக்கலாம் என்றும் காணி விடயத்திலும் நெருக்கடி நிலையை சாதாரணமாக தீர்த்துக் கொள்ளலாம். பேச்சுவார்த்தைகளில் கலந்து கொள்ள மாட்டோம் என்ற நிலைப்பாட்டில் இருந்து தமிழ்க் கட்சிகள் விலகி பேச்சுவார்த்தைகளில் கலந்து கொள்ள வேண்டும்.

வெள்ளை வானில் கடத்தப்பட்ட சிறுவன் இரண்டு தினங்களின் பின் விடுதலை

(கொழும்பு)

நீர்கொழும்பு கடற்கரைத் தெருவில் வைத்து வெள்ளை வானில் வந்தவர்களால் கடத்தப்பட்ட 13 வயதுச் சிறுவன் ஒருவன், இரண்டு தினங்களின் பின்னர் கொழும்பில் வைத்து விடுவிக்கப்பட்ட சம்பவம் ஒன்று இடம்பெற்றுள்ளது.

கடந்த வியாழக்கிழமை நண்பகல் வேளையில் கடற்கரைத் தெருவில் வைத்து வெள்ளை வானில் வந்த இனத்தெரியாதவர்களால் கடத்தப்பட்ட சிறுவன், பின்னர் சனிக்கிழமை கொழும்பு பஸ் நிலையம் ஒன்றில் வைத்து விடுவிக்கப்பட்ட நிலையில் பஸ்ஸில் பயணித்து வீடு வந்து சேர்ந்துள்ளார்.

இது தொடர்பாக சிறுவனின் பெற்றோர் நீர்கொழும்பு பொலிஸ் நிலையத்தில் முறைப்பாடு செய்துள்ளனர்.

நீர்கொழும்பு அலஸ் வீதியைச் சேர்ந்த வர்ண குலசூரிய திலந்த நிமேஷ் (வயது - 12) என்ற சிறுவனை கடத்தப்பட்டு விடுவிக்கப்பட்டுள்ளவராவார்.

இச்சிறுவன் நீர்கொழும்பு நகரில் அமைந்துள்ள சிங்கள பாடசாலை ஒன்றில் ஒன்பதாம் தரத்தில் கல்வி கற்பவராவார்.

கடந்த வியாழக்கிழமை பிற்பகல் 12.30 மணியளவில் கடற்கரைத் தெரு

வில் உள்ள ஐஸ்கிரீம் விற்பனை நிலையம் ஒன்றிற்கு ஐஸ்கிரீம் வாங்க நடையாகச் சென்றபோது கடத்தப்பட்ட சிறுவன் இரண்டு தினங்களின் பின்னர் 14 ஆம் திகதி சனிக்கிழமை அதிகாலையில் விடுவிக்கப்பட்டுள்ளார்.

நீர்கொழும்பு நோக்கி செல்லும் 240 ஆம் இலக்க அரசாங்க போக்குவரத்து பஸ்டிக்கட் ஒன்றையும் 500 ரூபா பணத்தையும் கொடுத்து கடத்தல் காரர்கள் சிறுவனை விடுவித்துள்ளனர்.

இது தொடர்பாக கடத்தப்பட்ட சிறுவனின் தாயார் வர்ணகுலசூரிய மேரி மொனிக்கா ஜெயராணி (வயது - 42) தெரிவிக்கையில், தவறுதலாக எனது மகன் கடத்தப்பட்டிருக்கலாம் அல்லது எங்களிடம் பணம் இருப்பதாக நினைத்து கப்பம் பெறும் நோக்கில் கடத்

தப்பட்டிருக்கலாம்.

ஆயினும் எனது மகன் வீடு வந்து சேர்ந்ததையிட்டு மகிழ்ச்சியடைகின்றேன். இச்சம்பவம் தொடர்பாக நீர்கொழும்பு பொலிஸ் நிலையத்தில் முறைப்பாடு செய்துள்ளேன் என்றார்.

களஞ்சியப்படுத்திய மதுபானங்களை கொள்ளையடித்துள்ள பொலிஸார்

(கொழும்பு)

பொலிஸார் மதுபானத்தை கொள்ளையிட்டதாக தம்புத்தேகம் போலன்ட் ஹோட்டல் உரிமையாளர் முறைப்பாடு செய்துள்ளார்.

புத்தாண்ட தினமன்று பொலிஸார் ஹோட்டலின் பூட்டுக்களை உடைத்து, உள்ளே களஞ்சியப்படுத்தி வைக்கப்பட்டிருந்த மதுபானம், பியர் ஆகியவற்றைக் களவாடிச் சென்றுள்ளதாக அவர் குற்றஞ் சுமத்தியுள்ளார்.

இந்தக் கொள்ளை தொடர்பில் தம்புத்தேகம் துணைப் பொலிஸ் அத்தியட்சகரிடம் முறைப்பாடு செய்யப்பட்டுள்ளது.

ஹோட்டலிலிருந்து 46 போத்தல் மதுபானமும், 26 போத்தல் பியரும் களவாடப்பட்டுள்ளதாக ஹோட்டலின் உரிமையாளர் மதுவேகதேர சமான் பிரதீப் தெரிவித்துள்ளார்.

அரசாங்க விடுமுறைத் தினங்களிலும் குறித்த ஹோட்டலில் சட்டவிரோதமான முறையில் மதுபானம் விற்பனை செய்யப்பட்டு வருவதாக

விசாரணைகளின் மூலம் தெரியவந்துள்ளது.

இது தொடர்பில் தம்புத்தேகம் பொலிஸார் பல தடவைகள் சோதனை நடத்திய போதிலும், அது வெற்றியளிக்கவில்லை.

கடந்த 13 ஆம் திகதி சட்டவிரோதமான முறையில் மதுபானம் விற்பனை செய்யப்பட்டதாக பொலிஸார் குற்றம் சுமத்தியுள்ளனர்.

சட்டவிரோதமாக விற்பனை செய்யப்பட்ட 14 போத்தல் மதுபானமும், 17 பியர் போத்தல்களும் மீட்கப்பட்டதாக பொலிஸார் தெரிவித்துள்ளனர்.

ஹோட்டலில் கடமைமாற்றிய நபர் ஒருவர் பிடிவிறாந்து பிழைக்கப்பட்டு தலைமறைவாக வாழ்ந்து வந்தவர் என பொலிஸார் மேலும் குறிப்பிட்டுள்ளனர்.

மதுபானத்தை விற்பனை செய்த நபர், பிடிவிறாந்து பிழைக்கப்பட்ட நபர் ஆகியோரை பொலிஸார் கைது செய்து, நீதிமன்றில் ஆஜர்படுத்தியுள்ளதாகத் தெரிவிக்கப்படுகிறது.

சிறை அதிகாரிகளுக்கு கைதி புத்தாண்டு போனஸ்

(கொழும்பு)

வெலிக்கடைச் சிறைச்சாலையில் ஆயுட் தண்டனை அனுபவித்து வரும் கைதி ஒருவர், சிறைச்சாலை உத்தியோகத்தர்களுக்கு புத்தாண்டு போனஸ் வழங்கியுள்ளார்.

முவாயிரம் ரூபா முதல் ஐம்ப

தாயிரம் ரூபா வரையில் இவ்வாறு புத்தாண்டு போனஸ் வழங்கப்பட்டுள்ளது.

போதைப் பொருள் வர்த்தகம் உள்ளிட்ட பல்வேறு குற்றச் செயல்களுடன் தொடர்புடைய நபர் ஒருவரே இவ்வாறு சிறைச் சாலை அதிகாரிகளுக்கு போனஸ் வழங்கியுள்ளார்.

கடைநிலை உத்தியோகத்தர்களுக்கு முவாயிரம் ரூபாவும், சிரேஷ்ட உத்தியோகத்தர்களுக்கு அவர்களது பதவி அடிப்படையில் ஐயாயிரம் முதல் ஐம்பதாயிரம் ரூபா வரையில்

போனஸாக வழங்கப்பட்டுள்ளது.

சட்டவிரோதமான முறையில் போதைப் பொருளை விற்பனை செய்வதற்கு இலஞ்சமாக இந்தப் பணக் கொடுப்பனவு வழங்கப்பட்டுள்ளது. ஆண்டு தோறும் இவ்வாறு கைதிகளினால் சிறைச்சாலை உத்தியோகத்தர்களுக்கு போனஸ் வழங்கப்பட்டு வருவதாகத் தெரிவிக்கப்படுகிறது.

இந்தச் சம்பவம் தொடர்பில் பொலிஸார் விசாரணைகளை ஆரம்பித்துள்ளனர்.

கிராம மக்களுடன் இணைந்து வரவு செலவுத் திட்டம் தயாரிப்பு



(வவுனியா)

வவுனியா நகரசபை, 2013 ஆம் ஆண்டுக்கான வரவு - செலவுத்திட்டத்தை தமது பிரிவிற்குட்பட்ட 11 வட்டாரத்திலுள்ள 33 கிராமமட்ட அமைப்புகள் மற்றும் கிராம ஆர்வலர்களிடமிருந்து தயாரிக்கும் வேலைத்திட்டமொன்றை நேற்றுமுன்தினம் திங்கட்கிழமை வவுனியா நூலக கேட்போர் கூடத்தில் ஆரம்பித்துள்ளது.

குடியிருப்பு கிராம அபிவிருத்திச் சங்கத்தின் பிரதிநிதிகள், கிராம அலுவலர்கள், கிராம அபிவிருத்தியுடன் தொடர்புடைய ஆர்வலர்கள் கலந்துகொண்டு தமது கிராமங்களுக்கு அடுத்த வருடத்தில் செயற்படுத்த வேண்டிய வேலைத்திட்டம் தொடர்பில் அடையாளப்

படுத்தினர்.

இந்நிலையில், அடுத்த வருடத்திற்கான வேலைத்திட்டத்தின் முன்னுரிமைத் தேவையின் அடிப்படையில் தெரிவுசெய்யப்பட்டு பாதிப்புக்கு முன்னொழியப்படவுள்ளதுடன், நகர சபையின் செயற்பாடினமையால் கிராமங்கள் எதிர்நோக்கும் பிரச்சினைகள் தொடர்பிலும் தமது ஆதங்கங்களை மக்கள் வெளிப்படுத்தினர்.

தொடர்ச்சியாக 33 கிராமங்களுக்கான வேலைத்திட்டங்கள் அடையாளப்படுத்தப்பட்ட பின்னர் அவை 2013 ஆம் ஆண்டு வரவு - செலவுத்திட்டத்தில் உள்வாங்கப்படவுள்ளதாக நகரசபையின் செயலாளர் தெரிவித்தார்.

வவுனியா நகரசபையின் உறுப்பினர்களான எஸ்.இராஜேஸ்வரன், எஸ்.செல்லத்துரை, நகரசபைச் செயலாளர் வி.வசந்தகுமார், சனசமூக நிலையங்களின் பொறுப்பதிகாரி வாஜிபா உட்பட நகரசபை உத்தியோகத்தர்கள் இந்நிகழ்வில் கலந்துகொண்டனர்.



இலங்கைக்கான விஜயத்தை மேற்கொண்டுள்ள பலஸ்தீன ஜனாதிபதி முஹமட் அபாஸ் உள்ளிட்ட குழுவினர் நேற்று கொழும்பிலுள்ள சுதந்திர சதுக்கத்தை சுற்றிப் பார்வையிட்டனர்.

கையுறை கொள்வனவு மோசடி விசாரணை நடத்த உத்தரவு



(கொழும்பு)

சுகாதார அமைச்சின் உபகரண விநியோகஸ்தர் ஒருவரால், கேள்விப்பட்டிரு முறைமைக்க மாணாக அமைச்சுக்க

சுமார் 100 கோடி ரூபா நஷ்டம் ஏற்படுத்தும் வகையில் பெரும் எண்ணிக்கையான கையுறைகளை வைத்தியசாலைகளுக்கு விநியோகிக்க எவ்வாறு முடிந்தது என்பது குறித்து விசாரணை நடத்துமாறு திறைசேரி செயலாளர் பி.பி. ஜயசந்திர உத்தரவிட்டுள்ளார்.

இந்தப் பிரச்சினை குறித்து அறிந்த சுகாதார அமைச்சர், இந்த விசாரணையை ஆரம்பிக்குமாறு திறைசேரி செயலாளருக்கு உத்தரவிட்டார் என சுகாதார அமைச்சின் பேச்சாளர்

தர்மா வன்னிநாயக்க கூறினார்.

மலேஷியாவை சேர்ந்த விநியோகஸ்தர், மருத்துவக் கையுறைகளை உரிய காலத்தில் வழங்காதமை மற்றும் உரிய எண்ணிக்கையில் வழங்காதமை போன்றவற்றால் வைத்தியசாலைகளுக்கு கையுறைத் தட்டுப்பாடு ஏற்படுத்தியமை தெரியவந்துள்ளது.

கேள்விப்பட்டிரு ஒப்பந்தத்தின்படி இவர் ஒரு சோடி கையுறை 2.50 ரூபா விலையில் வழங்க வேண்டும். ஆனால் தட்டுப்பாட்டைத் தொடர்ந்து வைத்தியசாலைகள் தனித்தனியாக கையுறைகளை கொள்வனவு செய்தபோது, இவரே 45.00 ரூபா விலையில் கையுறைகளை விற்று பெரும் இலாபம் அடைந்துள்ளார் என சுகாதார அமைச்சின் பேச்சாளர் தர்மா வன்னிநாயக்க கூறினார்.

இதேவேளை, மருத்துக் கொள்வனவு குறித்து ஆராயவேண்டியமிக்கப்பட்ட அமைச்சரவை உபகுழு, இயன்றபோதெல்லாம் மருந்துகளையும் மருத்துவ உபகரணங்களையும் உள்ளூர் உற்பத்தியாளர்களிடம் கொள்வனவு செய்யவேண்டும் எனவும் மருந்துகளை தயாரிக்க அரசு மருந்தாக்கல் கூட்டுத்தாபனம் ஊக்குவிக்கப்பட வேண்டும் எனவும் பரிந்துரை செய்துள்ளது என அவர் கூறினார்.

அசுத்தமான நீரைப் பருகிய 800 பேருக்கு மேல் அவதி

(கொழும்பு)

தலவாக்கலை - விந்துலை பிரதேசத்தில் திடீர் வயிற்று வலியால் பாதிக்கப்பட்ட 40 இற்கும் அதிகமானவர்கள் தற்போது விந்துலை வைத்தியசாலையில் சிகிச்சை பெற்று வருகின்றனர்.


சுத்தமற்ற குடிநீர்ப்பாவனையே இவர்கள் நோய்வாய்ப்பட்டதற்குக் காரணம் என மாவட்ட வைத்திய அதிகாரி டாக்டர் சந்திக்க பண்டார குறிப்பிட்டார்.

கடந்த இரு வாரங்களில் 800 இற்கும் அதிகமானவர்கள் இதற்காக வைத்தியசாலையில் சிகிச்சை பெற்றுள்ளதாகவும் அவர் கூறினார்.

நீர் வழங்கல் வடிகாலமைப்புச் சபையினால் வழங்கப்படும் நீர் சுத்திகரிப்பதாது விநியோகிக்கப்படுவதே இதற்குக் காரணம் என தலவாக்கலை - விந்துலை நகரசபையின் தலைவர் தெரிவித்தார்.

- 30) சிராயாவால் நான்கு வருடங்களுக்கு ஒருமுறை மட்டுமே பிறந்தநாள் கொண்டாட முடியும். அப்படியாயின் அவளின் சரியான பிறந்த திகதி.
1. 04.04.1992 2. 14.04.1992 3. 29.02.1992.
- கீழே சில தரவுகள் தரப்பட்டுள்ளன. அதன் பிரகாரம் சரியான விடையைத் தெரிவுசெய்து அதன் கீழ்க் கோடிடுக.
- 31) விகவின் நண்பி ராதிகா. ராதிகாவின் நண்பி கமலா. கமலாவின் நண்பி சுனிதா. ஆகவே சுனிதாவின் நண்பன் விகவாகும்.
1. சரி 2. பிழை 3. கூறமுடியாது
- 32) புலி பருந்தைக் கடிக்கும். பருந்து முயலைக் கடிக்கும். ஆகவே புலி முயலைக் கடிக்கும்.
1. சரி 2. பிழை 3. கூறமுடியாது
- 33) ராதாவைவிட மாலா 30 ரூபா குறைவாக வைத்திருக்கின்றாள். அவர்கள் இருவரிடமும் மொத்தம் 100 ரூபா இருந்தால் மாலாவிடம் மொத்தம் எத்தனை ரூபா இருக்கும்.
1. 35 2. 60 3. 70
- 34) கொழும்பை நோக்கிச் சென்ற பேருந்து ஒன்று புகையிரத வண்டியில் மோதியது. இவ்விபத்துக்குக் காரணமாக இருக்கக் கூடியது.
1. பஸ் சாரதியின் கவனயீனம் ஆகும்.
2. புகையிரத சாரதியின் கவனயீனம் ஆகும்.
3. பலத்த காற்று வீசியமையினால் ஆகும்.
- 35) ஞாயிற்றுக்கிழமைகளில் வீதிகளில் செல்லும் வாகனங்களின் எண்ணிக்கை குறைவாகும். அதற்குக் காரணமாக இருக்கக் கூடியது.
1. ஞாயிற்றுக்கிழமை விடுமுறை நாள் என்பதால் ஆகும்.
2. ஞாயிற்றுக்கிழமைகளில் மக்கள் பஸ் வண்டியில் பயணம் செய்வதனால் ஆகும்.
3. ஞாயிற்றுக்கிழமைகளில் மக்கள் சினிமாவுக்குச் சென்றுவிடுகின்றனர் என்பதால் ஆகும்.

- 36) இவ்வுருவில் நிழற்றப்பட்டுள்ள அளவினையுடைய எத்தனை சிறிய முக்கோணங்களை வெட்டலாம்.
1. 16
2. 7
3. 3



- 37) பொருத்தமான "அ" பகுதியுடன் "ஆ" பகுதியை இணைக்க.

அ	ஆ
01. வைக்கோல்	01. வயலில் நெல் அறுவடையின் பின் எஞ்சும் பகுதி
02. சிவனொளிபாத மலை	02. மழையும் வெய்யிலும் ஒன்றாக வரும்போது தோன்றுவது
03. குர்ஆன்	03. முஸ்லிம்களின் புனித நூல் ஒன்று
04. வானவில்	04. வணக்கஸ்தலம் ஒன்று

- 38) உருவின் சுற்றளவு யாது.....
உருவின் பரப்பளவு யாது?



- 39) கீழ்க் கிடைக்கிய இரண்டு கீலங்களினதும் மொத்த நீளம் யாது?
0 2 4 6 8 10 12 14 16 18 20 22 24 26 28 30 32

மேலே தரப்பட்ட A,B ஆகிய இரண்டு கீலங்களினதும் மொத்த நீளம் யாது?

- 40) பாடசாலை விட்டு வீடு திரும்பிக் கொண்டிருந்த மாதவனுக்கும் அவனது தோழர்களுக்கும் கிடைத்த அனுபவம் ஒன்றை அவன் படமாக வரைந்துள்ளான். அதனை அவதானித்து அச்சம்பவத்தை ஆறு வாக்கியங்களாக எழுதுக.

தரம் - 5 புலமைப் பரிசில் பரீட்சை - 2012

பகுதி - I

I மணி

வெளியீடு

55



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

கீழே தரப்பட்டுள்ள வாக்கியமானது உண்மையானது எனக்கொண்டு, அதன் கீழே தரப்பட்டுள்ளவற்றில் மிகவும் சரியான கூற்றைத் தெரிவுசெய்து கோடிடுக.

- 01) எல்லாப் பிராணிகளும் வாலை ஆட்டும். நாயும் ஒரு பிராணி எனவே,
1. நாயும் வாலை ஆட்டும். 2. நாய்களின் வால் வளைந்து காணப்படும்.
3. சில நாய்கள் வாலை ஆட்டாது.
- 02) அமலையும் விடக் கமல் கறுப்பானவன். கமலையும் விட அனில் கறுப்பானவன் எனின்,
1. அமலையும் விட அனில் கறுப்பானவன். 2. அனிலையும் விடக் கமல் கறுப்பானவன்.
3. மூவரிலும் கறுப்பானவன் கமல்.
- 03) குணபாலின் வலதுகைப் பக்கமாகச் சமன் இருக்கின்றான். சமனின் வலதுகைப் பக்கமாக முத்து இருக்கிறான் எனின்,
1. நடுவில் இருப்பது முத்து. 2. நடுவில் இருப்பது குணபாலன்.
3. நடுவில் இருப்பது சமன்.


கீழே தரப்பட்டுள்ள கவிதைப் பகுதியை வாசித்து 4ஆம், 5ஆம் வினாக்களுக்குரிய பொருத்தமான விடையின் கீழ்க் கோடிடுக.

என் தங்கையின் கன்னம் போல
அழகான இந்தப் பூ
முத்தம் கொடுப்பதற்கு யாரினதும்
மனது கலங்காது.

- 04) இக்கவிதையில் சொல்லப்பட்டிருப்பது,
1. தங்கையின் கன்னத்தைப் பற்றி 2. வாசனை, நிறம் கொண்ட பூவைப் பற்றி
3. அழகான மலரைப் பற்றி
- 05) இக்கவிதையிலுள்ள உவமைச் சொல் ஒன்று
1. பூ 2. கன்னம் 3. முத்தம்

06-07 வரையான வினாக்களில் கூற்றுக்குப் பொருத்தமானவற்றைத் தெரிந்து சரியான இலக்கத்தைத் தருக.

- 06) கொடுக்கப்பட்ட இருப்பிடம்.
1. விடாமுயற்சியைக் குறிப்பது
2. களவாகப் பிறர் பொருளைப் பயன்படுத்துவது
3. குச்சிகளால் ஆக்கப்பட்டது.



- 07) கொடுக்கப்பட்ட படத்திற்குப் பொருத்தமான வாக்கியம்
1. வீரியமானதும், கொடியதும்
2. நீரிலும் நிலத்திலும் வாழ்வது
3. நச்சுத் தன்மையுடையதும் சிறு பிராணிகளை உண்ணுவதும்



பொருத்தமான விடையைத் தெரிந்து கோடிடுக.

- 08) கேலியாகவும் அறிவுத்திறனுடனும் பேசுபவர்
1. கவிஞர் 2. விகடகவி 3. புலவர் 4. பேராசிரியர்

சுகாதாரத் திணைக்களத்தினால் பாலியல் கல்வி அறிவுட்டல்

பாடசாலை மட்டத்தில் ஆரம்பம்

சுகாதாரத் திணைக்களம் மற்றும் கல்வித் திணைக்களம் ஆகியன இணைந்து 'இனப் பெருக்க சுகாதாரம்' தொடர்பான அறிவுட்டல் வழங்கும் திட்டமொன்றை பாடசாலை மட்டத்தில் ஆரம்பித்துள்ளதாக யாழ்ப்பிராந்திய சுகாதார திணைக்கள சேவைகள் பணிமனையின் பணிப்பாளர் எ.கேதீஸ்வரன் தெரிவித்தார்.

இதன் முதற்கட்டமாக தற்போது தென்மராட்சி கல்வி வலயத்திற்குட்பட்ட பாடசாலைகளின் அதிபர்களுக்கு பாலியல் கல்வி தொடர்பான விழிப்பு

ணர்வு அறிவுட்டல்கள் வழங்கப்பட்டு வருகிறது. பின்னர் அதிபர்களுடாக பாடசாலை மட்டங்களில் ஆசிரியர்கள், மாணவர்கள் மற்றும் பெற்றோர்களுக்கு அறிவுட்டல்படும் என்றும் அவர் குறிப்பிட்டார்.

பாடவிதானத்தில் பாலியல் கல்வி உள்ள போதிலும் கூச்ச உணர்வு மற்றும் பரிசீலனையில் பாலியல் தொடர்பான வினாக்கள் கேட்கப்படாமை போன்ற காரணங்களால் ஆசிரியர்களால் மாணவர்களுக்கு அவை கற்பிக்கப்படுவதில்லை என்றும், தென்மராட்சி கல்வி வலயத்



தைத் தொடர்ந்து ஏனைய கல்வி வலயங்களிலும், கிராம மட்டங்களிலும் மற்றும் 'இனப் பெருக்க சுகாதாரம்' தொடர்பான அறிவுட்டல்களை வழங்கத் திட்டமிட்டுள்ளதாகவும் அவர் மேலும் தெரிவித்தார்.

(சி)

வளர்ப்பு நாய்களுக்கு விசர்நோய்த் தடுப்பூசி

(கிரு)

கந்தர்மடப் பகுதியில் உள்ள வளர்ப்பு நாய்களுக்கான விசர்நோய் தடுப்பூசி ஏற்றல் செயற்பாடு நேற்று செவ்வாய்க்கிழமை காலை 9.30 மணி முதல் மதியம் 12.00 மணிவரையும் யாழ்ப்பிராந்திய சனசபை நிலையத்தில் நல்லூர் பகுதி பொது சுகாதார பரிசோதகர் மு.விஜயகுமார் தலைமையில் நடைபெற்றது.

சுகாதார அமைச்சு மற்றும் யாழ்ப்பொது சுகாதாரமும், மிருக வைத்திய சேவைப் பிரிவு ஆகியன இணைந்து இந்த விசர்நோய் தடுப்பூசி ஏற்றும் நடவடிக்கையை மேற்கொண்டுள்ளது.

வளர்ப்பு நாய்களுக்கு இந்தத் தடுப்பூசி இலவசமாக ஏற்றப்படுவதாகவும், இந்த ஊசி ஏற்றும் நடவடிக்கை முதற்கட்டமாக கொழும்புத்துறைப் பகுதியில் நடைபெற்றதாகவும் நல்லூர் சுகாதார பரிசோதகர் மு.விஜயகுமார் குறிப்பிட்டார்.



ஊசி ஏற்றும்போது நாய்களின் விபரங்கள் பதிவப்பட்டு, பின்னர் அதன் உரிமையாளர்களிடம் நான்கு வருடங்கள் ஊசி போடுவதற்கான அட்டையும், இலக்கத் தகடுகளும் வழங்கப்பட்டன.

(சி)

சிறப்பாக நடைபெற்ற புத்தாண்டு நிகழ்வுகள்

யாழ்ப்பாணத்தில் இம்முறை தமிழ்-சிங்களப் புத்தாண்டு வெகு சிறப்பாகக் கொண்டாடப்பட்டது. புதுவருடத்தை முன்னிட்டு யாழ்ப்பொது முழுவதும் பல்வேறு இடங்களில் பல விளையாட்டுப் போட்டிகளும், கலை நிகழ்வுகளும் நடைபெற்றன. இவற்றை யாழ்ப்பாணப் படைத் தலைமையகம் ஏற்பாடு செய்திருந்தது.

23ஆவது கெழுநு வான் படைப்பிரிவு மற்றும் 12 ஆவது விஜயப்பாகு காலாட்படைப் பிரிவு ஆகியன இணைந்து இயக்கச்சி 552 படைப்பிரிவு பொதுமக்களுடன் இணைந்து மார்ச் 7 ஆம் திகதி புதுவருட நிகழ்வொன்றை ஒழுங்கு செய்திருந்தது. இந்த நிகழ்வில் 1500 ற்கும் மேற்பட்ட பொதுமக்கள் கலந்து கொண்டனர்.

இங்கு சங்கீதக் கதிரை, கயிறு இழுத்தல், கிடுகு பின்னாடி மற்றும் பணில் சாப்பிடுதல் போன்ற போட்டிகள் நடைபெற்றது.

இதேவேளை, கடந்த மார்ச் 10ஆம் திகதி கோப்பாய் 51 ஆவது படைப்பிரிவும் புதுவருட நிகழ்வுகளை ஏற்பாடு செய்திருந்தது. உரும்பிராய் செல்வபுரம், ஜோகபுரம், கிருஷ்ணன் கோவிலடி ஆகிய பிரதேசங்களை சேர்ந்த 2,500 குடும்பங்கள் இந்த நிகழ்வில் கலந்து கொண்டன.

கிறிஸ் மரம் ஏறுதல், மரதன, தலையணைச் சண்டை மற்றும் யானைக்கு கண் வைத்தல் போன்ற போட்டிகள் நடைபெற்றன.

இறுதியில் வெற்றி பெற்றவர்களுக்கு பணப் பரிசில் உட்பட பெறுமதிக்க பரிசில்களும் வழங்கப்பட்டன.

(சி)

படைப்பிரிவினரால் மாணவர்களுக்கு பாதணிகள் விநியோகம்



காலணிகள் வழங்கப்பட்டுள்ளன.

காலணிகள் வழங்கும் நிகழ்வு கடந்த வாரம் வல்லை சிவகுரு வித்தியாலயத்தில் நடைபெற்றது. இந்த நிகழ்வில் 521ஆவது படைத்தளபதி பிரிகேடியர் லெப்டினன்ட் கேணல் ரிகிரி திலா நாயக்க உட்பட இராணுவத்தின் முக்கிய அதிகாரிகள், பாடசாலை அதிபர்கள், ஆசிரியர்கள், மாணவர்கள், பெற்றோர்கள் எனப் பலர் கலந்து கொண்டனர்.

(சி)

மெய்தான் பாருங்கோ...

இருக்கவேண்டிய இடங்கள்

"யாரும் இருக்குமிடத்தில் இருந்து கொண்டால் எல்லாம் செளக்கியமே..." என்று ஒரு சினிமாப்பாடலின் வரி இருக்குது கேள்விப்பட்டிருப்பீயள்.

இந்த 'இருக்குமிடம்' என்று சொல்லுறது பாருங்கோ அவனவனுக்குரிய தகுந்த ஆளுமைக்கும், படிப்புக்கும், பண்புக்கும் ஏற்றமாதிரி அவரவர்களை அந்தந்த இடத்தில் இருத்த வேணும்; அதற்கேற்றமாதிரி அவையனோடே நடந்து கொள்ளவேணும்... என்று சொல்லப்படுகிறது.

இதைவிட இன்னொரு வசனம் இருக்குது! "நாய் பாக்கிறவேலையைக் கழுதை பாக்கக்கூடாது..." என்று. இந்த வசனமும் நான் முதற்சொன்ன விஷயத்துக்கும் பொருத்தப்பாடா அமையும் என்று நினைக்கிறேன்.

அரச நிர்வாகங்களிலும் சரி, அதைவிட வேற தனியார் நிறுவனங்களிலும் சரி அதை இயக்கிற நிர்வாகியில் இருந்து அடிமட்ட பணியாளன் வரைக்கும் அவரவர் அவரவர்க்கு ஏற்ற கடமைப் பொறுப்பை உணர்ந்து சரிவரச் செய்தினமெண்டால் ஒரு வருக்கும் ஒரு அல்லையும் இல்லை; தொல்லையுமில்லாமல் இருக்குமல்லோ!

உதாரணத்துக்கு ஒரு கதை சொல்லுறேன் கேட்கிறியளே?

இந்தக்கதை 'அம்புலிமாமா' புத்தகத்திலையோ அல்லாட்டி வேற எங்கேயோ படிச்சதா ரூபகம்! சரி சொல்லுறேன்.

ஒரு ஜமீன்தார் தனது கிராமத்திலிருந்து காட்டு வழியூடாக தனது குதிரைவண்டியில் பட்டணத்துக்கு செல்வது வழக்கம். ஒருநாள் அவர் வழக்கம் போல பட்டணத்தில் இருந்து கிராமத்துக்கு வந்துகொண்டிருக்கையில், காட்டில் ஒரு விறகு வெட்டி கோவணத்துடன் நின்றபடி மரம் தறித்துக்கொண்டிருந்தான்.

ஜமீன்தார் அன்னருகில் வந்து வண்டியை நிறுத்தினார். சிறிது நேரம்வரை அவனையே உற்றுப்பார்த்துவிட்டு, அவனை அழைத்து வண்டியில் ஏறும்படி பணித்தார். விறகுவெட்டியும் எந்த வித மறுப்பும் கூறாது கோடரியுடன் ஏறிக்கொள்கிறான்.

இப்பொழுது குதிரைவண்டி ஜமீன்தாரின் பங்களாவை நோக்கிப்போய் கொண்டிருக்கிறது. பங்களாவில் விறகுவெட்டிக்கு புத்தாடைகள் அணிவித்து, வேளாவேளைக்கு அறுசுவை உணவுகளும், துயில் கொள்வதற்கு இதமான பஞ்சணைக் கட்டில் களும் வழங்கப்படுகின்றது.

இதன்பின் ஜமீன்தார் விறகுவெட்டியை அழைப்பித்து கூறுகிறார். "சுகோதரனே! உன் ஏழ்மையின் நிலைகண்டு இரக்கப்பட்டு, உன்னை நான் என்னோடு சேர்த்துக்கொண்டுள்ளேன். இன்றிலிருந்து உனக்கு எவ்வித குறைகளும்மில்லை. நான் இப்போது அவசரமாக பட்டணம் செல்லவேண்டியிருக்கிறது. இந்தா இந்தப் பங்களாவின் சாவிக்கொத்து.."

விறகுவெட்டிக்கு இது நம்பமுடியாத விடயமாக இருந்தாலும், ஒருவித நம்பிக்கையோடு சாவிக்கொத்தை வாங்கிக்கொள்கிறான். ஜமீன்தார் அவனை விட்டுப்போகும் போது மீண்டும் கூறுகிறார்.

"இதோபார்! இந்தப்பங்களாவினுள் உள்ள எல்லா அறைகளையும் திறந்து பயன்படுத்து. ஆனால் ஒரே ஒரு அறையை மட்டும் திறக்காதே..." என்று கூறிவிட்டுப்போய் விட்டார். அவர் போனபின்பு விறகுவெட்டிக்கு இருப்புக்கொள்ளவில்லை. திறக்க வேண்டாம்... என்று கூறிய அறையைக்குறித்து அவனுக்கு நாளந்தம் சந்தேகம் வலுத்துக்கொண்டுவர, ஒருநாள் அந்த அறைக் கதவைத் திறந்தே விட்டான்.

அதன் விளைவு...?

அதன் அறையிலிருந்து விசஜந்துக்கள் பல்லாயிரம் வெளியே வர பங்களா அல்லோல கல்லோலப் படத்தொடங்கியது. உடனே ஜமீன்தாருக்கு தகவல் அனுப்பப்பட்டது. ஜமீன்தார் வந்தார். நிலைமையை விளங்கிக்கொண்டார். விறகுவெட்டியை அழைத்து புத்தாடைகள், ஆபரணங்கள் அனைத்தும் நீக்கப்பட்டு கோவணத்துண்டு அணிவித்துக் கோடரியும் கொடுக்கப்படுகிறது.

குதிரைவண்டியில் விறகுவெட்டியை ஏற்றிய ஜமீன்தார், அவன் எங்கு நின்று விறகு தறித்தானோ அந்த இடத்தில் அவனை இறக்கிவிட்டுப்போய் விடுகிறார்.

இதிலிருந்து என்ன விளங்குகிறது உங்களுக்கு?

ஜமீன்தார் எங்கை இருக்கவேணும் அங்கைதான் அவர் இருக்கவேணும், விறகுவெட்டி எங்கை இருக்கவேணும் அந்த இடத்தில்தான் அவனும் இருக்கவேணும்; கோடாலி எங்கை இருக்க வேறுமோ...? கோவணத்துண்டு எங்கையிருக்க வேணும் அந்தந்த இடத்தில்தான் அவையும் இருக்கவேணும்!

இல்லையெண்டால் என்ன நடக்கும்?

'விசஜந்துக்கள்' ஓடித்திரியத்தொடங்கியிடும்.

இப்ப பெரும்பாலான அரச நிர்வாகங்களுக்கே உதுதான் நடக்குது. இருக்க வேண்டிய இடங்களில் அவையனை, இருத்தி வேலை வாங்கத்தெரியாததால், பணியாளர் மாருக்குள்ள 'பனிப்போர்' நடந்து கொண்டிருக்குது. செக்கியமா; செளகரியமா வேலை செய்யவேணும்மெண்டால் இருக்கவேண்டிய இடத்தில் அவரவர் இருந்தால்தான் எல்லாருக்கும் நல்லது கண்டியளே!

- சின்னக்குட்டி சின்னச்சாமி.

மத்திய அமைச்சரவையிலிருந்து தி.மு.க. உடன்விலக வேண்டும்

தமிழக காங்கிரஸ் கோரிக்கை

(சென்னை)

இலங்கைக்குச் சென்றுள்ள எம்.பி.க்கள் குழுவின் பயணத்தை கடைசி நேரத்தில் தி.மு.க. புறக்கணித்துள்ளதால், மத்திய அரசின் முடிவுக்கு கட்டுப்படாமல் இருந்தால், மத்திய அமைச்சரவை யிலிருந்து தி.மு.க. விலகிக் கொள்ள வேண்டும் என்ற கோஷம் தமிழக காங்கிரஸில் ஓங்கி ஒலிக்கிறது.

இது குறித்து காங்கிரஸ் பிரமுகர் ஒருவர் கூறியதாவது; எம்.பி.க்கள் குழு இலங்கை சென்று வருவதன் மூலம் அங்குள்ள தமிழர்களுக்கு, இந்தியாவில் உள்ள அரசியல் கட்சிகள் மீது நம்பிக்கை ஏற்படும். தங்களுக்கு ஆபத்து ஏற்பட்டால், இந்தியா விட்டு உள்ள அனைத்துக் கட்சிகளும் வேடிக்கை பார்க்காமல் ஒருங்கிணைந்து குரல் கொடுக்கும் என்ற தன்னம்பிக்கை இலங்கைத் தமிழர்களுக்கு ஏற்படும். இலங்கைத் தமிழர்களின் மறுகுடி யமர்த்தலுக்காக மத்திய அரசு வழங்கிய பணம் முறையாகச் செலவிடப்படுகிறதா? என்பதைக் கண்டறிய முடியும். இதனால், தமிழர்களின் வாழ்வரிமைக்கான திட்டங்களை இலங்கை அரசு முறையாக நிறைவேற்றித் தரும்.

தி.மு.க. மத்திய அமைச்சரவையில் இடம் பெற்றுள்ளது. மத்திய அரசின் முடிவுக்கு தி.மு.க. பிரதிநிதிகள் கட்டுப்பட வேண்டும். மத்திய அரசுக்கு எதிரான முடிவுகளை தி.மு.க. எடுக்குமானால், மத்திய அமைச்சரவையிலிருந்து விலகிக் கொள்ள வேண்டும் என அவர் கூறினார்.

இலங்கைக்கு எதிராக ஐ.நா.வில் கொண்டு வரப்பட்ட தீர்மானத்தை ஆதரிக்க வேண்டுமென தி.மு.க. வலியுறுத்திய போது, அதற்கு காங்கிரஸ் இணக்கமாக செயற்பட்டது.

முன்றாவதும் பெண்குழந்தை; மனைவி அடித்துக் கொலை

(அமிர்தசரஸ்)

அமிர்தசரசில் 3ஆவது முறையாக பெண் குழந்தை பெற்ற பெண் ஒருவர் அவரது கணவரால் கொலை செய்யப்பட்டுள்ள சம்பவம் நாடு முழுவதும் பெரும் சர்ச்சையை ஏற்படுத்தி உள்ளது. தொடர்ந்து இளம் பெண்கள் கொலை செய்யப்பட்டு வரும் நிலையில் 35 வயதாகும் பரமஜித் கவுர் என்ற பெண்ணை அவரது கணவர், ஆண் குழந்தை பெற்றெடுக்காததால் அடித்து துன்புறுத்தி கொலை செய்துள்ளார். இது தொடர்பாக பரமஜித் கவுரின் கணவர் வீட்டார் மீது பொலிஸார் வழக்குப்பதிவு செய்து கைது செய்துள்ளனர். பஞ்சாப்பில் பெண் குழந்தை பெற்றதால் இளம்பெண்கள் கொலை செய்யப்படும் சம்பவம் தொடர்ந்து அதிகரித்து வருவது குறிப்பிடத்தக்கது.

குடிசைகள் அகற்றியதற்கு எதிர்ப்பு; மேற்குவங்கத்தில் விஞ்ஞானி கைது

மேற்குவங்க மாநிலத்தில் முதல்வர் மம்தா பானர்ஜியை கேலிச்சித்திரம் வரைந்த பேராசிரியர் கைது செய்யப்பட்டதைத் தொடர்ந்து, நேற்று முன்தினம் மரபணு விஞ்ஞானி ஒருவர், குடிசைகள் அகற்றியதைக் கண்டித்து பேரணி நடத்த முயன்றதாக கைது செய்யப்பட்டார்.

இதனால் ஆத்திரமடைந்த மனித உரிமை ஆர்வலர்கள் மற்றும் விஞ்ஞானிகள் பிரதமரிடம் முறையிட உள்ளனர்.

கொல்கத்தாவின் கிழக்குப் பகுதியில் நானா தங்கா பகுதியில் ஏழைகள் வசிக்கும் குடிசைப் பகுதிகளை அகற்ற அரசு உத்தரவிட்டிருந்தது.

இதற்குக் கண்டனம் தெரிவித்து கொல்கத்தா



வைச் சேர்ந்த (I.I.S.E.R) இந்திய அறிவியல் கல்வி ஆராய்ச்சி மையத்தின், பிரபல மூலக்கூறு மற்றும் மரபணு குறித்த உயிரியல் விஞ்ஞானி பர்தோ சுரோதி ராய் என்பவர், அரசுக்கு எதிராக மக்களை திரட்டி பேரணி நடத்தினார்.

அப்போது பொலிஸார் அவரை கைது செய்தனர். இவர் கைது செய்யப்பட்டதைத் தொடர்ந்து மாநிலம் முழுவதும் உள்ள விஞ்ஞானிகள் கொந்தளித்துள்ளனர்.

மம்தாவின் அராஜகப் போக்கினை பல்வேறு விஞ்ஞானிகள் கடுமையாக விமர்சித்து வருகின்றனர்.

மேலும் இதுதொடர்பாக பிரதமர் மன்மோகன் சிங்கை சந்தித்து புகார் மனுக் கொடுத்து இந்த விவகாரத்தில் பிரதமர் தலையிட்டு மம்தா மீது நடவடிக்கை எடுக்க வேண்டும் எனவும் கோரிக்கை விடுத்துள்ளனர்.

மீனவர்கள் மீதான தாக்குதல்; தமிழக அரசு நிராகரிப்பு

(சென்னை)

இலங்கை கடற்படையினரால் தமிழக மீனவர்கள் தாக்கப்பட்டதாக வெளியான செய்திகளை தமிழக அரசாங்கம் முதற் தடவையாக நிராகரித்துள்ளது.

கடந்த ஏப்ரல் மாதம் 2ஆம் திகதி தமிழகத்தில் இருந்து வந்த மீனவர்கள் சிலர் இலங்கை கடற்படையினரால் தாக்கப்பட்டதாக ஊடகங்கள் செய்தி வெளியிட்டிருந்தன.

எனினும் இதனைத் தொடர்ந்து மேற்கொள்ளப்பட்ட விசாரணைகளில், இந்தத் தகவலில் உண்மை இல்லை என தெரியவந்துள்ளதாக, தமிழக மீன்பிடித்துறை அமைச்சர் கே.ஏ.ஜெயபால் தெரிவித்துள்ளார்.

தமிழக சட்டமன்றக் கூட்டத்தின் போது அவர் இதனைத் தெரிவித்துள்ளார்.

கடந்த ஏப்ரல் 2ஆம் திகதி

அவ்வாறான தாக்குதல் சம்பவங்கள் எவையும் நடைபெறவில்லை எனவும், அன்று தொழிலுக்குச் சென்ற 504 மீன்பிடிப் படகுகளும், அடுத்தநாள் காலை பசுது காப்பாக கரை திரும்பியதாகவும் அவர் குறிப்பிட்டுள்ளார்.

எவ்வாறாயினும், இவ்வாறான தாக்குதல் சம்பவங்களைக் கண்டித்து முதல்வர் ஜெயலலிதா கடந்த 10 மாதங்களில் ஆறு கடிதங்களை அனுப்பி இருப்பதாகவும் அவர் சுட்டிக்காட்டினார்.



அரசியலமைப்பிற்கு முரணாக மத்திய அரசின் நடவடிக்கைகள்

முதல்வர் ஜெயலலிதா குற்றச்சாட்டு

(புதுடில்லி)

கண்காணிப்பு நடவடிக்கை என்ற போர்வையில் ரயில்வே பாதுகாப்புப் படை, தேசிய பயங்கரவாதத் தடுப்பு மையம் ஆகியவற்றை மத்திய அரசு கொண்டு வர முயல்கிறது. இதன்மூலம் மாநிலங்களின் அதிகாரம் பறிக்கப்படுகிறது. இது அரசியலமைப்புச் சட்டத்துக்கு விரோதமானது என்று தமிழக முதல்வர் ஜெயலலிதா புகார் கூறினார்.

எந்தவொரு நிதித் தேவைக்கும் மத்திய அரசின் தயவை

எதிர்நோக்கும் நிலையில் மாநிலங்களை மத்திய அரசு வைத்துள்ளது என்றும் அவர் குற்றம்சாட்டினார்.

பிரதமர் மன்மோகன் சிங் தலைமையில் உள்ளாட்டுப் பாதுகாப்பு குறித்து விவாதிப்பதற்காக மாநில முதல்வர்களின் கூட்டம் புதுடில்லியில் நேற்று முன்தினம் நடைபெற்றது. இதில் கலந்து கொண்டு தமிழக முதல்வர் ஜெயலலிதா பேசிய தாவது;

எந்த நிதி தேவையென்றாலும் மத்திய அரசின் தயவை எதிர் பார்க்கும் நிலை மாநில அரசுக்கு உள்ளது. இது கூட்டாட்சிக்கு எதிரானது. இதுபோன்ற செயற்பாடு மாநில, தேச வளர்ச்சியில் விளைவுகளை ஏற்படுத்தும்.

அண்மையில் கூட தமிழகத்தின் வங்கக் கடலில் அமெரிக்க - இந்திய போர்க் கப்பல்கள் பயிற்சியில் ஈடுபட்டுள்ளன. இதுபோன்ற நடவடிக்கைகளை மேற்கொள்வதற்கு முன்பு சம்பந்தப்பட்ட மாநில அரசுகளுடன் ஆலோசிக்க வேண்டும். இது



தொடர்பாக, சென்னையில் உள்ள அமெரிக்க துணைத் தூதர், மூத்த கடற்படை அதிகாரிகள் என்னை நேரில் வந்து சந்திக்க மத்திய அரசு அனுமதிக்கவில்லை. எதிர்காலத்தில் இதுபோன்று மத்திய அரசு நடந்து கொள்ளாது என்று எதிர்பார்க்கிறேன்.

ஒவ்வொரு முறையும் நான் தலைநகருக்கு வரும்போ தெல்லாம், தமிழ்நாட்டுக்கு மத்திய அரசிடம் இருந்து உதவி கிடைக்கும் என்ற எண்ணத்துடன் வருகிறேன். ஆனால் மிஞ்சுவது ஏமாற்றம் மட்டுமே. இனியாவது காலம் மாறும் என்று எதிர்பார்க்கிறேன் என்றார் ஜெயலலிதா.

ஆப்கானில் தாக்குதல் எதிரொலி; இந்திய இராணுவம் உஷார் நிலையில்

(புதுடில்லி)

ஆப்கானிஸ்தானில் தலிபான்கள் நடத்திய திடீர்த தாக்குதலைத் தொடர்ந்து, இந்திய இராணுவத்தினரை எச்சரிக்கையாக இருக்கும் படி மத்திய பாதுகாப்புத்துறை அமைச்சர் ஆரோச்சனை கூறியுள்ளார்.

வருடாந்த இராணுவத் தளபதிகள் மாநாடு நேற்று முன்தினம் புதுடில்லியில் தொடங்கியது.

இதில் இராணுவத் தளபதி வி.கே.சிங், மத்திய பாதுகாப்புத்துறை அமைச்சர் ஏ.கே.அந்தோணி ஆகியோர் கலந்து கொண்டனர்.

தொடர்ந்து முன்று தினங்கள் நடைபெறும் இம்மாநாட்டைத் தொடக்கி வைத்து அந்தோணி பேசியதாவது, ஆப்கானிஸ்தான் - பாகிஸ்தான் பிராந்தியத்தில் நிலவும் சூழல் கவலை தரக்கூடியதாக அமைந்துள்ளது.

நமது தளபதிகள் மேலும் விழிப்புடன் அந்தப் பகுதியில் நடக்கும் விடயங்களைக் கவனித்து உரிய பதில் நடவடிக்கைகள் மேற்கொள்ள வேண்டும்.

ஆப்கானிஸ்தானைப் பொறுத்த அளவில், அந்த நாட்டின் வளர்ச்சிக்கும் மேம்பாட்டுக்கும் உதவுவதில் இந்தியா உறுதியுடன் இருக்கிறது.

அந்நிய சக்திகளின் அச்சுறுத்தல் அகன்று, அந்நாட்டில் ஸ்திரீத்தன்மை ஏற்படும் வரை இந்தியா தனது உதவியைச் செய்யும் என்று தெரிவித்துள்ளார்.

மேலும் ஆப்கானிஸ்தானில் நடைபெறும் தாக்குதல்களைத் தொடர்ந்து இந்திய இராணுவம் எப்பொழுதும் பாதுகாப்புடன் எச்சரிக்கையாக இருக்கும்படியும் அந்தோணி வலியுறுத்தினார்.

உள்துறை அமைச்சருடன் தமிழக முதல்வர் சந்திப்பு



உள்நாட்டுப் பாதுகாப்புத் தொடர்பாக விவாதிக்க இல்லியில் அனைத்து மாநில முதல்வர்கள் மாநாடு நேற்று முன்தினம் காலை இல்லியில் தொடங்கியது.

இம்மாநாட்டில் கலந்து கொண்ட தமிழக முதல்வர்

ஜெயலலிதாவை மத்திய உள்துறை அமைச்சர் ப.சிதம்பரம் சந்தித்துப் பேசினார். உத்தரப் பிரதேசத்தில் புதிய முதல்வராகப் பொறுப்பேற்றுக் கொண்ட அகிலேஷ் யாதவ் தமிழக முதல்வர் ஜெயலலிதாவைச் சந்தித்துப் பேசினார்.

தமிழக முதல்வராகப் பொறுப்பேற்றுக் கொண்ட ஜெயலலிதா கடந்த வருடம் இல்லி சென்ற போது மத்திய உள்துறை அமைச்சர் ப.சிதம்பரத்தைப் பதவியில் இருந்து நீக்க வேண்டும் என்று கோரிக்கை விடுத்தமை குறிப்பிடத்தக்கது.

பலஸ்தீன போராட்டக்காரர் மீது

கொலை வெறித் தாக்குதல்



இராணுவ அதிகாரி. குறித்த வீடியோ இணையத்தில் வெளியானதால் அது மனித உரிமை ஆர்வலர்கள் மத்தியில் பல்வேறு சர்ச்சைகளைத் தோற்றுவித்துள்ளது. இந்தச் சம்பவத்தை அடுத்து Shalom Eisner என்ற இஸ்ரேலின் மூத்த இராணுவ அதிகாரி தற்போது இராணுவத்

யிட்டுள்ளது. பாதிக்கப்பட்ட நபர் இஸ்ரேல் தொலைக்காட்சியான Channel 10 இற்கு கருத்துத் தெரிவிக்கையில், நாங்கள் இஸ்ரேல் இராணுவத்தினர் நின்றிருந்த பக்கமாக மெதுவாக நடந்து சென்றோம். நாங்கள் பலஸ்தீன விடுதலைப் பாடல்களைப் பாடியவாறே சென்றோம். குறித்த இராணுவ வீரரை இந்தச் செயல் ஆத்திரமூட்டும் என்று நாங்கள் எதிர்பார்த்திருக்கவில்லை என்றார். இஸ்ரேலிய பிரதம மந்திரியான Benjamin Netanyahu உம் இந்தச் செயலுக்கு கடுமையான கண்டனத்தைத் தெரிவித்துள்ளார்.

இஸ்ரேலின் சிரேஷ்ட இராணுவ அதிகாரி ஒருவர் பலஸ்தீன போராட்டக்காரர் மீது கடுமையான முறையில் தாக்குதலைத் தொடுத்தது உலகெங்கும் பல்வேறு அதிர்வலைகளை ஏற்படுத்தியுள்ளது.

தாக்குதலுக்கு உள்ளான நபர் ஒரு சர்வதேச சைக்கிளோட்டப் பந்தய வீரர் ஆவார். பலஸ்தீன ஆதரவு போராட்டக்காரரின் முகத்தில் துப்பாக்கியால் மிலேச்சத்தனமாகத் தாக்கியுள்ளார் இஸ்ரேல்

திலிருந்து நீக்கப்பட்டுள்ளார். இவர் தனது M-16 ரக துப்பாக்கியை இரு கைகளினாலும் பிடித்தே தாக்கியுள்ளார்.

கடந்த சனிக்கிழமை நடந்த கொடூரத் தாக்குதலில் பாதிக்கப்பட்ட நபர் போராட்டக்காரர்களினால் தூக்கிச் செல்லப்பட்டு காப்பாற்றப்பட்டார்.

பலஸ்தீன வைத்தியசாலை ஒன்றில் சிகிச்சை அளிக்கப்பட்ட குறித்த நபர் தற்போது நலமாக இருப்பதாக இஸ்ரேலியத் தொலைக்காட்சி ஒன்று செய்தி வெளி

ஐ.நா.வின் செயற்பாடு சிரியாவில் ஆரம்பம்



சிரியாவின் யுத்த நிறுத்தக் கண்காணிப்புப் பணிகளில் ஈடுபடும் ஐக்கிய நாடுகளின் பிரதிநிதிகள் தமது செயற்பாடுகளை ஆரம்பித்துள்ளனர். சிரிய அரசாங்கப் பிரதிநிதிகள் மற்றும் எதிர்த்தரப்பாளர்களையும் சந்தித்து

இந்தக் குழுவினர் கலந்துரையாடவுள்ளனர்.

யுத்த நிறுத்த உடன்படிக்கை அமுலுக்கு வந்துள்ள நிலையில், சிரியாவில் தாக்குதல்கள் நிறுத்தப்பட்டுள்ளதாக தெரிவிக்கப்பட்டுள்ளது.

இந்த நிலையில் தொடர்ந்தும் யுத்த நிறுத்த மீறல்கள் இடம்பெறாத வகையில் கண்காணிக்கும் பணிகளில் ஐ.நா குழுவினர் ஈடுபட்டுள்ளனர்.

சிரிய ஜனாதிபதி பஷார் அல் அஷாத பதவி விலக வேண்டும் என்ற கோரிக்கையை முன்வைத்து போராட்டங்கள் நடத்தப்பட்டிருந்தன.

புலனாய்வுப் பிரிவின் தோல்வியே தாக்குதல்களுக்கு காரணம்



(காபூல்)

ஆப்கானிஸ்தானில் தலிபான்கள் நடத்திய தொடர் தாக்குதல்களுக்கு புலனாய்வுப் பிரிவின் தோல்வியே காரணமென அந்த நாட்டு ஜனாதிபதி ஹமீட் கர்ஸாய் தெரிவித்துள்ளார்.

அத்துடன் இந்தத் தாக்குதல்களுக்கு நேட்டோ படையினரும் பொறுப்புக்கூற வேண்டும் என்று ஜனாதிபதி சுட்டிக்காட்டியுள்ளார்.

எனினும் தமது நாட்டுப் படையினர் தலிபான்கள் மீது பதில் தாக்குதல் நடத்தியதை பாராட்டியுள்ள ஜனாதிபதி, தமது படை

- ஆப்கான் ஜனாதிபதி தெரிவிப்பு

யினருக்குள்ள இயலுமைக்கேற்ற வாறு அவர்கள் செயற்பட்டுள்ளதாகவும் குறிப்பிட்டுள்ளார்.

இந்தத் தாக்குதல்களில் தலிபான்கள் 36 பேரும், பாதுகாப்புப் படையினர் எட்டுப் பேரும் கொல்லப்பட்டனர்.

வெளிநாட்டுத் தூதரகங்கள் மற்றும் ஆப்கானிஸ்தானின்

நாடாளுமன்றம் ஆகியவற்றுக்கு அருகிலும் தாக்குதல்கள் நடத்தப்பட்டிருந்தன.

சுமார் 18 மணித்தியலங்களின் பின்னர் இந்தத் தாக்குதல்கள் முடிவுக்குக் கொண்டுவரப்பட்டிருந்தன.

இந்தத் தாக்குதல்கள் குறித்த விசாரணைகள் இடம்பெற்று வருவதாகவும் ஆப்கானிஸ்தான் ஜனாதிபதி மேலும் குறிப்பிட்டுள்ளார்.



சிலியில் நிலநடுக்கம்

சிலியின் தலைநகர் சண்டிகோவிற்கு அருகில் பாரிய நிலநடுக்கம் ஒன்று பதிவாகியுள்ளது.

6.5 ரிக்டர் அளவில் இந்த நிலநடுக்கம் பதிவாகியுள்ளதாக அமெரிக்க புவிவியல் ஆய்வு நிலையம் குறிப்பிட்டுள்ளதாக ரொய்ட்டர் செய்தி வெளியிட்டுள்ளது.

தலைநகரில் இருந்து வடமேற்காக 72 கிலோமீற்றர் தொலைவில் இந்த நிலநடுக்கம் பதிவாகியுள்ளதாக குறிப்பிடப்பட்டுள்ளது.

எனினும் நிலநடுக்கத்தினால் ஏற்பட்ட பாதிப்புகள் மற்றும் சேதங்கள் குறித்து எந்தவித தகவல்களும் பதிவாகவில்லை எனத் தெரிவிக்கப்பட்டுள்ளது.

ஈராக்கில் நடைபெறவுள்ள அணுசக்தி குறித்த பேச்சு

(தெஹ்ரான்)

அணு சக்தி விவகாரம் தொடர்பாக ஈரான் மற்றும் அமெரிக்கா, பிரான்ஸ், ஜேர்மனி உட்பட 6 நாடுகளுக்கு இடையேயான முதல்கட்ட பேச்சுவார்த்தை சுமுகமாக நடைபெற்றுள்ளதாக கூறப்படுகிறது.

இதனைத் தொடர்ந்து இரண்டாம் கட்ட பேச்சுவார்த்தை மே மாதம் 23ஆம் திகதி நடைபெறவுள்ளது.

ஈரான் அணு ஆற்றல் பிரச்சினை பற்றிய நடப்பு பேச்சுவார்த்தை, உணர்வுபூர்வமான பயனுள்ள மற்றும் ஆக்கபூர்வமான ஒன்று என சீனப் பிரதிநிதிக்குழுவின் தலைவரும் வெளியுறவு அமைச்சரின் உதவியாளருமான மா சாவ் சு தெரிவித்தார்.

அடுத்த சுற்றுப் பேச்சுவார்த்தை மே மாதம் 23ஆம் திகதி ஈராக் தலைநகரான பாத்தாத்தில் நடைபெறுகிறது.

100கோடி மக்களுக்கு நீர் வழங்கும் பனி மலைகள் உருகுகின்றன



புவி வெப்பமடைவதால் அண்டார் டிகா பகுதியில் பனிமலைகள் உருகி வருகிறது. இதற்கு மாறாக ஆசியாவின் காரகோரம் மலைப்பகுதியில் பனி இறுகி திண்மமாக மாறி வருவதை ஆய்வாளர்கள் தற்போது கண்டறிந்துள்ளனர். இமாலய பிராந்தியத்தின் மேற்கே உள்ள காரகோரம் மலைத்தொடரில் உள்ள பனிமலைகளில் இருந்து 100 கோடி மக்களுக்கு நீர் செல்கிறது. இந்த மலைச் சிகரங்களில் சென்று வருவதற்கு கடினமாகவும் உள்ளது. இருப்பினும் இந்த

மலைத் தொடர்கள் குறித்த ஆய்வுகள் பெரிதாக நடைபெறவில்லை.

இந்நிலையில் செயற்கைகோள் மூலமாக பிரெஞ்சு விஞ்ஞானிகள் குழு, காரகோரம் மலைத்தொடரில் பனியின் அளவு அதிகரித்து வருகிறது என்பதைக் கண்டறிந்தனர்.

புவி வெப்பமடைவதால் இமாலயத்தின் ஏனைய பகுதிகளில் உள்ள பனிமலைகள் உருகிவரும் நிலையில், இந்த மலை மட்டும் திண்மமாகி வருவதன் காரணம் இன்னமும் அறியப்படவில்லை.

கடந்த 2007ஆம் ஆண்டு வெளியான 'காலநிலை மாற்றத்துக்கான அரசாங்கங்களின் இடையிலான குழுவின் அறிக்கை' யின்படி, இமாலய பிராந்தியத்தில் உள்ள மொத்த பனியும் 2035 ஆம் ஆண்டளவில் உருகிப்போய்விடும் என்று தெரிவிக்கப்பட்டிருந்தது.

இதனையடுத்து இமாலய பனி மலைகளின் விவகாரம் முக்கிய விடயமாக அனைவராலும் எடுத்துக் கொள்ளப்பட்டுள்ளமை குறிப்பிடத்தக்கது.

வடகொரிய ஏவுகணைத்திட்டம்; கண்டனம் வெளியிடும் ஐ.நா.

(ஜெனிவா)

வடகொரியாவின் சர்ச்சைக்குரிய ஏவுகணைத் திட்டத்துக்கு கரும் கண்டனம் வெளியிடுவதற்கு ஐக்கிய நாடுகளின் பாதுகாப்புப் பேரவை இணக்கம் தெரிவித்துள்ளது.

இது குறித்து ஐக்கிய நாடுகளின் பாதுகாப்புப் பேரவையிடம் பல்வேறு நாடுகளும் கோரிக்கை விடுத்திருந்தன.

அத்துடன் வடகொரியா மீது விதிக்கப்பட்டுள்ள தடைகளை மேலும் நீடிப்பதற்கும், கடுமையாக குவதற்கும் நடவடிக்கை எடுக்குமாறும் வேண்டுகோள் விடுக்கப்பட்டிருந்தமை குறிப்பிடத்

தக்கது.

வடகொரியாவை கறுப்புப் பட்டியலில் இணைத்துக்கொள்ளுமாறு வலியுறுத்தப்பட்டிருந்தது.

அணுத்திட்ட சர்ச்சைகளால் வடகொரியா ஏற்கனவே மேற்குலக நாடுகளுடன் மாற்றுக் கருத்துக்களைக் கொண்டுள்ளது.

வடகொரியா அண்மையில் ஏவிய ஏவுகணைக்கு உலக நாடுகள் எதிர்ப்புத் தெரிவித்திருந்தன.

இருப்பினும் அந்த ஏவுகணை எதிர்பார்த்த இலக்கை எட்டுவதில் தோல்வியைத் தழுவிருந்தமை குறிப்பிடத்தக்கது.

384 கைதிகள் தப்பிச் செல்ல பேஸ்புக்கே மூலகாரணம்

(இஸ்லாமாபாத்)

பாகிஸ்தானில் உள்ள சிறைச் சாலையில் தீவிரவாதிகள் உட்பட 384 கைதிகள் தப்பிச் சென்றனர். இதற்கு பேஸ்புக் தான் காரணம் என்ற அதிர்ச்சித் தகவல் தற்போது தெரியவந்துள்ளது.

சுடந்த 2003ஆம் ஆண்டு பாகிஸ்தானின் முன்னாள் இராணுவத் தளபதி முஷாரப்பை கொல்ல முயன்ற குற்றத்திற்காக மரண தண்டனை விதிக்கப்பட்டு சிறையில் அடைக்கப்பட்டிருந்த அடீனன் ரஷித் என்ற கைதியும் இதன் போது தப்பிச் சென்றார்.

ரஷித்தை விடுவிப்பதற்காக பாகிஸ்தானின் தலிபான் தீவிரவாதிகள்தான் இந்தத் தாக்குதலில் ஈடுபட்டுள்ளதாக பாதுகாப்பு அதிகாரிகள் தெரிவித்துள்ளனர்.

மரண தண்டனைக் கைதிகள் 21 பேர் உட்பட மொத்தம் 384 கைதிகள் தப்ப வைக்கப்பட்டுள்ளனர். சிறைக்குள் இருந்தாலும் ரஷித் கைபேசி உபயோகித்து வந்ததாகவும், பேஸ்புக் மற்றும் பல சமூக வலைத்தளங்களில் ரஷித்தின் பங்களிப்பு இருந்து வந்ததாகவும் தகவல்கள் வெளிவந்துள்ளன.

இவற்றின் உதவியால்தான் ரஷித் சிறையிலிருந்து தப்பியுள்



ளார். மேலும் பத்திரிகையாளர்கள் உட்பட பலருடன் சிறையிலிருந்தபடியே ரஷித் தொடர்பு வைத்துள்ளார். அவர்களுடன் கைபேசியில் பேசியது மட்டுமின்றி அடிக்கடி குற்றத்தகவல்களும் அனுப்பி வந்துள்ளார் என்று முதற்கட்ட விசாரணையில் தெரியவந்துள்ளது.

மீனம்



புரட்டாசி 4ஆம் பாதம், உத்தரடாதி, ரேவதி.

(பெயரின் முதல் எழுத்துக்கள்: தீ, து, ஓ, ஸ்ரீ, தே, தொ, ச உள்ளவர்களுக்கும்)

வழிபாட்டால் வளர்ச்சி வரும். வரவும் செலவும் சமமாகும்!

வெற்றிக்கிரமிய வழியைக் கையாள, மற்றவர்கள் மனைதப் புண்படுத்தாமல் பேசும் மீன இராசி நேயர்களே!

'கர' வருடம் முடிந்து 'நந்தன' வருடம் தொடங்குகிறது. பிறக்கும் நந்தன சனியின் பார்வையோடும், ஆறாமிடத்துச் செவ்வாயின் ஆதிக்கத்தோடும் பிறக்கிறது. பார்க்கும் சனியினால் நமக்கு நல்ல பலன்கள் கிடைக்குமா? வாழ்க்கைத் தேவைகள் பூர்த்தியாகுமா? என்றெல்லாம் வருடம் பிறக்கும் முன்னதாகவே உங்கள் மனதில் எண்ணங்கள் பிறந்து விடும்.

இந்த ஆண்டு ராகு-கேது பெயர்ச்சிக்கு பின்னால், ஓரளவு நற்பலன்கள் கிடைக்கப் போகிறது. வந்த அஷ்டமத்துச் சனி மீண்டும் கண்டகச் சனியாகி மீண்டும் அஷ்டமத்துச் சனியாகி ஆண்டு முழுவதும் சஞ்சரிக்கப் போகிறார். எனவே, வருமானத்தை விட இருமடங்குச் செலவு, வாழ்க்கைத் துணையோடு சச்சரவு, இருமனம் இணையும் திருமணத்தில் தாமதம் என்ற நிலை உருவாக வாய்ப்பு உண்டு.

இருப்பினும், எந்தக் கிரகத்தையும் நாம் துதிப்பாடல்கள் பாடி, வழிபாடுகளைச் செய்தால் அதன் மந்த நிலை மாறும். சனிக்கிழமையன்று ஓரிருவருக்காவது அன்னதானம் செய்வது நல்லது.

உங்கள் இராசி நாதன் குருவும் இந்த ஆண்டு வக்ரம் பெறுகிறார். எனவே, அந்த வக்ர இயக்கம் வளமாக அமைய, திசை மாறிய தென்முகக் கடவுள் இருக்கும் ஆலயங்களை நோக்கி அடியெடுத்து வைப்புகள். வசை பாடுபவர்களைக் கண்டால், விலகிச் செல்லுங்கள். வார்த்தைகளை அளந்து பேசுவதும் வாய்ப்புகளை உபயோகப்படுத்திக் கொள்வதும் உங்கள் புத்திசாலித்தனமாகும்.

மதியூகத்தால் மகிழ்ச்சியை வரவழைத்துக் கொள்பவர்கள். விருந்தினர்களை உபசரிப்பதில் உங்களுக்கு நிகர் யாருமில்லை. சான்றோர்களையும், ஆன்றோர்களையும் அதிகம் பழகி வைத்திருப்பீர்கள். திடீர் கோபமும் உங்களுக்கு வரும். தித்திக்கப் பேசும் நல்ல குணமும் உங்களுக்கு உண்டு.

தர்ம சிந்தனை மிக்க உங்களுக்கு குடும்ப ஸ்தானாதிபதியாக செவ்வாயும், களத்திர ஸ்தானாதிபதியாக புதனும் இருக்கிறார்கள். இந்த இரு கிரகங்களின் அமைப்பைப் பொறுத்தும் தான் உங்களுக்கு வாழ்க்கைத் துணை அமைகிறது.

உங்களுக்கு இந்தப் புத்தாண்டு எப்படியிருக்கும் என்பதைப் பற்றி பார்ப்போம்.

ஆண்டின் தொடக்கம் முதல் வைகாசி 3 வரை

ஆண்டின் தொடக்கத்தில் உங்கள் இராசியை வக்ரச் சனி பார்க்கிறார்.

செவ்வாய், சூரியன் பரிவர்த்தனையில் இருக்கிறார்கள். எனவே காரியங்கள் கடைசி நேரத்திலேயே கைகூடக் கூடிய வாய்ப்பு உண்டு. பொருளாதாரம் போதுமானதாக இருந்தாலும், விரயங்கள் அதிகரிக்கும். இன்று ஒரு ஊர், நாளை ஒரு ஊர் என்று பயணித்துக் கொண்டேயிருப்பீர்கள். கேது பலத்தால் சகோதர சச்சரவுகள் மேலோங்கும். பொதுவாகவே இந்த ஆண்டில் மீண்டும் அஷ்டமத்துச் சனியின் ஆதிக்கம் வரப்போவதால், கூடுதல் கவனம் தேவை.

வெற்றிகள் தரும் குருப் பெயர்ச்சி

நவக்கிரகங்களின் நல்ல பலனைக் கொடுப்பவர் குரு பகவான். அவர் உங்கள் இராசிக்கு மூன்றாமிடத்தில் சஞ்சரிக்கப் போகிறார். மூன்றாமிடம் சகாய ஸ்தானமாகும் இராசி நாதனாகவும், பத்துக்கு அதிபதியாகவும் விளங்கும் குரு பகவான் சகாய ஸ்தானத்தில் சஞ்சரிக்கும் பொழுது, நல்ல பலன்களை அள்ளி வழங்குவார். குறிப்பாக, தொழில் வளர்ச்சி மேலோங்கும்.

'மன்னவன் மூன்றில் நிற்க, மாபெரும் மாற்றம் தோன்றும், எண்ணிய காரியங்கள், எல்லாமே வெற்றி பெறும் என்கிறது ஜோதிட சாஸ்திரம்.

நீங்கள் செய்யும் ஒவ்வொரு செயலும் வெற்றிக்கிரமியதாக இருக்கும். உதாசீனப்படுத்தியவர்கள் உங்களோடு வந்திணைவர். சகோதர வழி சச்சரவுகள் மாறும். இருப்பினும், குரு பீர்த்தியும், திசை மாறிய தென்முகக் கடவுள் வழிபாடும் உங்கள் வாழ்க்கையை முன்னோக்கிச் செல்ல வைக்கும்.

மூன்றில் சஞ்சரிக்கும் குருவின்

நந்தன வருட இராசி பலன்கள்

பார்வை 7, 9, 11 ஆகிய இடங்களில் பதிவாகிறது. அதன் பார்வை பதியும் இடமெல்லாம் புனிதமாகின்றன. எனவே, உங்கள் கல்யாண கனவுகள் நனவாகும். காரிய வெற்றிக்கு நண்பர்கள் கைகொடுத்து உதவுவர்.

தந்தை வழி உறவில் வைத்த வழக்குகள் நல்ல முடிவிற்கு வரும். தானே முன்நின்று சில விழாக்களை நடத்திப் பார்ப்பீர்கள். பிரிந்த தம்பதியர் ஒன்று சேருவர்.

இலாப ஸ்தானத்தில் குருவின் பார்வை பதிவதால், நீங்கள் என்ன தொழில் செய்தாலும் அதில் ஏற்றம் கிட்டும். அரசு வழிச் சலுகைகள் கிடைக்கும். வருடக் கடைசியில் சேமிப்பும் உயர்ந்து செல்வந்தர்களின் பட்டியலில் இடம் பெறும் வாய்ப்பும் உருவாகலாம். பிள்ளைகளுக்காக தங்கம், வெள்ளி போன்றவற்றை வாங்கிச் சேர்க்க முன் வருவீர்கள்.

செவ்வாய்- சனி சேர்க்கை காலம்

ஆனி 9ஆம் திகதி முதல் ஆடி 29ஆம் திகதி வரை உங்கள் இராசிக்கு 12இல் செவ்வாயும், சனியும் ஒன்று கூடுகிறார்கள். இது அவ்வளவு நல்ல தல்ல. குடும்பப் பிரச்சினைகள் தலை தூக்கலாம். கோபத்தைக் குறைத்துக் கொண்டு செயற்படுவது நல்லது. நோயில் இருந்து விடுதலை கிடைத்தாலும் பழைய உடல்நிலையைப் பெற இயலாது. யோசித்துக் கையெழுத்திடுவது நல்லது. மனக்குழப்பம் அதிகரிக்கும்.

இக்காலம் பொற்காலமாக இருப்பது நான்கு மணி நேரத்தில் ஏதாவது ஒரு அரை மணி நேரமாவது வழிபாட்டிற்கென்று ஒதுக்க வேண்டும். கந்தன் வழிபாடும் மந்தன் வழிபாடும் உங்கள் துயரங்களைப் போக்கும்.

துயரங்களைப் போக்குமா துலாம் இராசிச்சனி!

ஆவணி 27ஆம் திகதி முதல் உங்கள் இராசிக்கு 8இல் சனி உலாவரப் போகிறார். அஷ்டமத்துச் சனி கஷ்டப்

படுத்துமே என்று நீங்கள் நினைக்க வேண்டாம். அடுக்கடுக்காகச் சப காரியங்களைச் செய்ய வைக்கும். அந்நிய தேசப் பயணங்கள் எண்ணியபடி கை கூடும்.

மாற்று இனத்தவர்கள் உங்கள் மகத்தான பணிக்கு ஒத்துழைப்புச் செய்ய முன்வருவர். கரைந்த சேமிப்புக்களை மீண்டும் ஈடு செய்வீர்கள். அலுவலகப் பணியில் இருப்பவர்களுக்கும், அரசியல் வாதிடலுக்கும் பொறுப்புகள் மாறும்.


வக்ர குரு வளர்ச்சியைக் கொடுக்குமா?

புரட்டாசி 26ஆம் திகதி முதல் தை 24ஆம் திகதி வரை ரிஷபத்தில் சஞ்சரிக்கும் குரு வக்ரம் பெறுகிறார். உங்கள் இராசியைப் பொறுத்த வரை இராசி நாதனாகவும், 10இற்கு அதிபதியாகவும் விளங்கும் குரு வக்ரம் பெறுவது ஒரு வழிக்கு நன்மை தான் என்றாலும், இராசிநாதன் என்பதால் உடல் ஆரோக்கியத்தில் அடிக்கடி அச்சுறுத்தல் ஏற்படும்.

மேலதிகாரிகளின் அனுசரிப்புக் குறையும். திடீர் இடமாற்றம், இலாகா மாற்றம் திகைக்க வைக்கும். வாயில் தேடி வந்த வரங்கள் விட்டுப் போகலாம். எனவே இக்காலத்தில் குரு வழிபாட்டை முறையாகச் செய்வதோடு, யோகபலம் பெற்ற நாளில் வைரவர் வழிபாட்டையும் மேற்கொள்வது நல்லது.

பாம்புக் கிரகப் பெயர்ச்சி பக்கபலமாக இருக்குமா?

கார்த்திகை 17ஆம் திகதி 2இல் கேதுவும், 8இல் ராகுவும் சஞ்சரிக்கப் போகிறார்கள். இந்த அஷ்டமத்து இராசி



கிறார். உங்கள் ராசி அடிப்படையில் 11, 12 ஆகிய இடங்களுக்கு சனி அதிபதியாக விளங்குகிறார். 12இற்கு அதிபதி வக்ரம் பெறுவது நன்மை தான். 'கெட்டவன் கெட்டிடின கிட்டிடி' ராஜ யோகம் என்பதற்கேற்ப நல்ல பலன்கள் நடைபெறும். பதவி உயர்வு, இடமாற்றம், எதிர்பார்த்தபடி வந்து சேரும். அதிகாரிகளின் அன்பும், அரவணைப்பும் கூடும். சமூகத்தில் மதிப்பும், மரியாதையும் கூடும்.

வங்கிக் கடன்களைக் கொடுத்து நிம்மதி பெருமூச்சு விடுவீர்கள். இலாபாதிபதியாகவும் சனி விளங்குவதால், அதன் வக்ர காலத்தில் பெரிய முதலீடுகள் செய்ய வேண்டாம். வட்டிகடும் சூழ்நிலையை உருவாக்கி விடும். கமிஷன் அடிப்படையில்தொழில் புரிவோர் உடனுக்குடன் வரவு செலவுகளைப் பார்த்துக் கொள்வது நல்லது.

விபாமுக்கிழமை தோறும் அருகில் உள்ள ஆலயத்திற்குச் சென்று தென்முகக் கடவுளை இன் முகத்தோடு வழிபட்டு வருவது நல்லது.

மங்கையர்களுக்கான மகத்தான பலன்கள்!

நந்தன வருடம் மீன இராசியில் பிறந்த பெண்களுக்கு குடும்பப் பொறுப்புகள் கூடும். கொடுக்கல், வாங்கல்களில்

கூடுதல் விழிப்புணர்ச்சி காட்டுவது நல்லது. சனியின் பார்வையில் சில வாய்ப்புகள் கைநழுவிப் போகலாம். கணவன் - மனைவிக்குள் ஒற்றுமை பலப்பட விட்டுக் கொடுத்துச் செல்வது அவசியமாகும். நினைத்தபோது விரும்பிய பொருளை வாங்கி மகிழும் வாய்ப்பு ராகு - கேது பெயர்ச்சிக்குப் பின்னால் உருவாகும். எந்தச் செயலையும் நிதானத்தோடு செய்யுங்கள். குல தெய்வ வழிபாட்டில் ஈடுபாடு செலுத்துங்கள். தோழியர்களை நம்பி ஒப்படைத்த பொறுப்புகள் உங்களிடமே வந்து சேரலாம். பொறுமையைக் கடைப்பிடிப்பதோடு, குடும்ப உறுப்பினர்களையும் அனுசரித்துச் சென்றால்தான் நந்தன ஆண்டு நல்ல ஆண்டாக அமையும்.(முற்றும்..)

நகைப்புக்குரிய கட்சியாக திகழ்கின்றது ஜே.வி.பி.

பல பிரிவுகளாக பிளவுபட்டு பல்வேறு பெயர்களுடன் நகைப்புக்குரிய அரசியல் கட்சியாக ஜே.வி.பி திகழ்ந்து வருவதாகவும், ஜே.வி.பி.யினரின் நடவடிக்கைகள் கேலிக்குரியதாகியுள்ளதாகவும் பிரதி சபாநாயகர் சந்திம வீரக்கொடி தெரிவித்துள்ளார்.

அத்தடன், அமைச்சர் பந்துல குணவர்தன போதிய தெளிவில்லாமல் வாழ்க்கைச் செலவு பற்றி கருத்தொன்றை வெளியிட்டுள்ளார் எனவும், அமைச்சர் பந்துல குணவர்தன முன்னணி பாடசாலைகளின் அதிபர்களுடனேயே நட்பு கொண்டு வருகிறார், அவ்வாறானவர்களுடன் நட்பு கொண்டுள்ளதால் அமைச்சருக்கு, பொருளாதாரத்தில் பின்தங்கிய மக்களின் துன்பநிலை புரியவில்லை என்றும் சந்திம வீரக்கொடி குறிப்பிட்டுள்ளார்.

புதுவருடத்தில் பழைய உணவு; 680 பேர் வசமாகச் சிக்கினர்

பாவனைக்குதவாத உணவுப் பொருட்களை விற்பனை செய்த 680 வர்த்தக நிலைய உரிமையாளர்கள் பண்டிகைக் காலத்தில் கைது செய்யப்பட்டுள்ளதாக இலங்கை பொது மக்கள் சுகாதார பரிசோதகர்களின் சங்கம் தெரிவித்துள்ளது. பண்டிகைக்காலத்தில் பொதுமக்கள் சுகாதார பரிசோதகர்கள் விசேட சோதனை நடவடிக்கையில் ஈடுபட்டனர். இதன்போது பாவனைக்குதவாத பொருட்கள், லேபல் அற்ற உணவு, காலாவதியான உணவு என்பவற்றை விற்பனை செய்த வர்த்தக நிலைய உரிமையாளர்கள் கைது செய்யப்பட்டுள்ளனர். அடுத்த வாரமளவில் கைது செய்யப்பட்ட வர்த்தக நிலைய உரிமையாளர்கள் மீது வழக்குத் தாக்கல் செய்யவுள்ளதாக இலங்கை பொதுமக்கள் சுகாதார பரிசோதகர்களின் சங்கம் தெரிவித்துள்ளது.

யாழ்ப்பில் மீள்குடியேறிய மக்களுக்கு அடிப்படை வசதிகள் தொடர்ந்து கிடைக்கும்



(யாழ்ப்பாணம்)

மீள்குடியேறிய மக்களுக்கு தேவையான அடிப்படை வசதிகளை ஏற்படுத்திக் கொடுப்பதற்கு தொடர்ந்தும் நடவடிக்கைகள் முன்னெடுக்கப்படுமென ஈ.பி.டி.பி. நாடாளுமன்ற உறுப்பினரும் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

நேற்றைய தினம் உடுவில் பிரதேச செயலக பிரிவில் புதிதாக மீள்குடியேறிய மக்களுக்கு உலக விவசாய அமைப்பின் அனுசரணையில் வழங்கப்பட்ட விவசாய உபகரணங்களை கையளிக்கும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அங்கு அவர் மேலும் தெரிவிக்கையில், யுத்தத்திற்கு பின்னர் மீள்குடியேறிய மக்களுக்கு அரசு பல்வேறு உதவிகளை மேற்கொண்டுள்ளது, மேற்கொண்டும் வருகிறது. மீள்குடியேறிய பிரதே

சங்களின் மேம்பாடு வரை பல மில்லியன் ரூபாவை செலவு செய்து அபிவிருத்திப் பணிகளை முன்னெடுக்கும் அதேவேளை உதவி வழங்கும் தொண்டு நிறுவனங்கள் ஊடாகவும் அரசு பல்வேறு வேலைத்திட்டங்களை முன்னெடுத்துள்ளது.

யாழ்ப்பாணத்தில் அமைச்சர் டக்ளஸ் தேவானந்தா தலைமையில் மீள்குடியேறிய மக்களின் தேவைகள் பிரச்சினைகள் தீர்க்கப்பட்டு வருகிறது. நேற்று முன்தினம் கூட அமைச்சரின் தலைமையில் யாழ்ப்பாணம் செயலகத்தில் மீள்குடியேறிய மக்களின் தேவைகள் பிரச்சினைகள் ஆராயும் உயர்மட்ட கலந்துரையாடலொன்றும் இடம்பெற்றது. இதில் மீள்குடியேறிய மக்களின் தேவைகளை நிறைவு செய்வது தொடர்பில் ஆராயப்பட்டது.

எனவே கடந்த காலம் போன்று இனிவரும் காலத்திலும் மீள்குடியேறிய பிரதேசத்திலும் மக்களின்

தும் வாழ்வாதார மேம்பாட்டிலும் எமது நடவடிக்கைகள் தொடர்ந்தும் முன்னெடுக்கப்படும் எனத் தெரிவித்த அவர்,

மனைப்பொருளாதாரத்தை மேம்படுத்தும் வகையில் அரசு மேற்கொண்ட திட்டம் வெற்றியளித்துள்ளதாகவும் தற்போது எமது பிரதேசத்தில் மக்களின் தேவைகளை பூர்த்தி செய்யும் அளவுக்கு உற்பத்திகள் தன்னிறைவு அடைந்துள்ளதாகவும் தெரிவித்த அவர் விவசாயிகளும் சந்தையின் கேள்வி நிரம்பல் களை கவனத்தில் எடுத்து உற்பத்தி நடவடிக்கைகளில் ஈடுபடும் போது அவர்களும் உரிய சந்தை வாய்ப்பினை பெற்று மேம்பாட்டைய முடியும் எனவும் குறிப்பிட்டார்.

உடுவில் பிரதேச செயலர் நந்தகோபாலன் தலைமையில் இடம்பெற்ற நிகழ்வில் 244 பயனாளிகளுக்கு விவசாய உபகரணங்கள் வழங்கப்பட்டது.

இந்நிகழ்வில் வலி மேற்கு பிரதேச சபை உறுப்பினரும் ஈ.பி.டி.பி.யின் வலிகாமம் இணைப்பாளருமான பாலகிருஷ்ணன் (ஜீவன்), வலி தெற்கு பிரதேச சபை ஈ.பி.டி.பி. உறுப்பினர்களான அரிகரன், தேவராஜன், ராஜசேகரம், உடுவில் பிரதேச செயலக உதவி திட்டப் பணிப்பாளர், உலக விவசாய அமைப்பின் பிரதிநிதிகள், பொதுமக்கள் ஆகியோர் கலந்துகொண்டனர்.


ராஜஸ்தான் ரோயல்ஸ் வெற்றி

(ஜெய்ப்பூர்)

டெக்கான் சார்ஜர்ஸ் அணிக்கெதிரான போட்டியில் ராஜஸ்தான் ரோயல்ஸ் அணி ஐந்து விக்கெட்டுக்களால் வெற்றிபெற்றது.

ஐ.பி.எல். ருவென்ரி - 20 கிரிக்கெட் தொடரின் 20 ஆவது போட்டி நேற்று ஜெய்ப்பூரில் நடைபெற்றது.

இதில் முதலில் ஆடிய டெக்கான் சார்ஜர்ஸ் அணி 20 ஓவர்கள் நிறைவில் இரண்டு விக்கெட்டுக்களை இழந்து 196 ஓட்டங்களைப் பெற்றது. இதில் ருமினி 58, தவான் 52, சங்கக்கார 44 ஓட்டங்களைப் பெற்றனர். பதிலுக்கு 197 ஓட்டங்க



ளைப் பெற்றால் வெற்றி என்ற நிலையில் களமிறங்கிய ராஜஸ்தான் ரோயல்ஸ் அணி 19.4 ஓவர்கள் நிறைவில் ஐந்து விக்கெட்டுக்களை இழந்து வெற்றியில்லக்கை அடைந்தது. இதில் ராவிட் 42, ராஹ்னே 44, கோச் 48 ஓட்டங்களைப் பெற்றனர். பந்து வீச்சில் மிஸ்ரா மூன்று விக்கெட்டுக்களை வீழ்த்தினார்.

புத்தாண்டு விளையாட்டு விழா

(யாழ்ப்பாணம்)

சன்னாகம் பொலிஸ் பிரிவினரால் சிங்கள தமிழ் குரிய மங்கள வருட சிறப்பு நிகழ்வுகள் நாளை முழுநாள் நிகழ்வாக ஏழாலை மகா வித்தியாலய மைதானத்தில் நடைபெறவுள்ளது.

விளையாட்டு நிகழ்வுகளாக கண்கட்டி முட்டி உடைத்தல், பலூன் ஊதி உடைத்தல், யானைக்கு கண் வைத்தல், பணிஸ் சாப்பிடுதல், மெதுவான

சைக்கிள் ஓட்டம், சங்கீதக் கதிரை என்பனவும் திறந்த போட்டி நிகழ்வுகளாக கிறிஸ் மரம் ஏறுதல், மரத்தோட்டம், தலையணைச் சண்டை, கரப்பந்து, கபட போன்றனவும் விசேட இரவு இசை நிகழ்வாக சுகுமார் இசைக்குழு வினரின் இன்னிசை நிகழ்வும் நடைபெறும் எனவும் நிகழ்வினைக் கண்டுக்க வரும்படி சன்னாகம் பொலிஸார் அனைவருக்கும் அழைப்பு விடுத்துள்ளமை குறிப்பிடத்தக்கது. (148)

கால்நடை வைத்திய நிலையம் புதிய கட்டடத்திற்கு மாற்றம்

(யாழ்ப்பாணம்)

யாழ்ப்பாணம் பிரதேச கால்நடை சிகிச்சை நிலையம் இம்மாத முதற்பகுதியில் இருந்து யாழ்ப்பாணம் வந்தியில் புதிய கட்டடத்தில் இயங்கி வருகின்றது.

முன்னர் 3 ஆம் குறுக்குத் தெருவில் தனியார் வீடு ஒன்றில் இயங்கி வந்த இவ் அலுவலகம் யாழ்ப்பாணம் வந்தியில் இதற்கான நிர்மாணிக்கப்பட்டிருக்கும் புதிய கட்டடத்திலேயே தற்போதம் இயங்கி வருகின்றது.

இரண்டு கால்நடை வைத்திய அதிகாரிகளையும் மற்றும் ஊழி

யர்களையும் கொண்டு இயங்கி வரும் இக் கால்நடை சிகிச்சை நிலையம் தினமும் காலை 8.15 மணி முதல் பிற்பகல் 3.30 மணி வரையும் இயங்கிவருவதுடன் சனிக்கிழமைகளில் காலை 8.15 மணி முதல் நண்பகல் 12.00 மணி வரையும் இயங்கி வருகின்றது.

எனவே யாழ்ப்பாணம் பிரதேச செயலகத்திற்குட்பட்ட கால்நடை வளர்ப்போர் தமது கால்நடைகளுக்குத் தேவைப்படும் சிகிச்சைகளை இங்கு பெற்றுக் கொள்ள முடியும் எனவும் தெரிவிக்கப்படுகின்றது. (பா)

தலைமைத்துவ பயிற்சி

(கொழும்பு)

பல்கலைக்கழக மாணவர்களுக்கு இம்முறையும் தலைமைத்துவப் பயிற்சி வழங்கப்பட உள்ளதாக உயர்கல்வி அமைச்சர் அறிவித்துள்ளது.

எதிர்வரும் மே மாதம் 20 ஆம் திகதி பல்கலைக்கழக மாணவர்களுக்கான தலைமைத்துவப் பயிற்சி ஆரம்பமாகும் எனவும் இரண்டு கட்டடங்களாக இப்பயிற்சி வழங்கப்பட உள்ளதாக உயர்கல்வி அமைச்சரின் செயலாளர் கலாநிதி கனில் ஜயந்த நவரட்ன தெரிவித்துள்ளார். நாட்டின் 30 இடங்களில் பல்கலைக்கழக புதிய மாணவர்களுக்கான தலைமைத்துவ பயிற்சிகளை வழங்க ஏற்பாடு செய்யப்பட்டுள்ளது.

கிணற்றிலிருந்து....

இவரைக் காணவில்லை என்று சாவகச்சேரி பொலிஸ் நிலையத்தில் தம்மால் முறைப்பாடு செய்யப்பட்டதாகவும் உறவினர்கள் தெரிவித்தனர்.

சடலம் நேற்றுக் காலையிலேயே பிரதேச பரிசோதனைக்காக யாழ்ப்பாணம் போதனை வைத்திய சாலையில் ஒப்படைக்கப்பட்டுள்ளது. சடலம் பிரதேச பரிசோதனை செய்யப்பட்டு தம்மிடம் கையளிக்கப்பட்டதாகவும் உறவினர்கள் தெரிவித்தனர். (பா,11,எஸ்)

தமிழ்க்...

நாட்டினதும் நிலைமைகள் தொடர்பாக மகஜர் ஒன்றும் கையளிக்கப்பட்டது.

இம்மகஜரில் குறிப்பிட்ட விடயங்கள் குறித்து விரிவாக கலந்துரையாடிய தூதுக்குழுவினர், இவை குறித்து இந்திய அரசுக்கு எடுத்துரைப்பதாக உறுதியளித்துள்ளனர் என புளொடின் ஊடகப் பிரிவு வெளியிட்டுள்ள அறிக்கையில் குறிப்பிடப்பட்டுள்ளது.

அரசின்....

நாடாளுமன்றத் தெரிவுக்குழுவினை, பிரச்சினைக்கு தீர்வு காணும் பிரதான பொறிமுறைமையாக அரசாங்கம் குறிப்பிட்டு வருவது அதிருப்தி அளிப்பதாகக் குறிப்பிட்டுள்ளார். ஏற்கனவே முன்வைக்கப்பட்ட கோரிக்கைகள் தொடர்பில் இணக்கப்பாடு ஏற்படுத்திக் கொள்ளாமல் அரசாங்கத்துடன் தொடர்ந்தும் பேச்சுவார்த்தை நடத்துவதில் பயனில்லை என சுரேஷ் பிரேமச்சந்திரன் தெரிவித்துள்ளார்.

யாழ்ப்பாணம் பல்கலை...

இருந்து காணாமல் போயிருந்ததாகவும் இது தொடர்பில் இவரது உறவினர்கள் இவரை காணவில்லை என பலருக்கும் தொலைபேசியில் அறிவித்தனர். நேற்று அயலவர்கள் இணைந்து கிணற்று நீரை இறைத்து அதனுள் தேடிய போது சடலம் காணப்பட்டதாகவும் சம்பவ இடத்தில் நின்ற அயலவர்கள் தெரிவித்தனர்.

எனினும் யுவதியின் சடலத்தை மீட்ட வவுனியா பொலிஸார் பல்வேறு கோணத்தில் விசாரணைகளை முடுக்கிவிட்டுள்ளனர்.

இதேவேளை இறந்த யுவதியின் பெற்றோரும் சகோதரி ஒருவரும் யுத்தத்தில் கொல்லப்பட்டவர்கள் எனவும் அயலவர்கள் தெரிவித்தனர். (125)

காண மாட்டை...

வணிகர் கழகம் வழங்க முன்வந்ததுடன், கீரிமலை நகுலேஸ்வர ஆலயத்துக்கு அதனைப் பராமரிப்பதற்கு கொடுப்பதற்கும் சம்மதம் தெரிவித்துள்ளது.

துண்டுப்பிரசாரங்கள் மூலம் இம்மாடு வெட்டப்படுவதாக விளம்பரப்படுத்தியமை ஒரு குறிப்பிட்ட சமூக சமய உணர்வுகளை புண்படுத்தியுள்ளதாகக் கூறப்பட்டது. பல இந்துப் பெரியார்களின் கோரிக்கைக்கு இணங்க யாழ்ப்பாணம் அரசு அதிபர் இம்மாடு இறைச்சிக்காக வெட்டப்படுவதை தடைசெய்திருந்தார். மாட்டின் உரிமையாளர் இந்த விடயத்தில் இணக்கப்பாட்டுக்கு வரும் வகையில் ஒரு கால அவகாசத்தை நீதிமன்றம் வழங்கியுள்ளது. (137, எஸ்)

அமுத்தம் எதுவும்...

அதற்கு இலங்கை அரசு கொடுக்கும் முன்னுரிமை பற்றி அவர்களுக்கு விளக்கினோம். இந்த நடைமுறைப்படுத்தலுடன் தொடர்புடைய அமைப்புகள் தொடர்பாகவும் இந்திய நாடாளுமன்றக் குழுவிற்கு விளக்கமளிக்கப்பட்டது.

13 ஆவது திருத்தம் தொடர்பாக அவர்கள் கலந்துரையாடவில்லை. இந்த விடயம் நாடாளுமன்றத் தெரிவுக்குழு மற்றும் அரசியல் தீர்வுக்குத் தேவையான அரசியலமைப்புத் திருத்தங்கள் என்ற நிகழ்ச்சி நிரலுக்குள் உள்ளது.

இந்தியக் குழுவினர் இலங்கை அரசு மீது எந்தவிதமான அழுத்தங்களையும் பிரயோகிக்கவில்லை. இலங்கை அரசின் நல்லிணக்க செயற்பாடுகள் குறித்து அவர்களுக்கு விபரிக்கும் வாய்ப்பு எமக்கு கிடைத்தது என்று அமைச்சர் பிரிஸ் குறிப்பிட்டார்.

இதேவேளை இந்தியக் குழுவினர், பொருளாதார அபிவிருத்தி அமைச்சர் பசில் ராஜபக்சவை சந்தித்து வடக்கில் மேற்கொள்ளப்படும் அபிவிருத்தித் திட்டங்கள் குறித்தும் கலந்துரையாடியுள்ளனர்.

இதன்போது இலங்கையின் இறைமைக்கு மதிப்பளிப்பதாக சுஷ்மா சுவராஜ் தெரிவித்துள்ளார். இந்நிலையில், 2005 ஆம் ஆண்டின் பின்னர் இடம்பெயர்ந்தவர்களில் 95 வீதமானவர்கள் சிறந்த வசதிகளின் கீழ் மீள் குடியேற்றப்பட்டுள்ளதாக அமைச்சர் பசில் ராஜபக்ச தெரிவித்துள்ளார். குறுகிய காலப்பகுதியினுள் யுத்தத்தினால் பாதிக்கப்பட்ட பிரதேசங்களை வழமைக்கு கொண்டுவர முடிந்துள்ளதாகவும் அமைச்சர் இச்சந்திப்பில் தெரிவித்தார்.

யாழ்ப்பாணம் நூலகத்தை...

இந்நிதியினைக் கொண்டு யாழ்ப்பாணம் நிலையத்தை அழகுபடுத்தவும், திருத்தவும், தேவைப்படும் வசதிகளை ஏற்படுத்தவும் உத்தேசிக்கப்பட்டிருப்பதாகவும், இதனை மேலும் செழுமைப்படுத்தும் நோக்கில் அபிப்பிராயங்களைத் தெரிவிக்குமாறும் கேட்டுக்கொண்டதுடன் இந்த மாநாட்டு மண்டபத்திற்கு முன்பாகவுள்ள கணினி அறையையும் இணைத்து மாநாட்டு மண்டபத்தை விரிவாக்கவும், கணினிப் பிரிவை மேல்மாடியில் உள்ள அறைக்கு மாற்றவும் நூல் நிலைய மொட்டை மாடியினை தேவைக்கு ஏற்ப பயன்படுத்தவும் உத்தேசிக்கப்பட்டிருப்பதாகவும் தெரிவித்தார்.

இவ்வாறு மேற்கொள்ளப்பட உத்தேசிக்கப்பட்ட திட்டத்திற்கு அபிப்பிராயங்கள் இருப்பின் தெரிவிக்குமாறு கேட்டுக்கொண்டார். இங்கு கருத்துத் தெரிவித்த யாழ்ப்பாணம் மாநகர சபை எதிர்க்கட்சி உறுப்பினர் பரஞ்சோதி யாழ்ப்பாணம் நிலையத்தின் வெளித்தோற்றத்தில் மாற்றம் ஏற்படாதவாறு உட்கட்டமைப்பை புனரமைப்புச் செய்யலாம் என்று தெரிவித்தார்.

மேலும் கருத்துத் தெரிவித்த சென்.பற்றிக்ஸ் கல்லூரி அதிபர் வண. ஜெரோ செல்வநாயகம், யாழ்ப்பாணம் நிலையம் தேசிய ரீதியிலும், சர்வதேச ரீதியிலும் முன்னேற்றம் காண வேண்டியிருக்கின்றது. அதற்கு ஏற்ற வகையில் இந்த நூல் நிலையம் புனரமைப்புச் செய்யப்பட வேண்டியதன் அவசியத்தை வலியுறுத்தினார். அத்துடன் நூலகத்தின் பல்வேறுபட்ட பிரிவுகளையும் அபிவிருத்தி செய்யவும் கோரிக்கை விடப்பட்டுள்ளது.

இறுதியாக அமைச்சர் டக்ளஸ் தேவானந்தா நூலகத்தின் மொட்டை மாடிப் பகுதிக்கு விஜயம் செய்து அங்குள்ள இடவசதிகளைப் பார்வையிட்டார். (பா)

ஆயுதமுலையில் அச்சுறுத்தல் இருவருக்கு விவாக்கமறியல்

(திருநெல்வேலி)

கொழும்பைச் சேர்ந்த வர்தகர் ஒருவரை பிஸ்டல் போன்ற ஆயுதமொன்றைக் காட்டி அச்சுறுத்தியதாக யாழ்ப்பாணத்தைச் சேர்ந்த 2 வர்த்தகர்கள் மீது யாழ்ப்பொலிஸாரினால் யாழ். நீதிமன்றத்தில் தொடரப்பட்ட வழக்கில் யாழ்ப்பாண வர்த்தகர்கள் இருவரும் நேற்று யாழ். நீதவானால் விளக்கமறியலில் வைக்கப்பட்டனர்.

இவர்கள் இருவரும் சகோதரர்களாவர். கொழும்பு பழைய ஜோன் வீதியைச் சேர்ந்த கந்தப்பர் முத்தையாபிள்ளை தம்பிராசா என்பவர் தனது நண்பரான கந்தையா தியாகராசா என்பவருடன் கந்தர்மடம் பகுதியில் வீதியால் மோட்டார் சைக்கிளில் சென்று கொண்டிருந்த போது பின்தொடர்ந்து 2 மோட்டார் சைக்கிள்களில் வந்த சகோதரர்கள் இருவரும் முந்திச் சென்று தன்னை வழிமறித்ததாக முறையிட்டாளர் தனது முறைப்பாட்டில் தெரிவித்துள்ளார்.

தனது இடதுபக்கமாக வந்து சேட்டைப் பிடித்து தகாத வார்த்தைகளால் திட்டியதாகவும் பிஸ்டல் போன்ற ஏதோ ஒன்றை எடுத்துக்காட்டி பயப்படுத்தியதாகவும் பொலிஸாருக்கு இவர் வாக்குமூலம் அளித்துள்ளார்.

கடந்த வருடம் ஓகஸ்ட் மாதம் இச்சம்பவம் இடம்பெற்றுள்ளது. இச்சம்பவம் தொடர்பான வழக்கு நேற்று விசாரணைக்கு

எடுத்துக் கொள்ளப்பட்டபோது யாழ். நீதவான் மா.கணேசராசா சந்தேகநபர்கள் இருவரையும் எதிர்வரும் 30 ஆம் திகதிவரை விளக்கமறியலில் வைக்குமாறு உத்தரவிட்டார். கந்தர்மடம், அரசடி வீதியைச் சேர்ந்த பாலசிங்கம் சிவசுப்பிர மணியம், பாலசிங்கம் சிவகுரூனம் ஆகியோரே விளக்கமறியலில் வைக்கப்பட்ட சகோதரர்களாவர். (137,எஸ்)

நடுத்தெருவில் குழந்தை



குழந்தையின் பெற்றோருக்கு இடையில் ஏற்பட்ட தகராறு காரணமாக தந்தையினால் இந்த குழந்தை தெருவில் கைவிடப்பட்டுள்ளதாக விசாரணைகளின் போது தெரியவந்துள்ளது. சந்தேகநபரான குழந்தையின் தந்தையைக் கைது செய்வதற்கான விசாரணைகள் மேற்கொள்ளப்பட்டு வருகின்றன. குழந்தை சிகிச்சைகளுக்காக கராப்பட்டிய வைத்தியசாலையில் அனுமதிக்கப்பட்டுள்ளது.

உடுகம, பார் சந்திப் பிரதேசத்தில் வீதியில் கைவிட்டுச் செல்லப்பட்டிருந்த நிலையில் ஆண் குழந்தையொன்றை பொலிஸார் கண்டெடுத்துள்ளனர். சுமார் ஒரு வருடம் நான்கு மாதங்கள் நிரம்பிய குழந்தையே கண்டெடுக்கப்பட்டுள்ளதாக பொலிஸார் குறிப்பிடுகின்றனர்.

அதிகரிக்கும் சுற்றுலாப் பயணிகள்

இலங்கைக்கு வருகை தந்த வெளிநாட்டு சுற்றுலா பயணிகளின் எண்ணிக்கை மார்ச் மாதம் வரை 2 இலட்சத்து 60 ஆயிரத்தை தாண்டியுள்ளது.

மார்ச் மாதத்தில் மாத்திரம் 91,102 சுற்றுலா பயணிகள் இலங்கை வந்ததாக இலங்கை சுற்றுலா அபிவிருத்தி அதிகார சபை தெரிவித்துள்ளது. இது கடந்த வருடம் மார்ச் மாதத்துடன் ஒப்பிடுகையில் 21.3% வளர்ச்சி என தெரிவிக்கப்பட்டுள்ளது. கடந்த வருடத்துடன் ஒப்பிடுகையில் இவ்வருடத்தின் முதல் மூன்று மாதங்களில் இலங்கை வந்துள்ள சுற்றுலா பயணிகளின் தொகை அதிகரித்துள்ளதென இலங்கை சுற்றுலா அபிவிருத்தி அதிகார சபை கூறியுள்ளது.

மர்ம நபர்களால் பஸ் தீக்கிரை

கண்டி, மதுரட்டவில் தனியார் போக்குவரத்து சேவைகள் அமைச்சர் சி.பி. ரட்நாயக்கவின் மைத்துனருக்கு சொந்தமான பஸ் ஒன்று குழுவொன்றினால் தீக்கிரையாக்கப்பட்டுள்ளது.

40 இலட்சம் ரூபா பெறுமதியான இந்த பஸ் தீக்கிரையாக்கப்பட்டமை குறித்து பொலிஸில் முறைப்பாடு செய்யப்பட்டுள்ளது. இது தொடர்பாக சந்தேக நபர்கள் எவரும் கைது செய்யப்படவில்லை. தனிப்பட்ட பகைமையே இச்சம்பவத்திற்கு காரணமாக இருக்கலாம் என நம்பப்படுகிறது.

கடந்த மார்ச் மாதம் வட மத்திய மாகாணசபை தவிசாளரும் அமைச்சர் எஸ்.பி. திசா நாயக்கவின் சகோதரர் சாலிய திஸாநாயக்கவுக்கு சொந்தமான இரு பஸ்கள் இனந்தெரியாத குழு வொன்றினால் தீக்கிரையாக்கப்பட்டமை குறிப்பிடத்தக்கது.

அப்பர் சுவாமிக்கு குருபூசை

(யாழ்ப்பாணம்)
இந்து சமய கலாசார அலுவலர்கள் திணைக்களமும், நல்லூர் பிரதேச அறநெறிப் பாடசாலையினரும் இணைந்து நடத்திய திருநாவுக்கரசு நாயனார் குருபூசை விழா நேற்று செவ்வாய்க்கிழமை நல்லூர் ஸ்ரீலக்ஷ்ணம் ஆறுமுகநாவலர் மணி மண்டபத்தில் காலை 9.00 மணிக்கு

வெளிநாட்டு நண்பரை ஏமாற்றி பணம் எடுத்த இலங்கையர்

கொரியாவைச் சேர்ந்த பொறியியலாளர் ஒருவரை மது அருந்தச் செய்துவிட்டு அவரின் கடன் அட்டை மூலம் 550,000 ரூபா பணத்தை வங்கியில் இருந்து எடுத்ததாக குற்றம் சுமத்தப்பட்ட ஒருவரை ஏப்ரல் 24 ஆம் திகதி வரை விளக்கமறியலில் வைக்குமாறு கொழும்பு கோட்டை நீதவான் நீதிமன்றம் நேற்று உத்தரவிட்டது. கொழும்புபுற முகத்தில் பணியாற்றும் மேற்படி பொறியியலாளர் இது தொடர்பாக கொழும்பு குற்றப் புல

னாய்வுப் பிரிவில் முறைப்பாடு செய்திருந்தார். முறைப்பாட்டாளர் மது போதையில் இருந்த நிலையில் மேற்படி சந்தேக நபர் ஒரே நாளில் இப்பணத்தை வங்கியிலிருந்து பெற்றுள்ளதாக தெரிவிக்கப்பட்டுள்ளது. வங்கியின் தன்னியக்க பணப்பரிமாற்ற இயந்திர அறையிலுள்ள கமொராவில் பதிவாகியிருந்த வீடியோவை பரிசீலித்தபின்னர் மேற்படி சந்தேக நபர் கைது செய்யப்பட்டுள்ளார்.

பபுவா நியூகினியாவில் நில நடுக்கம்

பபுவா நியூ கினியாவின் வடக்கு கரையோரப் பகுதியில் 7 ரிக்டர் அளவில் நிலநடுக்கம் பதிவாகியுள்ளதாக தெரிவிக்கப்படுகின்றது. 125.5 மைல்கள் ஆழத்தில் இந்த நிலநடுக்கம் பதிவானதாக அமெரிக்க பூகோளவியல் ஆய்வு மையம் குறிப்பிட்டுள்ளது. எனினும் இந்த நிலநடுக்கத்தால் ஆழிப்பேரலை அனர்த்தம் ஏற்படுவதற்கான வாய்ப்புகள் இல்லை என அதி

காரிகள் குறிப்பிட்டுள்ளனர். இந்த நிலநடுக்கத்தால் சேதங்கள் எதுவும் ஏற்படவில்லை எனத் தெரிவிக்கப்படுகின்ற போதிலும், உறுதிப்படுத்த முடியவில்லை என்று சர்வதேச தகவல்கள் தெரிவிக்கின்றன. 1998 ஆம் ஆண்டு பபுவா நியூ கினியாவில் ஏற்பட்ட நிலநடுக்கம் காரணமாக இரண்டாயிரத்துக்கும் அதிகமானவர்கள் உயிரிழந்திருந்தமை குறிப்பிடத்தக்கது.

புத்தளம் நகர சபையின் தலைவருக்கு விளக்கமறியல்

புத்தளம் நகர சபையின் தலைவர் சசந்த புஷ்பகுமாரவை எதிர்வரும் 25ஆம் திகதி வரை விளக்கமறியலில் வைக்குமாறு நீதிமன்றம் உத்தரவிட்டுள்ளது. 2008 ஆம் ஆண்டில் அநுராதபுரம் - புத்தளம் வீதியின் தப்போவ பகுதி வர்த்தக நிலைய மொன்றிற்கு அருகில் ஒருவர் தாக்கப்பட்ட சம்பவத்தின் குற்றவாளியாக காணப்பட்டதை அடுத்தே நகரசபை தலைவருக்கு விளக்கமறியல் உத்தரவு

பிறப்பிக்கப்பட்டுள்ளது. இது தொடர்பான வழக்கு விசாரணை புத்தளம் மாவட்ட நீதிமன்றில் நேற்று விசாரணைக்கு எடுத்துக்கொள்ளப்பட்டது. பிரதிவாதிக்கு தண்டனை விதிக்கப்படும் வரையிலும் விரல் அடையாள அறிக்கை சமர்ப்பிக்கப்படும். புத்தளம் நகரசபையின் உப தலைவர் விளக்க மறியலில் வைக்கப்பட்டுள்ளதாக பொலிஸ் ஊடகப் பேச்சாளர் அஜித் ரோஹண தெரிவித்துள்ளார்.

அக்குரஸ்ஸ பிரதேச சபையின் எதிர்கட்சித் தலைவர் கைது



(கொழும்பு)
வயோதிப பெண் ஒருவரை மோட்டார் சைக்கிளில் மோதி விபத்துக்குட்படுத்திய குற்றத்திற்காக அக்குரஸ்ஸ பிரதேச சபையின் எதிர்கட்சித் தலைவரை பொலிஸார் கடந்த திங்கட்கிழமை கைது செய்துள்ளனர். ஐக்கிய தேசியக் கட்சியின்

உறுப்பினரான தரிந்து மது என்பவரே இவ்வாறு கைது செய்யப்பட்டுள்ளதாக பொலிஸார் தெரிவித்துள்ளனர். இவர் கடந்த மார்ச் மாதம் 22 ஆம் திகதி அக்குரஸ்ஸ நகரப் பகுதியில் வைத்து கே.சோமாவதி என்ற பெண்ணை மோட்டார் சைக்கிளினால் மோதியுள்ளதாக தெரிவிக்கப்படுகிறது. கடந்த இரு தினங்களில் விபத்துக்குள்ளான பெண்ணின் நிலைமிகவும் மோசமடைந்துள்ள நிலையில் மேற்படி அரசியல் வாதி கைது செய்யப்பட்டுள்ளதாகவும் பொலிஸார் தெரிவித்துள்ளனர்.

அமைச்சரின் வீட்டின் மீது தாக்குதல்

(கொழும்பு)
மகியங்கனையில் அமைந்துள்ள அமைச்சர் லக்ஷ்மன் செனவிரத்னவின் வீட்டின் மீது தாக்குதல் நடத்திய சம்பவம் தொடர்பில் இரு சந்தேகநபர்கள்

கைது செய்யப்பட்டுள்ளனர். குறித்த சந்தேகநபர்கள் பதுனை மற்றும் மகியங்கனை பிரதேசங்களைச் சேர்ந்தவர்கள் என பொலிஸ் ஊடகப் பேச்சாளர் அஜித் ரோஹண குறிப்பிட்டார்.

கடந்த 14 ஆம் திகதி மாலை, மோட்டார் சைக்கிளில் வந்த இருவர் அமைச்சரின் வீட்டின் மீது தாக்குதல் நடத்தியிருந்தனர். தாக்குதல் காரணமாக, வீட்டின் ஜன்னல்களுக்கும், தளபாடங்களுக்கும் சிறிதளவிலான சேதங்கள் ஏற்பட்டதாக பொலிஸ் ஊடகப் பேச்சாளர் குறிப்பிட்டார். சம்பவம் இடம்பெற்ற சந்தர்ப்பத்தில் அமைச்சர் வீட்டில் இருக்கவில்லை எனவும் தெரிவிக்கப்படுகின்றது. (148)

நுகர்வோரை ஏமாற்றியவர்களுக்கு விரைவில் வழக்குத் தாக்கல்

(கொழும்பு)

பாவனைக்கு உதவாத உணவுப் பொருட்களை விற்பனை செய்த 680 வர்த்தக நிலைய உரிமையாளர்கள் பண்டிகைக் காலத்தில் கைது செய்யப்பட்டுள்ளதாக இலங்கை பொது மக்கள் சுகாதார பரிசோதகர்களின் சங்கம் தெரிவித்துள்ளது.

பண்டிகைக் காலத்தில் பொது மக்கள் சுகாதாரப் பரிசோதகர்கள் விசேட சோதனை நடவடிக்கையில் ஈடுபட்டனர். இதன்போது

பாவனைக்கு உதவாத பொருட்கள், லேபல் அற்ற உணவு, காலவதியான உணவு என்பவற்றை விற்பனை செய்த வர்த்தக நிலைய உரிமையாளர்கள் கைது செய்யப்பட்டுள்ளனர். அடுத்த வாரமளவில் கைது செய்யப்பட்ட வர்த்தக நிலைய உரிமையாளர்கள் மீது வழக்குத் தாக்கல் செய்யவுள்ளதாக இலங்கை பொது மக்கள் சுகாதார பரிசோதகர்களின் சங்கம் தெரிவித்துள்ளது.

இணையத்தின் ஊடாக போதைப்பொருள் உலகளாவிய ரீதியில் வியாபாரம்

(கொழும்பு)

சர்வதேச ரீதியில் இணையத்தளங்கள் மூலம் போதைப் பொருள் வர்த்தகத்தில் ஈடுபட்ட பலரை அமெரிக்க அதிகாரிகள் கைதுசெய்துள்ளனர். இரகசியமான முறையில் இந்த போதைப் பொருள் வர்த்தகம் நடத்தப்பட்டு வந்ததாக அமெரிக்க அதிகாரிகள் தெரிவித்துள்ளனர். இதன் மூலம் உலகளாவிய ரீதியில் உள்ளவர்கள் போதைப்பொருட்களை இலகுவில் கொள்வனவு செய்வதற்கு முடிவதாகவும் குறிப்பிடப்பட்டுள்ளது. நெதர்லாந்து, அமெரிக்கா, கொலம்

பியா உள்ளிட்ட நாடுகளில் நடத்தப்பட்ட தேடுதல் நடவடிக்கைகளின்போது இந்த சம்பவத்துடன் தொடர்புடைய எட்டுப் பேர்கைது செய்யப்பட்டுள்ளனர்.

இவர்களுக்கு அமெரிக்காவின் அனைத்து மாநிலங்கள் மற்றும் 34 நாடுகளில் உள்ள போதைப்பொருள் கடத்தல் காரர்களுடன் தொடர்புகள் உள்ளதாக விசாரணைகளின் மூலம் தெரியவந்துள்ளது. போதைப் பொருள் வர்த்தகத்தை கட்டுப்படுத்துவதில் அமெரிக்கா கடுமையான நடவடிக்கைகளை மேற்கொண்டுவருகின்றது.



உத்தியோகபூர்வ விஜயம் மேற்கொண்டு இலங்கை வந்துள்ள இந்திய நாடாளுமன்றத் தூதுக்குழுவினர் நேற்று நாடாளுமன்றத்திற்கு விஜயம் மேற்கொண்டனர். இவர்களை சபை முதல்வரான அமைச்சர் நிமல் சிறிபால டி சில்வா வரவேற்றார். அத்துடன் வெளிவிவகார அமைச்சர் ஜி.எல்.பீரிஸை வெளிவிவகார அமைச்சர் சிவசந்திரன் பேச்சு நடத்தினர். இதேவேளை, இந்திய நாடாளுமன்ற உறுப்பினர்கள் அமைச்சர் ஆறுமுகம் தொண்டமான் தலைமையிலான இலங்கை தொழிலாளர் காங்கிரஸ் பிரதிநிதிகளுடனும் பேச்சு நடத்தினர்.